

UNIVERSAL
LIBRARY

OU_204427

UNIVERSAL
LIBRARY

KHADARIA BOOK BINDING WORKS
Opp . King Kothi Post Office,
Hyderabad-500 001.

Osmania University Library

Call No.

TB 2
W46R

Accession No.

T1055

Author

వేంకటేశ్వరమూర్తి కవియ్యం, కి.

Title

రామదాసు నాటకము - 1927.

This book should be returned on or before the date last marked below

6 JUL 1987



RAO SAHIB D. VENKATARAMANAYYA, B. A.

శ్రీ

రామ దాసు నాటకము

కాపుసా హేలు, డి. వేంకటరమణయ్య, బి.ఎ. గారిచే
విరచితము

రెండవ కూర్పు



చెన్నపురి

“డైయెసీజన్” ముద్రాక్షరశాలయందు

ముద్రింపబడియె

1927

CHECKED 1958

CHECKED. 1951

Checked 1965

Checked 1969

ప్రకటన

—◆—

ఈ రామదాసు నాటకమునకుఁ గల సర్వస్వాతంత్ర్యములు గ్రంథకర్తకుఁ జెందియున్నవి. కావున దీనిని భాషాంతరీకరణ మొనర్పవలయునన్నను లేక భేలన మొనర్పవలయునన్నను లిఖితరూపముగా వారి యనుమతిని ముందుగనే పొందవలయును.



PREFACE

The story of 'Ramadas', the great devotee of God Rama, is very popular in this Presidency, especially in the Andhra Desa. The date of the story is (circa) A.D. 1685. Gopanna, popularly known as 'Ramadas', and the nephew of the Golkonda ministers, Akkanna and Madanna, seems to have been put to extreme torture by Abdul Hassan, the last of the kings of Golkonda, on account of some alleged misappropriation of money by him. The story deals as to how Ramadas came to spend Sircar money for building the temple at Bhadrachalam dedicated to Sri Rama and his imprisonment therefor by the King (familiarily styled Tanisha), how God Rama himself paid the amount to Tanisha on behalf of his Bhaktha, and how Tanisha subsequently coming to know all this craved pardon of Ramadas for the cruelties inflicted on him, and as an atonement gifted away Bhadrachalam as a jaghir for the service of Rama at the temple.

It seems pretty certain that the episode has a historical basis. For even now His Exalted Highness the Nizam of Hyderabad makes an annual grant to the temple at Bhadrachalam and the place where Ramadas was imprisoned is still existent.

2. In working out the plot, I have largely followed the orthodox version of the story, as narrated in the old printed works on the subject and incorporated in the drama some of the popular songs and verses found therein as being of particular interest. The introduction of the characters of Rama Sastri and of his wife Viramma into the drama is my own and has been well received by the public. A close study of their characters will, I am sure, be interesting and instructive.

3. The drama was thrice enacted by the Madras Suguna Vilasa Sabha in the course of a year and the favourable reception given to it has prompted me to print the work. There will no doubt be found sins of omission and commission in the book as it is the first work of the author, and I shall, therefore, be happy to receive suggestions to improve the work. For the convenience of readers I have added a short abstract of the several scenes in the drama.

4. My best and sincere thanks for helping me in the work are due to my good friend and well-wisher, Mr. Vedurumudi Seshagiri Rao. I must also not fail to thank my friends Mr. P. V. Rajamannar Naidu, B.A., Mr. E. Bhashyam Iyengar, Mr. V. Venkateswara Sastrulu, and Mr. V. Venkatachalla Iyer for the suggestions they have given me, the last-named gentleman especially for seeing the work through the press.

28 KARANESWARAR
KOIL STREET
Saidapet, Madras.

D. V.

PREFACE TO SECOND EDITION

In bringing out a Second Edition of the book, I have made the drama more adaptable for the stage. The songs are now printed in the end of the book as an appendix and I have put in more verses in the text in the place of some of the songs. Actors can now use the verses or songs at their option. I hope those interested in drama will welcome the changes and extend their patronage for the work.

My thanks are due to Mr. Bukkapatnam Ramanujiah for seeing the work through the press.

I have again to reiterate that societies acting the drama whether in whole or part should obtain my previous permission in writing.

MAMBALAM,
Saidapet, September 1927.

D. V.

కథాసంగ్రహము.

ప్రథమాంకము

రంగము—1. గోపన్నయును మిత్రులును భజనచేయుట. గురువుకొఱకు గోపన్న ప్రార్థించుట. కబీరుదాసు రాక. తారకమంత్రోపదేశము.

రంగము 2. గోపన్నమిత్రులలో నొకఁడగురామశాస్త్రి భార్య వీరమ్మ, తన భర్త గోపన్నతోఁ గూడి భజనలలో ప్రొద్దుగడపుచు గృహకృత్యములు చూచుటలేదని, భర్తను తప్పులెన్నుట.

ద్వితీయాంకము

రంగము—1. గోపన్న మేనమామలును, గోలకొండ (బౌరంగ బాదు) నవాబు తానీషాయొద్ద ముఖ్యమంత్రులును సగు, అక్కన్న మాదన్న గార్లు, తానీషాతో చెప్పి, గోపన్నకు భద్రాచలం తహశీల్ దార్ పని యిప్పించుట.

రంగము—2. ఆకస్తికమరణమునకు పాలైన గోపన్న సుతుఁడు, రాముని కటాక్షమున బ్రతుకుట. బ్రాహ్మణులు గోపన్నకు “రామ దాస”ను బిరుదము నిచ్చుట.

తృతీయాంకము.

రంగము 1. భార్య ప్రోత్సాహమువలన, రామశాస్త్రి భద్రాచలమునకు పోయి, గోపన్న సహాయమున తానుగూడ తహశీల్ దారు పదవిని పడయ నిశ్చయించుట.

రంగము—2. శ్రీరాములకుఁగాను గొప్ప దేవళమును నిర్మించుటకు, రామదాసు నిశ్చయించుట.

రంగము—3. తన్ని మిత్తమునకై భద్రాచలపురజనులతో యోజనసలుపుట.

రంగము—4. క్రమమున తహశీల్ దారీని పడయగోరి, ముందు రామశాస్త్రి, రామదాసునొద్ద తాబేదారుగా చేరుట.

చతుర్థాంకము.

రంగము—1. రామదాసును పనినుండి తొలఁగించుటకు రామ శాస్త్రి, గోలకొండలోని మహమ్మదీయమంత్రులతో కుట్రపన్నుట.

రంగము—2. భద్రాచలమున దేవాలయమును కట్టించుటకు, రామదాసు సర్కారుపైకము ఆణులక్షల రూప్యములను వ్యయపఱచెనని తానీషాగారితురక మంత్రులు, రామదాసుపై ఫిర్యాదుచేయుట. తానీషా రామదాసును బందిచేసి తెమ్మని హఠాఠులను బంపుట.

రంగము—3. రామదాసును తానీషాజవానులు బందిచేసి కొనిపోవుట.

పంచమాంకము.

రంగము—1. తానీషా రామదాసును విచారించి బందిగావించి యాతనికీబదులు రామశాస్త్రిని భద్రాచలము తహశీల్దారుగా నియమించుట

రంగము—2. తహశీల్దారుభార్య యగు వీరమ్మ తన యధికారమును చూపుట.

రంగము—3. రామదాసు కారాగ్రహమున కష్టము లనుభవించుట.

రంగము—4. రామదాసును కాపాడుమని నీతాదేవి శ్రీరామచంద్రుని వేడుకొనుట.

షష్ఠాంకము.

రంగము—1. తానీషా స్వప్నము. రామలక్ష్మణులు నౌకరులవలె నచ్చి సొమ్ము చెల్లించి, తానీషాయొద్ద రసీదును గొనిపోవుట. రామదాసును చూచుటకు తానీషా చెఱసాలకు పోవ తీర్మానించుట.

రంగము—2. రామదాసునకు కారాగ్రహ విమోచనము. తానీషా పశ్చాత్తప్తుడై, రామదాసుతోఁ గూడ భద్రాచలమున కేగి, రామలక్ష్మణులఁ జూపుమని కోరుట.

సప్తమాంకము

రంగము—1. రామశాస్త్రి, తహశీల్దారీపదవినుండి, తొలఁగింపఁబడి, పశ్చాత్తప్తుఁ డగుట.

రంగము—2. తానీషా భద్రాచలపు దేవళమునందు రామలక్ష్మణులను దర్శించుట.

నాటకమునందలి ముఖ్యపాత్రలు

పురుషులు.

గోపన్న [రామదాసు]—కథానాయకుడు.

కబీరువాసు—గోపన్న గురువు [రామభక్తుడు.]

తానీషా—గోలకొండ ప్రభువు.

అక్కన్న } తానీషా ముఖ్యమంత్రులు.
మాదన్న }

రామశాస్త్రి—గోపన్న మిత్రుడు [నెలకొండపల్లె కాపురస్తుడు.]

రామమూర్తి—గోపన్న పుత్రుడు.

రామారావు—భద్రాచలము శిరస్థాదారుడు.

వాజ్ జింగ్ } మహమ్మదీయవజీర్లు.
జాఫర్ జింగ్ }

రహీం } చెఱసాల తురకజవానులు.
ఉస్మాన్ }

శ్రీ రామాలా—విష్ణుని అవతారము.

లక్ష్మణుడు—రామానుజుడు.

నెలకొండపల్లె భజనసంఘమువారు; భద్రాచలమునందలి
బ్రాహ్మణులు, భటులు మొదలగువారు.

స్త్రీలు.


భ్రమరాంబ—గోపన్న భార్య.

వీరమ్మ—రామశాస్త్రి భార్య.

సీతమ్మ—శ్రీరాముల దేవి.

గురుషివ్ బేగం } తానీషా భార్యలు.
కృపాబాయి }
ఠోషనార బేగం }

ఈశ్వర ప్రార్థన



ఉ॥ ఎవ్వనిచే జనించు జగ మెవ్వనిలోపల నుండు లీనమై
యెవ్వనియందు డిందుఁ బరమేశ్వరుఁ డెవ్వఁడు మూలకారణం
బెవ్వఁ డనాదిమధ్యలయుఁ డెవ్వఁడు సర్వముఁ దాన యైనవాఁ
డెవ్వఁడు, వాని నాత్మభవు నీశ్వరు, నే శరణంబు వేఁడెదన్.

క॥ విశ్వకరు విశ్వదూరుని, విశ్వాత్మకు విశ్వవేద్యు-విశ్వ నవిశ్వన్,
శాశ్వతు నజు బ్రహ్మప్రభు, నీశ్వరునిం బరమపురుషు-నే భజియిం
[తున్.



శ్రీ

రామ దాసు నాటకము.

మొదటి అంకము - మొదటి రంగము.

కొండపల్లె - భజనమండపము. గోపన్న, అతని స్నేహితులు రంగయ్య, రామశాస్త్రి, నరసింహము, వీరన్న, వేంకటేశము మొదలగు వారు భజనచేయుచుందురు.

అనుబంధము 1.

[భజన ముగియఁగనే]

గోపన్న—అన్నలారా! నేఁడు సుదినము. మన జీవితములందు నీక్షణ కాలము, మహాపర్వకాలము. చతుర్దశభువన నిర్మాణ సంరక్షణ వినాశన కేళిపరతంత్రుఁడగు, శ్రీ నారాయణుని కరుణా కటాక్ష వీక్షణ ప్రసారము మనలఁ బ్రేరేపింపకున్నచో, ఆ మహనీయుని దివ్యతమమధుర నామామృతపానమును, మనము సలుపుట చేకూరదు. నేఁ డట్టి మహాభాగ్యమును కలుగఁజేసినందులకు, ఆ భక్తవత్సలునకు, సాష్టాంగ ప్రణామ సహస్రంబుల మన మాచరింతము. సోదరులారా! ఆ క్షణ కాలము, మన చిత్తము లన్యస్థములుగాకుండ, ఏకాగ్రతతో, లోకాతీతుని స్మరించుటవలన కలిగిన అనిర్వాచ్యానందమును మీరందఱును అనుభవించితిరి గదా? ఐహిక సౌఖ్యములం దేదియైన నిట్టి యానందమును మన కొసంగఁజాలునా?

రంగయ్య—గోపన్న గారు! ఇట్టి యానందమును, మే మెన్నఁడును పొంది యెఱుఁగము. భక్తాగ్రగణ్యులరగు మీ సహవాస విశేషంబున, ఇట్టి భాగ్యమును మేము వడయఁగలిగితిమి.

రామశాస్త్రి—నిజము నిజము. ఇట్టి సౌఖ్యమును, మే మిదివఱ కెన్నఁడును అనుభవించియుండలేదు.

గోపన్న—మహనీయులారా! ఇదియంతయు నా శ్రీరాముని కటాక్షము. ఇట్లు అహర్నిశములు, నిశ్చలభావముతో, జగదీశ్వరుని సేవజేసినందునఁ గలుగు మహానందము ననుభవించువారే మహర్షులు, ఏకాంతభక్తులు.

అంబలు—అది యెట్లు సిద్ధించును?

గోపన్న—అది యాపరమపురుషుని నిర్వోళుకజాయమాన కటాక్షము వలన సిద్ధింపవలెను, కాని:—

ఉ॥ శ్రీపతి సన్నిధానమును జేరఁగఁ గోరిన, భక్తిమార్గమే
ప్రాపగు నెల్లజీవులకు, భస్మమొనర్చును బాపసంతతిన్,
శ్రీపతిభక్తుఁ డా గురునిసేవ లభించిన, సాధుజన్మ మా,
నాపదలెల్లఁ బాయుఁ దుది నవ్యయసౌఖ్యము వే లభించెడున్.

ఆహా! అట్టి భాగ్యము, ఈ దీనున కెన్నఁడైన లభించునా? జననమరణ విరహిత శాశ్వతమోక్షపదవీ సంధాయకుఁడగు సీతామనోనాయకుని, దివ్యవదనారవింద సందర్శనభాగ్యమును గలిగింపఁ జాలు మారుతసూనునివంటి రామభక్తాగ్రగణ్యుఁ డగు గురుపుంగవుఁడు నాకెన్నఁడు లభించునో, నేనెప్పుడు తరింతునో? అట్టి పరమగురుని పాదారవింద సంస్పర్శనమున పాపభూయిష్టమగు నీ కళేబర మెత్తటివైనఁ బవిత్రమగునా? శ్రీరామచంద్రా! దీనజనచింతామణి! ఆర్ద్రత్రాణపరాయణా! శరణాగతవత్సలా! నాపై నీకేల దయగలుగదు, తండ్రీ! [ధ్యానించును.]

[కబీరుదాసు పాడుచు ప్రవేశించును]

అనుబంధము 2.

గోపన్న—[తనలో] ధన్యోస్తి, ధన్యోస్తి. ఈతఁడు నన్నుద్ధరింపనేతెంచిన మహనీయునివలె గోచరించుచున్నాఁడు. ఆహా! ఏమి రాముని మహిమ! తలంచినంతనే తామరసదళాక్షధ్యానపరతంత్రుఁడగునట్టి భాగవతశిఖామణి దివ్యపాదసందర్శనము గాకు లభించినది. [ప్రకాశముగా, కబీరు నెదుర్కొని]

మహానుభావా! ఈ దీనుని ప్రణామము కైకొనఁ బ్రార్థించు చున్నాను [నమస్కరించును].

కటీరూ-నీతారామచంద్ర పాదారవింద సందర్శనప్రాప్తి రస్తు.

గోపన్న-అమృతరసప్రవాహము వెల్లివిరిసినది. పాపపటలములు పటాపంచలైనవి. నా జన్మము సాఫల్యమందినది.

వేంకటేశము-ఇది యేమి విపరీతపుఁజర్యగా నున్నది. గోపన్న గారి భక్తి వెట్టితలలు వేయుచున్నది!

సరసింహము-ఈ నచ్చినయాతఁ డెవ్వఁడో? వేషము తురుష్కు వేషము, భాష హిందువులభాష, రసన రామనామామృతము గురియుచున్నయది.

రామశాస్త్రి-గోపన్న గారు నిందాపాత్రులు గారు. ఆయన నిశ్చల భక్తుఁడు. రామనామస్మరణ మొనరించుచు, రామభక్తిని స్థిరముగ నుపదేశింపఁగల గురునికొఱకు నిరీక్షించుచున్నచో, శ్రీరామచంద్రుని కటాక్షముననో, ఆకస్మికముగనో, రామనామసంక్షీర్ణము చేయుచు, ఇతఁ డిచ్చటికి విచ్చేయుటచే, మన గోపన్న గారు సాష్టాంగ ప్రణామము గావించిరి.

వేంక-అదియే అవివేకము. ఇతఁడు తప్పక స్థేచ్ఛుఁడనియుఁ దోఁచుచున్నది. స్వజాతిధర్మమును పరిత్యజించినవాఁడు. బహిష్కరింపఁబడఁదగును. కావునఁ దురుష్కులెవ్వరు నీతని శౌరవింపరు. ఇతఁడు తననోట రామనామ ముచ్చరించినమాత్రమున, హిందువులు నితని సాంఘికునిగా నంగీకరింపరు. ఇతఁడు భయభ్రష్టుఁడు. ఇట్టివానికా బ్రాహ్మణోత్తముఁడగు గోపన్న గారు నమస్కరించుట.

సర.-గోపన్న గారు నమస్కరింపనిమ్ము, మాననిమ్ము, ప్రస్తుత విషయమది గాదు. పరమపవిత్రమగు నీ పూజాగృహమునకు, ఈ తురుష్కుఁడు వచ్చుటచే, అపవిత్రత గలిగినది. ఇప్పుడు మన మందఱమును సచేలన్నానము నాచరింపవలయును. గోమయము

ముతో దీనినంతయు శుద్ధిచేసి, సంప్రోక్షణ మొనరింపవలయును. ఇది యన్యాయము.

వీరన్న—ఏమి, గోపన్న గారు! మీరు రామభక్తులు, పూజ్యులు అని తలంచుచుండగా, మాకందఱకును తగని యవమానము తెచ్చి పెట్టితిరి. మీరెక్కడ, ఆ తురుషుండెక్కడ? స్మృతి తెలియకయో, పరిహాసమునకో, కపటవృత్తిని మనల వంచించి ధనమును గడించుటకో, ఆతడేదో వెట్టిమొట్టి రామ కీర్తనము పాడినంతమాత్రమున, మీ రిట్లు సాష్టాంగప్రణామము చేయవచ్చునా? దీనిని చూచి మే మెట్లు సహింపఁగలము?

గోపన్న—[తనలో] ఏమి వీరి యజ్ఞానము! [ప్రకాశముగా] సోదరులారా! నన్ను ఊమింపుఁడు. ఈ మహాభక్తుఁడు, దివ్యతేజో విలాసభాసురవదనారవిందుడై, సహస్రరవిప్రభాభాసమానుడై, దురాలోక్యుఁడుగానుండ, ఆతని మహిమను మీ రించుకయైనను గ్రహింపజాలకపోయితిరి గదా? [తనలో] రామచంద్రా! ఈ నా సోదరులపైఁగూడ నీ కటాక్షము నించుకేని ప్రసరింపజేయవైతివేల తండ్రి? [ప్రకాశముగా].

చ॥ ఇతఁడు ధరామరుండు, మఱి యీతఁడు మ్లేచ్ఛుడటన్న భేద మతిపారపాటుచేతనె; రమాపతిభక్తియె, జీవకోటిస [ముల్ ద్గతికిఁ బ్రధానమార్గము జగంబునఁ గావున నిప్పుడైన మూర్ఖత విడనాడి సత్యము పరంబని యెన్నుఁడు మోక్షగాములై.

అన్నలారా! అగ్రవర్ణము, అంత్యవర్ణము నను నిరర్థకవివాదము మాత్రమే మీరు పాటించుచున్నారుగాని, పతితపావనుని భక్తాగ్ర గణ్యుఁ డేకులమువాడైనను, సర్వజనపూజ్యుఁడు అను సాధువాక్యము నాలోచింపరైతిరి కదా? నాయనలారా! ఇది యజ్ఞానము కదా? పాప హేతువు కదా? సర్వేశ్వరుఁడు సర్వాంతర్యామి యని శ్రుతులు ఘోషించుచుండ, ఆతఁడు లేనిమూర్తి యాతని సృష్టియం దనయము ఎట్లుండఁగల్గును? ఇట్టి భ్రమ మనకుఁ దగదు:—

సీ॥ తనవాగమృతముచే నినకులాధిపుఁ బూజ
 గొనిన వాల్మీకి యే కులమువాఁడు?
 భారతామ్నాయవైభవముచే రాజులు
 వ్యాసమానిని గన్న వనిత యెవతె?
 మునిలోకపూజ్యుఁడై తనరు వసిష్ఠుండు
 జననమొందిన దెట్టి ఘనకులంబు?
 అపరవిధాత నా నలరు గాధిసతుండు
 భూదేవకులమునఁ బుట్టినాఁడె?
 అమరసములైన పన్నిద్దతాళువారు
 లగ్రకులసంభవులె పూజ లందలేదె?
 దేవదేవునిభక్తులే దేవసములు
 వారలకు జాతిమతముల వాదు లేల?

కబీరు—మహాత్మా! నీమహిమ నీ వెఱుఁగఁజాలకున్నావు. అభినవవిక
 సిత వల్లరివలె నీ వుండుటచే, నీ దివ్య సుగుణకుట్టలము, ఇం
 కను చక్కఁగ వికసించి, విశ్వజనానందకరముగా సౌరభమును
 వెదఁజల్లుట లేదుగాని, నన్నుఁగన్న తండ్రి యగు, శ్రీరాముని
 కటాక్షమున, ఆ దేవదేవుని ప్రేమామృతము నత్యధికముగ
 నీవు చూఱగొనఁగలవని, నేను గ్రహింపఁగలిగియుండుటచే,
 నీ సందర్శన మహాభాగ్యము వడయుటకు నిన్ను వెదకి
 కొనుచు నిటు వచ్చితిని. తండ్రి! నీవు రామభక్తాగ్రణ్యుఁ
 డవు కాఁగలవు. అయ్యలారా! మీ రితనిహితోపదేశము
 నాలించితిరి గదా? నన్నించుక మన్నింపుఁడు. “నీవు మ్లేచ్ఛుఁ
 డవు, మేము విప్రుల”మని మీరు నన్నుఁగూర్చి ముచ్చటించి
 తిరి. ఇందు “నేను,” “మీరు” అను పదములను దేని కన్వ
 యింపఁదలఁచితిరో చెప్పఁగలరా? శరీరమునకా? శరీరము
 నశించునదియే. జీవునకా? జీవుఁడు నామరూపవిరహితుఁడు;
 భగవదంశసంభూతుఁడని మీరెఱుఁగరా? అట్టిచో, మీరు
 పలికినపలుకులు నిరర్థకములే కావా? మీలోన, నాలోన,

వెలుగువాఁడు ఆ జగదీశ్వరుఁ డొక్కఁడేకాక యితర మేమి గలదు? ఇది యంతయు నజ్ఞానము. జాతి మత భేదమును, స్త్రీ పురుష వివక్షయును, పామరజనులు పాటింపఁదగినవి గాని, భక్తులు పాటింపఁదగినవి గావు. భక్తుని దృష్టికి ప్రపంచమున, రామమీయము గానిది యేది గలదు? మీరు నన్ను మ్లేచ్ఛుఁ డని నిందించితిరని నేను చింతించుటలేదు. మీరింకను ఆ సర్వేశ్వరునికృపకు పాత్రులు గాకపోతిరి గదా, మీకింకను విజ్ఞానము గలుగదాయెఁ గదా యని మాత్రము, నే నత్యధిక ముగఁ జింతిల్లుచున్నాను. అన్నలారా! ఇంకొకసారి మిమ్ము వేఁడుకొందును. నన్ను మన్నింపుఁడు. కలియుగమున మోక్ష ప్రాప్తికి భక్తియే తప్ప, మనకు శరణ్య మింకేదియు లేదని, నేను ముమ్మాటికి నొక్క నక్కాణింతును.—

ఉ॥ పారములేని సంసృతివిపజ్జలధిం బడి పాపకర్తులౌ
వారికి భక్తిమార్గ మనివారితనద్గురుసేవ తప్పినన్
శ్రీరఘురామపాదసరసీరుహదర్శనభాగ్యలక్ష్మీ చే
కూరి సుఖంబునందుటకుఁ గొండొక మార్గములేదు, లేదిలన్.

గోపన్న—ఆహా! వింటిరా? మహనీయునివాక్యములు సుధామధుర వచనములు, విజ్ఞానామృతవాహినులు. ఆహా! దివ్యతేజో ధనుఁడు, మహాశాంతమూర్తి, వైరాగ్యధనుఁడు, మనల నుద్ధ రింప, మనల రక్షింప, మనలఁ దరింపఁజేయ, మోక్షమార్గ మిది యని మనకు 'దారిఁ జూప, ఈ మహనీయుఁడు, మన పూర్వపుణ్యవిశేషమున, సీతారామచంద్రుని కటాక్షమున నేతెంచెను. ఆతని పాదాబ్జములకు నమస్కరింపుఁడు. ఆతని యాశీర్వచనములు వడయుఁడు. ఆతని యుపదేశమున ధన్యుల రగుఁడు.

అంపలు—మహాత్మా! మేము పాపులము. మానవసహజమగు నజ్ఞా నము, మమ్ము వదలమిచే, మీ మహిమ నెఱుంగఁజాలక ప్రల్లదంబులఁ బలికి పాపము నొడిగట్టికొంటిమి. మమ్ము

ధన్యులఁజేయుము. మమ్ము రక్షింపుము. నమాస్తే, నమాస్తే,
నమః.

కబీరు—శ్రీ సీతారామచంద్రభక్తి సిద్ధిరస్తు. సోదరులారా! మీరు
నాకేల నమస్కరించెదరు? మీ పాపములను బాపువాఁడను
నేనా? కాను, మువ్వాటికినిగాను. మనయందఱి పాపములఁ
బాపువాఁడు, మనకందఱకును మోక్షసామ్రాజ్య మొసంగు
వాఁడు, మనతండ్రి, మనదైనము, మనధాత, మనగురువు,
మనధనము, మన సర్వస్వమును నాతఁడే; సుగుణాభిరాముఁడు,
సుందరరాముఁడు, జగదభిరాముఁడు, జానకీరాముఁడు, కల్యాణ
రాముఁడు. ఆ దేవదేవుని వరనామమంత్రమును, గోపన్నకు
నుపదేశించెదను. దాని నతఁడు, మీకందఱకు నుపదేశింపఁ
గలఁడు. అదియే మీకు తరణోపాయము. దానినే మీరు
నిరంతరము భజింపుఁడు.

[తారకమంత్రము నుపదేశించును—“శ్రీరామరామరామేతి,
రమేరామే మనోరమే-సహస్రనామతస్తుల్యం, రామనామవరాసనే.”]

గోపన్న—[ఆనందముతో] ఆహా! ఏమి యీ మంత్రోపదేశప్రభా
వము. నా శరీరమంతయును, దివ్యామృతవర్షంబునఁ దొప్పఁ
దొంగినట్లు, నా మానసము, మానాతీతమగు మహానంద
మున మగ్నమైయున్నది.

ధన్యుఁడ, ధన్యుఁడ, మఱియు ధన్యుఁడను.

సీ|| నిఖిలశిష్యాజ్ఞాన నిర్భరతమమున

.. కాదిత్యకోటి బాలాతపంబు

కలితభవాభీల కాంతారసీమకు

జ్వాలాభిసహిత దావాసలంబు

యమదండనక్రియా సమదమేఘములకు

సంతతఘోర ఝంఝానిలంబు

సకలభాగ్యానీక సస్యజాతములకు

ధారాసహిత నటత్ప్రవృఢంబు

ఆశ్రితశ్రేణి ఘనవాంఛితార్థములకు
 భూరిఫలసిద్ధమగు కల్పభూరుహంబు
 నై పవిత్రమై విలసిల్లునట్టిరామ
 తారకంబునఁ గడుధన్యతముఁడనైతి.

ఉ | తారకమంత్రమే దొరకె - ధన్యుఁడనైతిని, గౌతమీనదీన్
 వారక మున్ని, భద్రగిరి - వాసముఁజేసిన, నందుఁ గల్గవే
 ధారుణి దివ్య దేశములు - తాపహరంబగునట్టి తీర్థముల్
 చేరరు భానుసింభకుని - సేవకు లింక, నభీరులై ననున్.

అనుబంధము 3.

కబీరు-వత్సా! నీ భక్తికి మెచ్చితిని. నీవు నన్నెపుడు మనమున స్థరిం
 తువో, ఆ క్షణము, నేను నీకు ప్రత్యక్షమగువాఁడను. నేను
 పోయి వచ్చెదను. మీకందఱకును శుభమగుఁగాక.

[అని పాడుచు పోవును. అందఱు నమస్కరించి వెడలుదురు.]

అనుబంధము 4.

[తెర వ్రాలును]

మొపటి అంకము - రెండవ రంగము.

కొండపల్లె-బ్రాహ్మణగృహము. రామశాస్త్రి, అతనిభార్య వీరమ్మ.
 రామశాస్త్రి-[ఏటియందు స్నానముచేసివచ్చి, మడిబట్టలను ధరించి,
 జపముచేసికొని, శ్లోకము--“సంసారసాగర సముత్తరుక్షేకమం
 త్రం, బ్రహ్మాదియోగి సురసేవితసిద్ధమంత్రమ్, దారిద్ర్యదుఃఖ
 భవరోగ వినాశమంత్రం, వందే మహాభయహరం, రఘు
 రామమంత్రమ్” అని పఠించుచు] ఏమి? ఎక్కడనున్నావు?
 పలుకవేమి? ఇదిగో నేఁడు భజనకూటమున గొప్ప భజన
 జరగును. గోపన్నగారు గ్రామాంతరమునకు వెళ్లుదురు.
 త్వరగా వంటకావలెను.

పీతమ్మ—అవునవును. నాకేమి పదికాళ్లు, ఇరువది చేతులు శాసీ ఉన్నవా? పనికి పాటకు పలుకుటకు, ఇంట్లో ఏ వేధవముండలైననుంటే, నేను హాయిగా కూర్చుందును. మీకేమి చెప్పుటకు? బాపనక్కల పెడదామంటే, మీ యాలస్యమునకు, ఆచారమునకు బనికీరావు. అన్నిటికి నేనే చావవలె. ఇది నేనోచిన నోము. ఏమో, ఐనవేళ కవును. ఈభజన ఒక నాటికా, ఒకనాటితో పూయ్యేదా? రేయుంబగళ్లు మీకు, గోపన్న గారికి నిదేపని. ఉద్యోగాలా, ఊల్లా? ఐనదటగదా, ఇంకనేమి యెగురులు? కొండంతకాపురము గుప్పెట్లలోనికి వచ్చినదట. ఇంకేమి గోపన్న గారు? ఏర్పాయిలనందఱని చేరదీసి, పెద్దలుగడించిన యాస్తియంతయు జేతులార నడిపించినాఁడు మహానుభావుఁడు. మీకాయన గురువు. ఇక మనగతి ఏమి కానున్నదో తెలియదు.

రామశాస్త్రి—గతియా! మనగతికేమి వచ్చినది? గతియంటే ఈ ఆడు పురాణములన్ని కట్టిపెట్టుము. నిజముగా గోపన్న గారివంటి వారు ఇక లేనేలేరు. పరమసాధువు. మహాభక్తుఁడు. ఆతని నొకమాట యంటే, మహానరకము వచ్చును. ఆయన కేమి తక్కువ? ఆయన దుర్వినియోగము చేయుచున్నాఁడా? ఎవ రట్లనినది, నోటికి బుద్ధిచెప్పువారులేక. ఆతని మేనమామలు హైదరాబాదుదివానులని యెఱుఁగుదువా? గోపన్న గారి తండ్రిగారు తహశీల్ దారీ చేసినారు. ఈవల శిష్యవంశము, ఆవల మాతృవంశముకూడ వచీమరావులుగాని, ఆలాటి యీలాటివారు గారనుకో. గతియంటే, గతి? ఇదిగో! మొన్న సీతారామసిద్ధాంతిగారు చెప్పినారు—“గోపన్న గారి జాతకము గొప్ప జాతకము, గొప్ప యధికారము, ఐశ్వర్యము కలుగు” నని. ఎందుకీమాటలు? ఆయనకు వైరాగ్య మధికముగాని, కావలయునన్న ఉద్యోగములకు దక్కువా? అందుకే హైదరాబాదునకు వెళ్లవలయునని యనుకొనుచున్నారు. గతియంటే, గతి?

వీరమ్మ—గోపన్న గారి పేరెత్తునరికి, మీకేల యిట్లు గోపము పొడుచు కొనివచ్చినది? నేనొక్కతెనే అన్నానా, ఇంకెవరు ననలేదా? ఉన్నమాటయంటే ఉలుకెందుకు? లోకమంతయు ననుచున్నారు. ఆయనతాతిగారు తహశీల్దారీ చేసిన నాకేమి, ఇప్పుడాయన ప్రహ్లాదుని మించిపోయిన నాకేమి, రేపటి దినము దివాంజీపనిచేసిన నాకేమిగావలెను? ఏ పుణ్యాననైన, గోపన్న గా రీగ్రామము విడిచిపోయిన, ఆవేళ ఈ యూరశేషము, ఆవుపాలు పరమాన్నము వండుకొని త్రాగుతారు. సంసారము, ఇల్లు, వాకిలి, లేకుండ ఎండలు పాడైపోవుచున్నారమ్మా ఈతని మూలమున!

రామశాస్త్రి—చాలు, చాలు; నొరుమూయుము. నీమాటలు వింటే, నాకుఁగూడ మహాపాతకమువచ్చును. నిశ్చయముగా నతనికి రేపే తహశీల్దారీ అగును చూడు. ఇదిగో, నేనిప్పుడే సుబ్బవధానులగారియింట్లో పురాణము వినివచ్చెదను. త్వరగా వంట గానిమ్ము. (పోవును.)

వీరమ్మ—ఆహా! అందు కేమితక్కువ?

(నిష్క్రమించును.)

రెండవ అంకము - మొదటి రంగము.

గోలకొండ - అక్కన్న మాదన్న గార్ల మందిరములో నొక గది. ఇరువురును రాజకార్యములు మాటాడుచుందురు. *తలుపు నొద్ద సేవకుఁడు గాచియుండును.

అక్కన్న—[మాదన్న, అక్కన్నకు ఒక జాబు నందిచ్చును. అక్కన్న దానిని తిలకించుచు] ఆహా! ఏమి శ్రీవారి విద్యాభిమానము, సర్వజనసమత్వము, నిష్పాక్షికస్వభావము. ఇట్టి ప్రభువరేణ్యుని సేవచేయు భాగ్యము పురాకృతపుణ్యవిశేషమున మనకు లభించినది సుమా, మాదన్నా!

మాదన్న—అన్నయ్యగారూ! తాము సెలవిచ్చినది సత్యమే. శ్రీహరి కటూక్షమున, తానీషావంటి యుదార ప్రభువునకు తమవంటి మహామతులు ప్రధానమంతులగుటచే, స్వర్ణమునకుఁ దావి గలిగిన చందమున ప్రభుత్వము, మఱింత చక్కఁగ నెఱవేఱఁ గలదు. మఱియొక్క ముఖ్యవిషయము గలదు. దీనిని మీరు దిలకింపుఁడు. [ఇంకొక కాగితము నందిచ్చును.]

అక్కన్న—[చదువుకొని] ఓహూ, భద్రాచలమున తహశీల్ దారు, ఆకస్మికముగ పరలోకగతుఁడగుటచేత, తాత్కాలికముగ నా పనిని చూచుచుంటిననియు, తగుసమర్థుల నెవ్వరినైన వెంటనే నియమింపవలయుననియు, శిరస్థా తిరుమలనాయఁడు వ్రాసి యున్నాఁడు. మఱి యీ రెండవపత్రము నెలకొండపల్లె పౌరజన విజ్ఞప్తి. ఏదీ, దీనిని జదువుము. [మాదన్నయొద్ద నిచ్చును. మాదన్న చదువును.]

“మహామంతులగు అక్కన్న గారి దివ్యసముఖమునకు వినయ పూర్వకముగా నెలకొండపల్లె పౌరజనులు చేసికొన్న విజ్ఞప్తి:—

“గోపన్న గారి తండ్రిగారగు లింగనమంత్రిగారు హుజూరువారి సంస్థానమున తహశీల్ దారుగానుండి, ప్రభువులమన్ననకు నెట్లు పాత్రులైనదియు తమ రెఱుంగని విషయము గాదు. లింగనమంత్రిగారు మృతినొందునప్పటికి, గోపన్న గారు చాల పిన్నవయసువారుగా నుండిరి. కావున నా యుద్యోగము నింకొకరి కియ్యఁబడినది. కాని, లింగనమంత్రివఱకును తహ శీల్ పదవి, వారికుటుంబమును విడిచియుండలేదు. ఇప్పుడు గోపన్న గారు వ్యవహారదక్షులైరి. పరమపతివ్రతాశిరోమణి యగు కామమ్మగారి పుత్రరత్న మగుటచే, వీని నభివృద్ధినొందించుభారము, మాతులులగు మీ కవశ్యకర్తవ్యమైయున్నది. నన్ని హితబాంధవ్యసంబంధ మటుండ, సామర్థ్యంబునుం బట్టియు, అధికారము, వంశపారంపర్యముగ వచ్చుచుండుటం బట్టియు, ఏ తాలూకాయందైనను తహశీల్ పదవిని, తాము

తప్పక గోపన్నగారికే యిప్పింపవలెనని, నెలకొండపల్లె తాలూకా ప్రజలు ఆబాలగోపాలము, మీ ఘనతను ప్రార్థించుచున్నారము. ఈ మహాజరునందు, తాలూకాలో ప్రముఖులందఱును పదివేలమంది చేవ్రాళ్లు చేసియున్నారము. ఇంతమంది ప్రజలకోరికను జెల్లించుట సత్పరిపాలనమున కవసరమని, తాము హుజూరువారికి విన్నవించి, మాయభీష్మితమును నెఱవేర్చుగోరెదము.”

ఇట్లు,

తమ విధేయులు.

అక్కన్న—[యోజనచేయుచు] కంచెర్ల గోపన్న, లింగనమంత్రి పుత్రుడు, కామమ్మగారి కుమారుడు? ఏమి! మన కామప్ప కొడుకా? ఎవఁడో యనుకొంటిని. పాపము, వారికి మన గోపన్నయం దెంతటియభిమానమో, పదివేలమంది సంతకములుచేసి మహాజరు పంపిరి. ఆ ఖాళీ, ఈ మహాజరు, ఏక కాలమునఁ జేరుట, ఈశ్వరసంకల్పమువలె నున్నది.

మాదన్న—అట్లైన మఱియు మేలే. వానికి భద్రాచలము తహశీల్ దారీ యిప్పించినచో, వాఁడు కోరినరీతిని రామునిసేవయే వానికి లభింపఁగలదు. ముఖ్యముగా వాని కీయుపకారమును జేయుటయే కర్తవ్యము.

[ప్రవేశము - సేవకుఁడు]

సేవకుఁడు—స్వామి! నెలకొండపల్లెనుండి, తమ మేనల్లుఁడు గోపన్న గారు వచ్చియున్నారు.

అక్కన్న—ఆహా! అట్లనా! ముందు రమ్మనుము.

[ప్రవేశము. గోపన్న]

గోపన్న—పెద్ద మామయ్యా, నమస్కారము. చిన్న మామయ్యా, నమస్కారము. [అని నమస్కరించును.]

అక్కన్న }
మాదన్న } — రమ్మ, రమ్మ. గోపన్నా రమ్మ. కూర్చుండుము.

అక్కన్న ఏమిరా? వచ్చెదనని వ్రాయనైన వ్రాయలేదే? తలఁపులోన వచ్చితివి. ఇప్పుడు చిన్నమామ నీ విషయముననే మాటాడుచుండెను.

గోపన్న—తలఁపని తలఁపుగా బయలుదేలుటచే నేను ముందు మీకు తెలుప నవకాశము లేకపోయినది. నేఁడు మీ దర్శనముచే ధన్యుడనైతిని.

షూదన్న—గోపన్నా, ఇటు కూర్చుండుము. అమ్మాయిమొదలగు వారందఱును డేమమేకదా?

అక్కన్న—దానినిగూడ వెంటఁ గొనిరాలేదా?

గోపన్న—అందఱు డేమముగా నున్నారు. 'మేమిద్దఱమును గలసియే వచ్చినాము.

అక్కన్న అబ్బాయీ! ఇదివఱకు నీ కెన్నిసార్లు వ్రాసినను నీ విచ్చటికి వచ్చినవాఁడవుగావు. ఇప్పటికి ఆ రాముని యనుగ్రహమున వచ్చితివి. అదియుఁ గొంతమేలే. అందులో మఱియొక విశేషమున్నది. ఆ రాముని సేవ, రాముని సన్నిధానమునందు నీవు వహించి యొనరించుటకు, శ్రీరాముఁడు, ఇప్పుడొకయవకాశమును గల్పించియున్నాఁడు. కాన, నిన్నిపుడు సమ్యత్తింపఁజేయుటకుకూడ, ఆతఁడే పూనుకొనునను ధైర్యమునాకు కొంతవఱకు కలుగుచున్నది. శ్రీరాముని సేవఁజేయుటకు, నీ కభ్యంతరము లేదు గదా?

గోపన్న—మామయ్యగారూ! ఎంతమాట సెలవిచ్చితిరి. ఎన్నివేల జన్మములు, కఠిన తపము సల్పినను, రామసన్నిధానసేవనము లభించునా? అది నేను వలదందునా?

మాదన్న—అది యుత్తమలక్షణము. ఇక దాఁడఱికమెందులకు? భద్రాచలమున తహశీల్దారుపని ఖాలీపడినది. దానిని నీకిప్పింపవలె నని అన్నగారు హుజూరువారితో విన్నవింపఁగోరిరి. ఇందులకు నీవు మాఱుమాట చెప్పవలదు. ఇది యుభయ తారకము.

గోపన్న—మామగారూ! ఎన్నివిధంబులఁ జూచినను, ఇదియంతయు శ్రీరామునియాజ్ఞయేగాని ఇతరము గాదని స్పష్టమగుచున్నది. ఇక సంశయములతో పనిలేదు. స్వామియాజ్ఞ నెఱవేర్చుటకు సర్వసంసిద్ధుండను.

అక్కన్న—ఇంతవఱకు రామునియనుగ్రహమున, అంతయు ననుకూలముగనే జరిగినది. ఇక అవశిష్టమునుగూర్చి, నేనే స్వయముగా తానీషాగారితో విన్నవింపఁబోయెదను. తమ్ముడూ, మాదన్నా, నీ వింట నుండి, అల్లుఁడు గోపన్నకును, వానిభార్య మనయాఁడుపడుచునకును, భోజనమజ్జనాదులను విచారించుకొనుము. భగవన్ని వేదన మగునంతలో నేను వచ్చి శుభవార్తను తెలుపఁగలుగుదును.

మాదన్న—చిత్తము. ఎవరక్కడ? అన్నగారికి పాలకి సిద్ధపఱపుఁడు.

నేవకుఁడు—చిత్తము. [అక్కన్న లోనికి వెడలును.]

మాదన్న—అబ్బాయి! గోపన్నా! ప్రయాణపుబడలికవలన చాలనలసియుంటివి. నేఁడు శ్రీరామనవమి. అభ్యంగనము చేయవలెను. లోనికి పోవుదము రమ్ము.

గోపన్న—నేఁడు శ్రీరామనవమి! చిత్తము. మనమందఱము నేఁడు తనివితీర, రామభజనము గావితము. నేఁడు నా మిత్రులు నెలకొండపల్లెలో, మా భజనకూటమున, మహాలాత్సవము నీపాటికి ప్రారంభించి యుందురు. జయజయ రామచంద్ర—శ్రీరామచంద్ర. [ఇద్దఱు లోనికి వెడలుదురు.]

[తెర వ్రాలును.]

రెండవ అంకము - రెండవ రంగము.

భద్రాచలము - ఇంటిముందఱి చావడి. బ్రాహ్మణులు సమా రాధనభోజనముపిదప, దక్షిణ తాంబూల చందనాదులకై కూర్చుండి యుందురు.

శంకరశర్మ—బేప్; అన్నదాతా సుఖీభవ. మహారాజు. ఏమి భోజనము పెట్టినాడయ్యా. విస్తరి వరహాచేయును.

రామబ్రహ్మము—భక్తిశ్రద్ధలతో జేసే పని అంతా ఈలాగే యుండు ననుకోవయ్యా. ఆయన మహాభక్తుడు. భగవద్భక్తుడగుట చేత, బ్రాహ్మణభక్తికూడ అతివిశేషముగా నున్నది.

నరసింహాలోమమాది - ఆ భగవంతుడు, ఆలాగున కూర్చున్నాడ డయ్యా. ఆయన భక్తికి దగినట్లు, ఆ మహాపతివ్రత, పతి యాజ్ఞకు అడుగుదాటకుండ ఆయనకంటె వేయిమడుగులు అధికముగా శ్రద్ధతో అతిథిపూజ చేయబట్టియే, మఱిత శోభవచ్చినది. అనుకూల యగు భార్య లేనియెడల గృహ యజమానుడు ఎంత యోగ్యుడైన రాణింపు కలుగదు.

వేంకటవీక్షితులు - వారిద్దఱు పార్వతీపరమేశ్వరులలాగ పరమపవిత్రు లండి. ఏమి వినయము! ఏమి విధేయత! ఏమి ఆదరణ! ఎన్ని పదార్థములండి విస్తరినిండా నడ్డించినారు. ఎక్కడ వడ్డనకు ఏమి లోపము వచ్చునోయని, వెయ్యికళ్ల కనిపెట్టినారు గదా!

అప్పన్నజోష్యులు—ఒక్కొక్క పదార్థము, అమృతతుల్యముగా ఉండి నది. తఱిమితఱిమి ఒకటే వడ్డన.

సూర్యనారాయణశాస్త్రి—మన యదృష్టము బాగుగా ఉన్నది. గోప న్నగారివంటి పుణ్యపురుషులు మన తాలూకాకు తహశీల్ దారుగా రావడము, మన పూర్వజన్మఫలము. వీరు వచ్చినది మొదలు స్వామి కైంకర్యములు అసాధ్యముగా జరుగుతున్నవి. స్వామికి నిత్యము తిరువీధులవేంచేపే.

శంకరశర్మ—ఉండండి. ఉండండి. తహశీల్ దారుగారు వచ్చుచున్నారు. ఎందఱో ధనవంతు లున్నారు. “దానేన హస్తం నతు కంక ణేన” అని పెద్దలు చెప్పినట్టు, ధనమునకు సార్థకము దానము. గోపన్న గారికి అధికారము, ఐశ్వర్యము, భగవద్భక్తి, అను కూలదాంపత్యము, వైరాగ్యము, పరోపకారచింత, దాతృ

త్వము అన్నియును భగవదనుగ్రహమువల్ల పరిపూర్ణముగా గలిగినవి. [గోపన్న ప్రవేశించును. అందఱును లేచి దయ చేయుఁడు, దయచేయుఁడు అని మర్యాద చేతురు. గోపన్న వచ్చినపిదప] - మీ అబ్బాయి పుట్టినదిసము సమారాధన బాగుగా జరిగినది. భగవదనుగ్రహమున ఆ కుమారుఁడు చిరంజీవియై మహైశ్వర్యవంతుఁ డగునుగాక. మీవంటిపుణ్య దంపతు లొసఁగిన మృష్టాన్న భోజనమువలన సంతృప్తి కలుగుటయేగాక, మా పాపములన్నియు పటాపంచలైనవి. అన్న దాతా సుఖభవ.

గోపన్న - పండిత ప్రవరులకు నమస్కరించుచున్నాను. నేను మీ ప్రశంసకు బాతుఁడను గాను. సర్వమును శ్రీరామునికటాక్షము.

అందఱు - దీర్ఘాయు రారోగ్యైశ్వర్య ధనకనక వస్తు వాహన సంపద భివృద్ధిరస్తు. పుత్రపౌత్రాభివృద్ధిరస్తు. మహాలక్ష్మీకటాక్షప్రాప్తి రస్తు. వెయ్యేండ్లకును మీరు ఈలాగున దేవబ్రాహ్మణభక్తి కలిగి, బీదలను, సాదలను పోషించుచు వర్ధిల్లునట్లు మీ యిలువేల్పు శ్రీరామచంద్రమూర్తి కటాక్షించునుగాక యని, మేమందఱమును మనఃపూర్వకముగా ప్రార్థించుచున్నాము మీ భోజనము మహాదానందము, మీ యాదరణ బ్రహ్మానందము.

గోపన్న - బ్రాహ్మణ ఆశీర్వాదములు పరిగ్రహించితిని. తామందఱును, సదక్షిణాకములగు నీ తాంబూలములను స్వీకరింప వేఁడెదను. [గోపన్న దక్షిణ తాంబూలముల నిచ్చును. ఆ సమయమున నేవకుఁడు ఖన్నముఖుఁడై ప్రవేశించును.]

నేవకుఁడు - ఆహా! ఘోరము, ఘోరము; ఎంతటి ధర్మాత్మునకు, ఎట్టి మహాపద తటస్థించినది!

అందఱు - ఏమి? ఏమి?

నేవకుడు - అబ్బాయిగారు, ఏలయో, మహానసప్రాంతమున కేగి,
ఎటులో, ఎపుడో, వేడివేడి గంజితో నిండినగుంటయందు
పడి, గతప్రాణులైరిని, అమ్మగారు పెద్దపెట్టున ఏడ్చుచున్నారు.

గోపన్న - హా, సీతారామచంద్రా! [అని యూర్చిల్లును.]

బ్రాహ్మణులు - హరహరా! శ్రీరామరామా! గోవిందగోవిందా!
నారాయణనారాయణా! ఎంతకష్ట మెంతకష్టము!

రాసుబ్రహ్మసు - నర్ధంతిపండుగనాడే వైకుంఠ వాసమా! ఏమి భగ
వంతుని దయావిహీనత?

అప్పన్నజోస్యులు - అది పురాకృత మయ్యా! ఎవరికి దప్పును?

కానూపథాపలు - "అవశ్య మనుభోక్తవ్యం కృతం కర్మశుభాశుభం."
బాబూ, గోపన్న గారు! ధైర్య మవలంబింపుడు [అని లేవ
నెత్తును. గోపన్న మూర్ఛతెలిసి లేచును.]

గోపన్న -

చ॥ పరమదయానిధీ వరద, ఎద్దదళేక్షణ, రామచంద్ర, నీ
కరుణయు దూరమాయెనొకొ, కన్నసుతుం గొనిపోయిత్కటా
నరుడను బామరుండ నిను సమ్మనవాడను, న స్పరీక్ష యీ
కరణిని జేయసాగితివె కారుణికోత్తమ యేమి యందు నిన్.

ఆహా! ఏమి పరమేశ్వరుని సంకల్పము బ్రహ్మాదులైన నెఱుంగ
నేరరుకదా? ఏమి జీవునియస్వతంత్రత. ఉత్తరక్షణమునఁగాఁగలదాని
వైన గ్రహింపఁజాలనిదుస్థితియందున్నాఁడు. తండ్రి, నాముద్దులయ్యా!
ఐదువీత్తరములకే, నీ కన్నోదకమునానుబంధము దీక్షిపోయెనా?
పుట్టినదినమునాడే, పుణ్యలోక వాసము లభించెనా? ఎట్లు భరింతును!
ఎట్లు భరింతును! ఆహా, బ్రాహ్మణభోజనసమయమునకే, ఈ మహా
దారుణము తటస్థించి యుండును. ఈ వార్తను వెల్లడించిన బ్రాహ్మణ
భోజనమునకు భంగము గలుగునని కన్నతల్లినగుటచే, సహజముగ
పొంగిపొంగివచ్చు దుఃఖమును మింగిమింగి, ఓ కాంతా! నీ వెట్లు
సహించితివోగదా! ఓ గురువరా! నేనజ్ఞానమునఁ బడిపోవుచున్నాను.

రక్షింపుము, రక్షింపుము. ఇట్టితరుణమున మీ సందర్శనము లభించిన నా కెంతయూట గలిగియుండును. [ధ్యానించును.]

[ప్రవేశము కళీయదాసు పాడుచు.]

అనుబంధము 5.

కబీరు-వత్సా!

గోపన్న-[అతురతతో] గుగుచంద్రమా! సచ్చితిరా, వచ్చితిరా, నా ప్రార్థన మీ చెవులకు సోకెనా? నన్ను దరిజేర్చవచ్చితిరా! ఇదే సమస్కారము, సాష్టాంగసమస్కారము.

కబీరు-ఏమిది నీవిట్లు అజ్ఞానమున మునిగితివి? పుత్రునిమరణమా? ఏమి వెట్టి యిది. ఇదిరతి కెన్ని జన్మము లైవె, ఇక నెన్ని జన్మములు కానున్నవి? ఎందఱు తల్లిదండ్రులు, ఎందఱు పుత్రులు కడచనిరి, ఇక నెందఱు కానున్నారు? రామభక్తుడవు, వివేకధనుడవునగు నీ కిది చెల్లదు -

మ|| “చెలులుం దల్లులు దండ్రు లాత్తజులు సంసేవ్యుల్ సతుల్ చారుని ర్థలగేహంబు లటంచుఁ గూర్తురు మహామాయాగుణభ్రాంతులై కలలోఁ దోచినయర్థముల్ నిజములే? కర్తానుబంధంబులం గల్గుగున్ సంగము, లేకమానుఁ బిదపం గర్తాంతకాలంబునన్.”

అనుబంధము 6.

గోపన్న-స్వామీ! పుత్రునిమృతికి నే సంతగా వగవలేదు. ధైర్యవిహీనతకే వగచితిని. అదను కలిగెనని నాయంతశ్శత్రువులు నన్ను బాధింపఁబూనుటచే, వానిని జయింప మీ ప్రాపుగోరితిని, శ్రీరామచంద్రుని వేడుకొంటిని. నన్ను రక్షింపుడు, రక్షింపుడు.

కబీరు-ఇప్పుడు విచారమునకే పనిలేదు. ఇది కేవలము రజ్జుసర్పభ్రాంతి. పుత్రమరణమే లేనందులకు విచార మేల?

గోపన్న-స్వామీ! ఏ మంటిరి? పుత్రమరణమే లేదా?

ఆ॥ గంజిగుంటఁ బడియెఁ గన్న సుతుం డని
యెల్లవారు వినఁగ నితఁడు దెలిపె;
నది యసత్య మంటి రయ్య మీ రిప్పుడు;
మనసు సంశయమున మగ్నమయ్యె.

క బీరు - వత్సా! శ్రీరాముని కటాక్ష మున్న చచ్చుటెంత, బ్రతుకు
టెంత? ఆకస్తికమరణము, శ్రీరామకటాక్షము, పునర్జీవము.
కఠినపాపాణమైయున్న యహల్యను పాదస్పర్శనమాత్రమునఁ
బడఁజేరి గావించిన పట్టాభిరామునికృపకు ఏమి యసాధ్యము
గలదు? అదిగో చూడఁము, నీ యిల్లాలే, నీ నందనునిఁ బిలుచు
కొని వచ్చుచున్నది.

గోపన్న - [భక్తిసరవశత్వముతో] రామా - రామా - జగదభిరామా -
జానకీరామా! ఏమి నీ మహిమ, ఏమి నీ కటాక్షము, ఏమి
నీ భక్తజనపరిపాలనాతత్పరత్వము.

ఉ॥ “రామ! గుణాభిరామ! దినరాజకులాంబుధిసోమ! తోయద
శ్యామ! దశాననప్రబలస్యైవిరామ! సురారిగోత్ర సు
త్రామ! సుబాహుబాహుబలదర్పతమఃపటుతీవ్రధామ! ని
షామ! కుభృల్లలామ! గరకంఠసతీనుతనామ! రాఘవా!”

అనుబంధము 7.

[ప్రసెషము - గోపన్నభార్య - పుత్రుఁడు.]

భ్రమరాంబ [పుత్రునిఁ జూచి] తండ్రి! నీవు బ్రతికితివన్న శుభవార్త
విని, నీ తండ్రిగారు పారవశ్యంబున, ఆనందసముద్రమున
మునింగియున్నారు. ఆయనకును, ఈ విప్రపుంగవులకును,
మనము పాదాభివందన మాచరింతము రమ్ము. [భర్తనుజూచి]
నాథా! శ్రీరామచంద్రుని కటాక్షమునఁ జేయితొలఁగిన
ఫలము కనుగొందకుండ మరలఁ జేతఁబడినది. ఇదిగో బిడ్డతోఁ
గూడ అందఱికి నమస్కరించుచున్నాము. మమ్మాదరింపుఁడు.
[ఇరువురును అందఱికి నమస్కరింతురు.]

గోపన్న—అహా! శ్రీరాముని కటాక్షము. కుమారా! నన్ను గన్న తండ్రి! నాతండ్రి నిన్ను మరల నాకడ కంపెనా? శ్రీరామ చంద్రమూర్తికి నాపై సంపూర్ణమగుకటాక్షము కలదా? సాధ్వీ మణి! ఇక మనము ధన్యులము. రాముడు మన ప్రార్థనల నాలించెను. [కబీరుదాసుచంకఁ దిరిగి] గురునర్యా! నన్ను రక్షించితిరి, పుత్రభీక్షమిడితిరి. రామునికృపకు నన్ను పాత్రునిగఁ జేసితిరి. ఇక మాకు దిక్కు మీరే. [అందఱు సమస్కాంతురు.]

కబీరు—అయ్యో! ఇదేమివెట్టి? నేనా నీకు దిక్కు? మనకందఱకును దిక్కుగువాఁ డొక్కఁడేకాక పెక్కఁడ్రు గలరా? తన భక్త వాత్సల్యము జగద్విదిత మగునట్లు, నీపుత్రుని నీ కొసఁగిన శ్రీరామచంద్రుడే, ఎల్లరకును దిక్కు. అతనిఁ గీర్తింపుడు.

రామబ్రహ్మము — మహాభాగ్యము, మహాభాగ్యము. కారుమబ్బు ర్ముంఝామారుతముచేఁ దొలఁగినట్లు, మహావిపత్తు పరమ భక్తాగ్రగణ్యులరగు మీ రాకవలన క్షణములోఁ దొలఁగి పోయినది. ఓమహాపురుషా! నీవు జాతిచే తురుష్కుఁడవయ్యను, మాహాత్మ్యమునందు ససకననందనాదుల మించి యుంటివి. సర్వజనపూజ్యుడవగు నీకు సుపర్వులైన నీడుగారనిన, ఇక నూబోంట్లు ఏమిలెక్క? నీ వేకాంతభక్తుడవు. నీ శిష్యుఁ డగు నీ గోపన్నయు పరమభక్తుడు. మిమ్ము ప్రశంసించుటకైన మా కర్హతలేదు. మీ సందర్శనముననే నేడు మేము పానసలమైతిమి. ఐనను, మీరు అహమహామిక యని తలంపకుండురుగాక. ఈ గోపన్న గారు, నిరంతరరామసేవాధురంధరు లగుటచేతను, శ్రీరాముని కటాక్షముననే, కోల్పోయినపట్టిని మరలఁ బడయఁగల్గినవా రగుటచేతను, నేడు మేమందఱమును మనఃపూర్వకముగా నీ భక్తాగ్రగణ్యునకు “రామదాసు” అను గౌరవనామము నొసంగుచున్నాము.

కబీరు-- సంశయమా? అది సార్థకనామమే! రామదాసు-రామదాసు-
రామదాసు. [అని ఆశీర్వాదించి పాడుచు వెళ్లును.]

అనుబంధము 8.

రామదాసు - [పిదప బ్రాహ్మణులఁ జూచి] ఓ భూసురోత్తములారా!
మీకు నాయం దిట్టియవ్యాజకరుణ కలుగుటకుఁగూడ నా
శ్రీరామునికటాక్షమే కారణము. నేటి సపర్యలలో నెన్ని యో
లోపము లుండియుండును. మీరు వానినన్నింటిని మన్నింప
వలయు నని సతీసుతినమేతముగ నమస్కరించి వేడుకొను
చున్నాఁడను. [బ్రాహ్మణులు పనసచెప్పి ఆశీర్వాదింతురు.]

అనుబంధము 9.

(అందఱును నిష్క్రమింపఁబడిరి.)

చూడవ అంకము - మొదటి రంగము

కొంఠపల్లె - బ్రాహ్మణగృహము రామశాస్త్రి, అతనిభార్య
వీరమ్మ.

రామశాస్త్రి - చూచితివా! పాప మా గోపన్న గారిని, మనయూరిలోని
యాడవారలందఱు నాడిపోసికొన్నారుగాని భగవంతుని నమ్మి
సవారెప్పటికిని బాడైపోవరు. మల్లి ఎక్కడ ననుకొన్నావు?
భద్రాచలములోనే తహశీల్ దారీ అయినది. ఇకమీఁద నీ
వెట్టిమాటలు కట్టిపెట్టుము.

వీరమ్మ - ఏమిటి? గోపన్న గారికి తహశీల్ దారీ అయినదా?

రామశాస్త్రి - ఇంకను వేళాకోళములే కలగనలేదు; ఇదిగో యుత్తరము.
అతఁడు భద్రాచలమునుండి స్వయముగా వ్రాసియున్నాఁడు.
అతని ప్రేమ అమాయకపుఁ జ్రేమ. ఆయనకు గర్వమన్న
మాట లేశమైనను లేదు. తమ్ముఁడు, రామశాస్త్రియని వ్రాసి
యున్నాఁడు చూడుము. మనయూర నందఱి యోగక్షేమ
మును పేరుపేరున వరునగ నడిగిన ట్లుదాహరించియున్నాఁడు.

వీరమ్మ—పోనిత్తురు. ఎప్పుడు ఒకరి యైశ్వర్యము చూచి సంబరపడడమే యైనది మనబ్రదుకు. మనకుఁ గలిసివచ్చునది ఏమైననున్నదా? ఎఱ్ఱనియేగానియు లేదు. ఇప్పుడు గోపన్నగారికి తహశీల్ దారీయైతే మన కే మొల్కొనది? మంచివాఁడు, మంచివాఁడు అంటారు. ఏమి టామంచి గడమంచి? తమ్ముఁడా, అని వ్రాసినాఁడట! ఏమి సంతోషము? తానీషామంత్రులు తన మేనమామలు; తన కేమి తక్కువ? మీమాట కొంత వారలతోఁ జెప్పి మీ కొక ముసద్దీపనియైనా వేయించఁగలిగినాఁడా? ఎవరినఱకు వారు చూచుకొందురు.

రామశాస్త్రి—నీది మిక్కిలి పాడుస్వభావము సుమా! ఒకరిని నిందించుటయే నీకు సంతోషమువలె నున్నది. మన మనస్సులలో నేమున్నదో అతనికేమి తెలియును, ఏమిటి? అదిగాక అతఁడు వెళ్లినది క్రొత్తి. ఆయనకు మొగమోటమి ఎక్కువ. మనము వెళ్లి యాతనితో మాట్లాడితే, ఏదో చేతనైన సాయము చేయనేచేయును.

వీరమ్మ—కాదండీ, మీకంటే గోపన్నగారు ఏమిటి ఎక్కువ? చదువు సంధ్యలలో, కులగోత్రములలో, ధనధాన్యములలో, మీకు తక్కువలేదు, వారి కెక్కువలేవు కాదంటే, ఒకవేళ వారి మేనమామలు గొప్ప యధికారములో నుండురనుటయే. మీ కట్టి నెనకాసరాలేమియు లేవు. ఈసంగతి వారికి తెలియదా? తెల్లవారి లేచినది మొదలు తలలో నాలుకలాగు, మీరు వారి మాట అనిన, అడ్డులేకుండ అన్నిటికి ఆదుకొనే వారుకదా? మీకామాత్రము సహాయము చేయుదమని వారికి ఎందుకు బుద్ధి పుట్టఁగూడదు? ఇదియా మంచివారికి లక్షణమని యడిగెద. పోనీ, ఇప్పటికైన మిమ్మును ఏమైనా రమ్మని వ్రాసినా? ఆ ముక్క లేనేలేదు. ఏలాగైనా, మీరు పట్టుబట్టి, ఏ యుపాయముచేతనైన, గోపన్నగారిలాగు తహశీల్

దారీ సంపాదించకపోయిన, మనల నందఱుకూడుకూలు. అగ్ర
రవముచేయుదురు?

రామశాస్త్రి - [తలయూచుచు] ఔను, ఔను; నీవు చెప్పినట్లుగానిలో
గొంత నిజమున్నది. ఎందుకైనా, ఇక నీయూర మన ముం
డఁగూడదు. నేను భద్రాచలము వెళ్లినచ్చెద.

వీరమ్మ - ఇదిగో! మీరు ఒక్కరు వెళ్లిన కల్లుద్రాగిన కోతికి తేలు
కుట్టినట్లు, గాముని, గోపన్న గారిని చూచునరికి, మీరీలోకమే
మఱచిపోతారు. వెనుక నాబోటిదియుండి పొడుచుకు తిను
చుండిననే దిక్కులేదు గనుక, ఆలాగున పనికిరాదు. మన
మిద్దఱము కలిసియే వెళ్లుదాము. శీఘ్రముగ పంచాంగము
చూచి ముహూర్తము పెట్టుడు.

రామశాస్త్రి - నాకు జ్యోతిషములో అట్టి ప్రవేశములేదు. సీతారామ
సిద్ధాంతిగారింటికి వెళ్లి ముహూర్తము పెట్టించుకొని వచ్చెద.
మనము కలిసియే వెళ్లుదము.

వీరమ్మ - త్వరగా వెళ్లరండు. ఆలస్య మచ్యుతం విషమన్నారు. మీరు
అంగీతొడుగుకొని, తలపాగాపెట్టుకొని, అడజావు బడేజావు
లతో, బిళ్లిబంధ్రాతులతో, పండ్రెండుబోయిలపల్లకి నెక్కి
తహశీల్దారీ అమలు చలాయించుచుండ, ఎప్పుడు చూచె
దనో అని యున్నది. వంట అయినది, కూర చల్లారిపోవును,
త్వరగా పోయిరండు. [రామశాస్త్రి పోవును]. ఇకచూడు, ఆ
పక్కయింటి అగ్రవస్తి కామాక్షి పొగరు అణగదొక్కుతా!

(నిష్క్రమించును)

చూడవ అంకము - రెండవ రంగము

భద్రాచలము - రామదాసుగారి యింటిలో నొక గది. రామ
దాసు కుమారుండు రామమూర్తి, రామునకు పూజ గావించు
చుండును:—

అనుబంధము 10.

శ్రీ. “శ్రీరామో రఘునాయకో రఘువరో రాజవనేత్రాంచితో
 రాజేంద్రో రఘుపుంగవో రఘుకుల్యోత్తంసో రఘూణాంపతిః
 రామో రాక్షసనాశకోఽమితబలో రాకేందుపూర్ణాననో
 రాజత్కింకణికంకణాంకితకరో రామ స్సదా పాతు నః.”

[శ్లోకము చెప్పినతరువాత కర్పూరహారతి నిచ్చును. ఆ సమయమున రామదాసును, అతని భార్యయు నేతెంతురు. రామమూర్తి తలిదండ్రులకు సమస్కరించును. వారు ముద మొంది యాశీర్వదింతురు.]

రామదాసు--సతీమణీ! నేడు నిక్కముగా సుదినము. రాముని కటాక్షము మనకు ప్రత్యక్షముగ గోచరమైనది:—

చ॥ తరుణిరో! రామచంద్రుడన - ధాతకుడంద్రిపరాత్పరుండుమోక్షరమకు నాయకుండును వి-శాలయశశ్శశిశోభితుండు, భక్తరతుండు సత్కృపాజలధి - గావున నాశ్రితకోటి కెల్ల సాదరమున నైహికం బొసఁగి, తప్పక మోక్షముగూడ నిచ్చెడున్.

శ్రమరాంబ-నిశ్చయము. పిల్లవాని పుట్టినదినపు వేడుక సాంతము గాకుండ, మహాపద ప్రాప్తించెనని, నేను చాల చింతించితిని గాని, మీ భక్తివలనను, మీ గురుని మాహాత్మ్యమువలనను, సీతారాములు మనపై కరుణ గలవారై బాలుని పునర్జీవితని గావించిరి. నాధా! మనజన్మము సార్థక మగునట్లు మన మేమి చేయఁగలుగుదుము?

రామమూర్తి--తండ్రి! నాకు ప్రాణదాన మొసంగిన యాశ్రీరాముని, వేనోళ్ల నుతించినను దనివి దీరదు. అట్టిశ్రీరాముని, జానకీ రాముని, తారకనాముని, అనుదినమును నాతోడిబాలురతో నేవించుటకు, నా కొక చిన్నకోవెలను గట్టించియిమ్మా!

శ్రమరాంబ-నాయనా! నీ భక్తి నెంతయని కొనియాడుదును. [బాలుని ముద్దాడును] నాధా! పిల్లవానికోరిక సులభముగా నీడేర్చనగునా?

రామవాసు—పొలతీ! కుమారా! రాముని కటాక్షముండ, ఏది యసా
 ధ్యము? చిన్న కోవెలను గట్టించుట గాదు. జీర్ణదేవాలయో
 ధ్ధారణసంకల్పము నిదివఱకే నాకు రామచంద్రుడు కలి
 గించినాడు. తొల్లి తమ్మలదమ్మక్క, శ్రీరాములకుఁ గట్టించిన
 కోవెల చాల జీర్ణముగ నున్నది. ఆ దేవదేవుని ఆసేతుశీతా
 చలము గల ప్రజలందఱును సందర్శించి నేవించుటకు, ఈమహా
 క్షేత్రమునకు వచ్చుచుందురు కాన, ఆ రఘురాముని
 ఘనతకుం దగుతీతి నొక గొప్ప దివ్యదేవాలయమును గట్టించ
 నుద్దేశించెదను. అప్పుడు సమస్తజనులు రాము ననవరతము
 నేవింపవచ్చును:—

తే॥ రామమూర్తికి నిర్మింతు రమ్యరీతి
 నాలయము మండపంబుల నర్వగోపు
 రములఁ బ్రాకారములఁ బుష్పరాజితోడి
 వనములను దైర్ఘికులు హర్షమున మునుంగ.

రామమూర్తి—తండ్రి! మిక్కిలి సంతోషము. ఆహా! ఏమి రాముని
 ప్రభావము. తలఁచినమాత్రముననే కార్యసిద్ధి గలుగు
 చున్నది:—

సీ॥ ఎవ్వనిశుభనామ మేవేళఁ బార్వతీ
 పరమేశ్వరులు జపింతురు సతమ్ము,
 ఎవ్వని నెకసారి హృదయమ్మునఁ దలంప
 ఘోరపాతకరాశి దూరమగును,
 ఎవ్వఁడు శరణన్న నెట్టివాఁడైన నా
 ర్తి హరించి ప్రోవంగ దీక్ష పూసె,
 ఎవ్వఁడు రణభూమి నేకాకిగా నిల్చి
 యసురులఁ బరిమార్చి యశము గాంచె

ఎవడు ననుభోటిదీనుల నేలుకొఱకు
 భద్రగిరిపైని దమ్ముతో భార్యతోడ
 నిండుదయతోడ వేంచేసి యుండె నట్టి
 శ్రీరఘుస్వామిమహిమ వర్ణింపఁ దరమె?

భ్రనురాంబ--కుమారా! నీ వెల్లప్పుడు రామునికృపకు పాత్రుడవగు
 దువుగాక. నాథా! మీ యుద్దేశ్యము శ్రేష్ఠతమమైనదియేకాని
 యందులకు లక్షలు, కోట్లు ధనము కావలసే? మీజీతమంత
 యును కుటుంబపోషణమునకే చాలకుండనున్నది. పట్టుపుట్ట
 ములను, రత్నా భరణములను మనమపేక్షింపకున్నను, దాన
 ధర్మము లొనరించుటకుఁగూడ వెలితిగనే కనబడుచున్నదే;
 అట్లుండ, మీ రెట్లు ఈ ఘనకార్యమును సాధింపఁగలుగు
 దురు?

రామవాసు--పాలతీ! సర్వకార్యముల నెఱవేర్చుభారము జగదీశ్వరుఁ
 డగు శ్రీరామచంద్రునిదైయిండ, మనకేటి కీనంశయములు?
 మనలను ఈ భద్రగిరికిఁ గొనివచ్చినది రాముఁడుగాదె? విగత
 జీవుడైన పుత్రుని పునర్జీవితుని గావించినది రాముఁడుగాదె?
 నిరంతరము తన పాదసేవ మనకు ప్రసాదించినది రాముఁడు
 గాదె? అట్టి శ్రీరాముఁడు, కృపారాముఁడు, జగదభి
 రాముఁడు, ఈ కార్యము నెఱవేర్చుటకుఁ దారిఁజూపఁడా?

ఉ॥ హాళిని దాటకం దునిమి, యాగము గాచి, యహల్యఁ బ్రోచి, నీ
 తాలలనన్ వరించి, రణదర్పితరావణ కుంభకర్ణ ము
 ఖ్యాళి వధించి, రాజ్యము నయంబుగ నేలిన, రామచంద్రశూ
 పాలుఁడు రంగళాయి మనపాలఁ గలండు విచార మేటికిన్?

ఈ విషయమునుగూర్చి యాలోచించుటకై తాలూకాప్రజ
 లకు, తోడియుద్యోగులకు నేడు కచ్చేరీకి రా వార్త నంపియుంటిని.
 వార లిప్పటికి నచ్చియుందురు. నేనిప్పుడేపోయి వారితో నాలోచన
 చేసి సర్వము నాయత్తముచేసి వచ్చెదను.

(నిష్క్రమింతురు)

మూడవ అంకము - మూడవ రంగము.

భద్రాచలము - తాలూకా కచ్చేరీ. రామారావు, (శిరస్థాదారు), రెడ్డి, కరణము మున్నగు సుదోయగ్రస్తులు, కొందఱు పురజనులు, తహశీల్ దార్ రాకకై యెదురుచూచుచుందురు.

సుబ్బానాయుడు—ఏమండీ, శిరస్థాదారుగారు, ఈవేళ మమ్మందఱిని పిలిపించిన విషయము కొంచెము సెలవిచ్చెదరా?

సరసింహగుప్త—ఇది సర్దారువ్యవహారమా లేక సొంతవ్యవహారమా? పన్నులు గిన్నులు ఏమియు చఢావులేవు గదా? ఆ మాట కొంచెము చెప్పండి?

రంగరాజు—పన్నులుగిన్నులమాట మీ కెందుకు? ధరలు తగ్గలేదు గదా! లూటీలు గీటీలు లేవు గదా, అని అడుగవయ్యా?

సరసింహగుప్త—ఏమీ! మామాటయంటే అంత లోతునగా నున్నది? మాకేమి భయమయ్యా, మీవంటి రాచకొమారులు, వారి వంటి సర్ దార్లు, మేటిబంట్లలాగున నుండఁగా, లూటీలేమిటి - గీటీలేమిటి? మే మాలాగున జడియువారము గాము-న్యాయముగా లాభము తీయువారము.

పేకటశాస్త్రి—ఉండవయ్యా! అసలు ఈ గొడవ కానేకాదు. ఏదో సంతర్పణయో, సమారాధనయో యున్నది. బహుశః నవరాత్రిమహోత్సవము, శ్రీరాములవారి కోవెలలో జరిగించడమని అనుకొనెదను. నిత్యము వేయిమంది బ్రాహ్మణ్యానికి సంతర్పణ జరగవలెను. సహస్రనామార్చనలు జరగవలెను.

శిరస్థా—అససరపడకుండు. తహశీల్ దారువారే వచ్చి కార్యము సెలవిచ్చెదరు.

డఫేవార్—అయ్యా, తహశీల్ దారువారు దయచేయుచున్నారు.

[అందఱును లేచి తహశీల్ దార్ వారికి నమస్కరించి, తమ తమ స్థానములఁ గూర్చుందురు.]

రామదాసు—[రామధ్యానము గావించి] సోదరులారా! వందనములు. ఆలస్యమునకు మీరందఱు క్షమింపవలెను. శ్రీరామచంద్రుని యాలయమండపాదుల నిర్మాణమునుగూర్చి యాలోచించుటకై, మిమ్మందఱిని రావించితిని. మనకందఱకును అతిముఖ్యమైన విషయము శ్రీరాముని కైంకర్యమునకంటె వేటొక్కటి లేదు. ప్రస్తుతవిషయ మేమనగా, ఈభద్రాచలమునందు వైకుంఠనాయకుఁడు లోకహితార్థము శ్రీరామమూర్తిగా వెలసియున్నాఁడు. తొల్లి మహాభక్తురాలగు తమ్మలదమ్మక్కయనునామె, తన జన్మము సార్థక మగుటకు, ఆ దేవదేవునకు నొక చిన్నయాలయము గట్టించెను. అపుడీప్రాంతము మహారణ్యముగా నుండెను. క్రమక్రమముగా, నా మహారణ్యము జనపదముగా మాఱుటవలనను, శ్రీరామమూర్తిమహిమ లోకమున నధికముగా వ్యాపించుటవలనను, పలువురు భక్తులు శ్రీరామసందర్శనార్థము భద్రగిరికి వచ్చుచున్నారు. కాని, వారందఱికి సేవాకైంకర్యాదుల ననుకూలముగ జరపుటకుఁ దగిన యాలయ మండప ప్రాకారాదులును, అలంకార వాహనవైభవాదులును లేకుండుట, చాల లోపముగా నున్నది. ఈ లోపములు దీఱునట్లుగా నొక గొప్పదేవళమును గట్ట నుద్దేశించెదను. ఇందులకు మీ యభిప్రాయములు వినఁగోరెదను.

శిరస్థా - ఆహా! ఆ రామదేవుని నిర్దేశితకజాయమానకటాక్ష మిహుపరతారకమైనదనుటకు ఎట్టిసంశయమును లేదు. కాని, నేను ముందు తమకు విన్నవించిన రీతిని, ఇందులకు అమితధనముండకున్న నెఱవేఱదుగాన, ఆ విషయము ముఖ్యముగా యోజింపఁదగియున్నది.

రామదాసు - మీరు చెప్పినది నిక్కమే. ఏ కార్యమైనను నెఱవేఱవలెనన్న, అంగబలముతోడ నర్థబలము నుండి తీఱవలయు. మన తాలూకాలోని ప్రజలందఱును, రామభక్తిపరాయణు

లును, త్యాగశీలురునై యున్నారు. అట్టివా రిట్టి యుత్తమకార్యమునకు యధాశక్తిని ధనమొసంగి తోడ్పడుటకు వెనుదీయరు. ఇంకొక విషయముగూడఁ జెప్పవలసియున్నది. ధరాపరిపాలన మొనరింప నర్హేశ్వరునిచే నియమితులగు తానీషావారికి నిది ప్రధానకర్తవ్య మై యున్నది. వారికి మనము వ్రాసిన, నిరభ్యంతరముగ వారు నంగీకరింతురు వారి చెంత ప్రధానమంత్రులుగానున్న నా మేనమామలు అక్కన్న మాదన్న గార్లు, రామభక్తులగుటచే సర్వవిధముల విన్నవించి, ఇందులకు దానీషాగారిని మెప్పింపఁగలుగుదురు. మాటవరుసకు నొకవేళ తానీషాగారు సమ్యక్తింప రనుకొనినను, శ్రీసీతారాముల కటాక్షమున, మహేశ్వర్యసంపన్నులైన నా మేనమామలే, ఈభారము నంతయు వహింపఁగలరు. తప్పక వహించెదరు. ఇది నిస్సంశయము. కావున, అర్థమునుగూర్చి నా కంతచింత లేదు. నాకుఁగావలసినది, మీయంగబలము.

సుబ్బానాయుడు - ఏలికా! తా మింతదూరము చేప్పఁబనిలేదు. తాలూకాప్రజలలో నొక్కరుగూడ ఇందులకు వెనుదీయవారు లేరు. కాని, ప్రజలకందఱకు ఈవార్తఁ దెలిపి ధనమును ప్రోగుచేయుట శీఘ్రముగ జరగుపని గాదు. కొన్ని నెలలైనను పట్టకమానదు.

రామవాసు - సోదరులారా! మీ వాక్యములు నాకు మిక్కుటమగు ధైర్యమును గలిగించినవి. ధనము చేకూరుటకుఁ గొంత యాలస్యమగునను సంశయముతో మనకుఁ బనిలేదు. నన్ను నిమిత్తమాత్రునిగా నొనరించి మీ యందఱి సాయమున నిక్కార్యము నవశ్యము నాచే నెఱవేర్చించుటకు నా తండ్రి సంకల్పించె ననుటకుఁ బ్రబలనిదర్శనము గనఁబడుచున్నది. ఇదివఱ కెంతకాలమునుండియో వసూలుకాకుండిన దొర తనపువారిపైకము, ఆఱులక్షల రూపాయ లనాయాసముగ నతిశీఘ్రముగ, రఘుస్వామికటాక్షమున వసూలైనవి. ప్రస్తు

తము దానిలోనుండి ధనమును వ్యయపఱిచి పనులను ప్రారంభింతుము. ఇంతలో ప్రజలవలనను, ప్రభువులవలనను లభించిన ధనముతో దానిని పూర్తిచేయవచ్చును.

శిరస్థా -- నే నొక్కసంగతి మనవిచేయ సాహసించినందులకు ఊమిఁ తురుగాక. నే నీధర్మకార్యము నష్టపెట్టుచున్నానని తలంప వలదని ముందుగఁ బ్రార్థించుచున్నాను. మీరు పరమధార్మికులు. లోకమంతయు మీవలెనేయుండునని భావించెదరు. ఈ కలియుగమున నది కల్ల. ధార్మికులకే పలువు రపకార మొసర్పఁ దఱివేచియుందురు. కాన, సర్కారువైకమును వ్యయపఱచుటకు ముందే, వారి అనుమతిని బడయుట యుత్తమమని విన్నవించుచున్నాను లేకున్న, రంధ్రాన్వేషులు గూఢచారులవలన నీమాట విని, మీరు తానీషావారికి ప్రాయుటకుముందే, మీపై లేని నేరములను గల్పించి, వారిలో విన్నవించినచో ప్రమాదము కలుగవచ్చును. మఱియు రాముఁడు మనకు దేవుఁడుగాని, తానీషావారికి దేవుఁడు గాఁడు. పిమ్మట తమచిత్తిము.

రామశాస్త్రీ -- శిరస్థాదారులు చెప్పినమాటలు యధార్థమేగాని, శ్రీరాములకటాక్షమున్నంతవఱకు మనకేవిధమైన భీతియు నక్కఱలేదు. ఇన్ని సంవత్సరములుగా, ఆఱులక్షల వైకము నిలువ బకాయి బాకీగా ఉన్నప్పుడు తానీషాగారు ఏమిచేయఁగలిగినారు? మీ కాలములో ఈ ధనము వసూలైనందుకు, తానీషాగారు సంతోషింతురేకాని వేఱుగాదు. అట్లుండ, ముందుగా ఖర్చుచేయుటవలన నేవిధమైన యాక్షేపణయు నుండదు. మఱియు, ఈ ధనము ఆయనకు ఒక లెక్కలోనిది కాదు. మీరు రామభక్తులు గాన, మీచేతిమీఁదుగానే, ఈ ధర్మకార్యము కొనసాగించుటకే కదా ఇంత శీఘ్రముగా ఈ ధనము వసూలగునట్లు శ్రీరామచంద్రుఁడు కటాక్షించెను. హిందువులుగూడ తానీషావారి ఏలుబడిలోనివారే కాన,

హిందూ ప్రజలకోరిక తీరునట్లు, వారి దేవాలయములను నిర్మించుటగూడ, తానీషావారికి ముఖ్యకర్తవ్యమై యున్నది. ఇవియున్నయుఁ దమకుఁ దెలియనివిషయములు గావు. ఎందుకైనను స్వామికార్యము ఆలసింపరాదు.

రామదాసు- రామశాస్త్రిగారు చెప్పినది సరిగవున్నది. మన మీధనమును, మన కుటుంబములకుఁగాను వ్యయపఱచుటలేదు. స్వామికార్యమునకు వ్యయపఱచుచున్నాము. అట్టిచో స్వామి మనల నుపేక్షించునా? అదిగాక తానీషాగా రుత్తమోక్షములు. నిష్కారణశత్రువు లుండు రనియే భావించినను, మా మేనమామల సన్నిధానమున నెవ్వరి మాటలును జెల్లవు. నేనెట్లు చెప్పితినేకాని, మీయూలోచన నసడ్గచేయను. కార్యారంభముతోడనే, తానీషావారికిని, మా మేనమామలకునుగూడ జాబులువ్రాయుదును. వారి ధనసాహాయ్యము నర్థించెదను. రామభక్తులమగు మనకా హానికలుగుట? అట్టి భయము మన కెన్నటికిని ఎలదు. అట్టితలంపు మనకు శ్రీరామచంద్రునియందు సంపూర్ణవిశ్వాసము లేదని వెల్లడించు. దానిమాట కేమి? మీలో ప్రతివారును ఈ కార్యమును సొంతకార్యముగా భావించి నాకుఁ దోడ్పడి, సీతారాముల కటాక్షమునకుఁ బాత్రులగుదురుగాక.

ప్రజలు--మేమందఱమును సర్వసిద్ధముగ నున్నారము. ఇంతకన్నఁ జరితార్థ మేమి గలదు? ఒడలు దాఁచుకొనక చేతనైసపనుల నన్నింటిని జేసితిరెదము. మమ్ముద్ధరించుటకు, ఆ రామ దేవుడే, మిమ్మి తాలూకాకు తిహశీల్ దారుగా కొని వచ్చెను. ఇది మా పూర్వపుణ్యము.

రామదాసు--పరమసంతోషము. ఈ కార్యము నెఱవేఱునా, నెఱవేఱదా, అనుచింతయే మన కక్కఱలేదు. ప్రేరణకర్త రాముఁడు. పనిచేయువాఁడు రాముఁడు. కార్యమా రామునిది. సంకల్ప మీడేర్చుకొనువాఁడు రాముఁడు. మన మా

మహనీయునిచేతిలోని తోలుబొమ్మలము. చేయుటకు చేయ కుండుటకు మన కెక్కడికర్పత్వము? మనము కర్తల మను కొనుట యహంభావము, సాపమూలము. అట్టిచింత మనకు వలదు. మన భారము లన్నిటిని, ఆ భక్తవత్సలుడే వహించి, అనుక్షణమును మనలను గాపాడుచుండ, తన దేవాలయ నిర్మాణభార మేల వహింపకుండును' జయ, రామజయం, సీతారామజయం. [ఈ మాటలు అందఱునుకూడ చెప్పుదురు.] అట్లైన, నిందులకు మీరందఱును సమ్మతించినట్లై కదా?

శిరస్థా.—నిరభ్యంతరముగా సమ్మతించితిమి.

సుఖ్యానాయఁడు—ముమ్మాటికి సమ్మతించితిమి.

పౌరులు—వెంటనే కార్యము ప్రారంభింపుఁడు. మేమందఱమును సంసిద్ధులమై ఉన్నాము.

రామదాసు—శుభస్య శీఘ్రం, సర్వసర్వంగళానిభవంతు. మంచి ముహూర్తమును చూచి, వెంటనే, నేడో, రేపో ప్రారంభిం తము. రండు, మనమందఱమును స్వామిదేవాలయముకడ కేగి, జరగవలసిన యేర్పాటులు చూచివత్తము.

(స్వస్థమింతురు)

చూడవ అంకము వాల్మీక రంగము

భద్రాచలము-బ్రాహ్మణగ్రామము. రామశాస్త్రి, అతని భార్య వీరమ

—

వీరమ—ఏమి! మనము వచ్చి నెలదినములయినవే, గోపన్న గా రేమీ తేల్చలేదా? ఏమో చాల సంబరపడితిరి, కాఁగిలించుకొనినా రని చెప్పితి రే, అంతేనా, ఆవలి కథ ఏమైనా ఉన్నదా లేదా? నేనుకూడ రెండు మూడు తూర్లు భ్రమరాంబగారిని చూచి వచ్చినాను. మన మీ ఊరు రావడము చాల సంతోషముగా నున్నదని యామెగారు చెప్పినారు. వేతే కాపురమెందుకు,

మూయింటనే యుండరాదాయని చెప్పినారు. అయినను, ఉద్యోగముకొఱకు వచ్చినవారలమేకాని, చుట్టటికముకొఱకు వచ్చినవారలము కాము గదా, అక్కడ సైతము మీ యన్నమే, ఉప్పుతో తొమ్మిది మీరే పంపుచున్నారు, అన్నాను.

రామశాస్త్రీ—బేను; ఆయనకూడ ఆలాగే యన్నారు. ఈవేళ ఉత్తరు విచ్చినారు. “ప్రస్తుతము జవాబు నివీసపని ఖాలీగానున్నది. అందులో ప్రవేశింపుము, క్రమముగఁ బెద్దయుద్యోగము లగునని చాలదూరము చెప్పినారు. ఏదో యొకటి ప్రవేశము కలిగితే, ఎందుకైనా మంచిదని యొప్పుకొనినాను.

వీరమ్మ—మంచిపనిచేసితిరి. తహశీలుదారువారికి మీరు ముఖ్యస్నేహితు లని తాలూకావారందఱికి మీమీఁద గౌరవము ఏలాగైన నుండును. అందువలన ఏదో వచ్చుబట్లండియే తీరును. మీరుమాత్రము గోపన్న గారిలాగు మడిగట్టుకొని కూర్చుంటే లాభములేదవు సుమండీ. మనము పిల్లలుగలవారము. కాయా, కసరు, రాబడుతుండవలె. తొక్కులకు లంచాలు పంచాలే ఆధారము. భక్తిదారి భక్తిదే, ఘోరిదారి ఘోరిదే.

రామశాస్త్రీ—నీవేలాగైనను గట్టిదానవు. నీ యాలోచన వినుటలో చాల లాభమున్నది. ఆలాగే చేసెదను. గోపన్న గారు, రాములవారికి గుళ్లు గోపురాలు కట్టించుచున్నారు. పనిచాలమట్టుకు జరిగినది. ఆ పెత్తనము నామీఁదనే యుంచినారు. ఆ పని పూర్తి అయ్యేవఱకు, నే నింకొకపని చూడనక్కఱలేదన్నారు.

వీరమ్మ—ఆలాగా! [ఆశ్చర్యముతో] ఏమండోయి మంచినడుపు వచ్చినది. సరకులు కొనడములోను, పనివారలఁ బెట్టడములోను, మూఁడు ఖర్చైతే నాలుగు పద్దు వ్రాయుచుండవలెను. లేకపోయిన అంతా లక్షాధికారు లేలాగగుదురు? రాజులసామ్మ రాళ్లపాలన్నారు. కొంత రాముడి గుడికి కష్టపడి పనిచేసినందుకు, నీళ్లమీఁది నిగ్గు మనకు. అయిన, ఈ డబ్బంతా ఎక్కడిది గోపన్న గారికి?

రామశాస్త్రి—[రహస్యముగా] సర్కారుఖజానాలోనిదని చెప్పుకొనుచున్నారు. అక్కన్న మాదన్నగా ర్లిచ్చిరని కొందఱు చెప్పుకొనుచున్నారు. దానికూపీ తీయుచున్నాను.

వీరమ్మ—ఏమిటేమిటి? ఇదిగో, ఇది చాలా ముఖ్యవిషయము. మీకు తహశీలుదారీ కావలయునేని మీరు రహస్యము బ్రహ్మకును దెలియకుండ, నీ విషయములో కట్టుదిట్టముగా పనిచేయవలయు. దాని రహస్యము తెలిసికొని నాకుఁ జెప్పఁడు. పిమ్మట నేను జెప్పెదను. ఈ విషయములో బహుసాహసముండవలె. ధర్మపన్నాలు పనికిరావు. ఏమి? నేఁ జెప్పినది జ్ఞాపకముండనిండు. దీపముండఁగానే వెతుక్కోవలెను. (అని లోనికి వెళ్లును.)

రామశాస్త్రి—అంతా గందరగోళంగా ఉంది దీనితో వ్యవహారము. నా మనస్సుకు కొద్దిగా మొదట కష్టముగా కనఁబడుచున్నది కాని, అది చెప్పేమాటలో మాత్రము లాభము లేకపోలేదు. తనకుమాలిన ధర్మము లేదన్నాఁడు. [యోజనతో] దీపము ఉండఁగానే వెతుక్కోవలెను. సరిసరి, నాకు సర్థమైనది. ఇదే మంచియాలోచన. తురకవజీర్లు, అక్కన్న మాదన్నగార్లపై కుపితులై, వారిని అనమానపఱచుటకు సమయము వేచియున్నారు. ఈ ఆఱులక్షిల పైకము సర్కారు ఉత్తరువులేక గోపన్న వ్యయముచేసినది వజీర్లకుఁ జెప్పి వారిమూలమున కార్యసిద్ధి చెందెదను.

(నిష్క్రమించును)

నాల్గవ అంకము - మొదటి రంగము.

గోలకొండ - తురకవజీరు నాజర్ జంగు మందిరములో నొక గది.

సేవకుఁడు—బడామంతుర్లు, అక్కన్న మాదన్న అయ్యవార్లు, జాత్రపోయిన ఎన్నఁ, ఈవజీర్లవద్ద కొల్వొసేయ్యాలా వచ్చింది! వారు

లేని పమ్మయంలో, వీరు పాదుషాకి ఏలాగైన వారిమీద చాడీచెప్పి, వార్కి హాగార్వం శేయ్యాలా ఆలోచన శేస్తు యుండా. అయితే, పాదుషాకి, బమ్మన్ మంతుర్లుమీద బహుత్ గార్వం యుండాది. అయ్యల్ మకాంలోయుంటే వజీర్లహాటల్ సాగ్తాయిలేదు. హంతటికి అల్లాయుండాడు. అద్దో వజీర్ సాహేబు వస్తూయుండా.

[ప్రవేశము నాజర్ జంగ్, భద్రాచలము నాయబ్ తహశీల్ దారునొద్దనుండి వచ్చినజాబు చదువుచు.]

నాజర్ జంగ్—ఇదీ, మాకీ, మంచిషంగతి తెలుస్తావుంది. ఇప్పు తెలంగి దివాన్లు, పాచ్చా సెల్వు తీన్ కోకుండా తీర్థయాత్ర ఎల్లి నార్, అల్ల మాకి తెల్సింది. ముజకో, కొంచెంకూడ మా లుంపెలూతాసహి. ఎనుక, ఇది కాపీర్లమీద తానీషా వారికి, ఇంత ప్యార్ కల్లింది? బమ్మన్ మంతుర్లు సుల్తాన్ వారు దయాగుణం కన్ పెట్టి, ఏలా పనిసేస్తూ యుండా! మాది జాతిమన్ సుల్ కి బహుత్ గుస్సాకి సబబ్ కల్లియుంది.

నేవకుడు—[ప్రవేశించి] ఖుదావిన్, సదర్ అదాలత్ జవాబ్ నీన్ మీర్ జాఫర్ జంగ్ సాహేబ్ స్వారి ఆయా హై.

నాజర్ జంగ్—అచ్చా! జల్ ది ఆనేదే.

[ప్రవేశము మీర్ జాఫర్ జంగ్.]

నాజర్ జంగ్—ఆదాబ్, ఆదాబ్, ఆయియే. తషీరీప్, లేయియే. [జాఫర్ జంగ్ కూర్చుండును.] భాయ్, ఆజ్, బహుత్, జరూరి ఆగ్ బర్ వచ్చివుండింది. దీన్ని గురించి మీరు వ్యయం సద్వా లాగాని, మాకీ చెప్పేది, బిల్ కుల్ మంచిదిగాదు. హల్లా వారికటూచ్చంవల్ల, బమ్మన్ దివాన్లుకు పకడ్ బంద్ సేసేందుకు మంచి వఖత్ ఆగయా హై.

జాఫర్ జంగ్—ఏమేటి భాయ్, భలే మాట సెప్పార్. మాకి అబి తెల్సింది. హిందుమంతుర్లు, ఖహతోగయా? [జాబు చదువుకొనును.]

నాజర్ జంగ్—పహిలే దీన్ని సదవండి. భద్రాశలంనుండి ఒకటి మన్ సి బమ్మన్ ఖూడా యిక్తా వొచ్చింది. అది మన్ని హుజూర్ వారి దగ్గ సాక్ష్యం చెప్పుతుంది. మేము ఇప్పు బమ్మన్ మన్ సికి అడ్డినాం. తయార్ సెప్పినాడు. బమ్మన్ గిమ్మన్, భాగయాయై తే మన్ని ఏమి, మర్గయాయై తే మన్ని ఏమి?

జాఫర్ జంగ్—[ఆశ్చర్యముతో] ఆలాగా! హారే అల్లా! ఇది బమ్మన్ ఎంత కందర్జాపని సేసింది. హుజూర్ కా పైసా, రాయి దేండుకు ఘుడీకి ఖర్చు సేసింది. అరే, ఏంది ఈడిది సాహసం. గుండెల్ తీసిన మన్ సి వుండాడు.

నాజర్ జంగ్—అరే భాయ్! ఇది తహశీల్, కోన్ షైకీ మీకీ తెల్సనా?

జాఫర్ జంగ్—మూలుంసహి భాయ్. ఎవడు మన్ని?

నాజర్ జంగ్—అక్కన్న మాదన్న మంతుర్లు హక్కా సెల్లెల్ కి ఖొడ్కు. ఆళ్లు యిద్దర్, మన్ ము లేకుండా సేసి, తాసీహావారి సెవ్ లు కొర్కి, ఈ సమ్మక్ హారాంకు తహశీల్ పని ఏసియుండార్. బహుత్, ఖరాబ్, కాం, కియా పై. అబ్బినే అబి, ఆడిగ్ పక్షో సేసి, బందిఖానా మే, మకాం సేయించాలా. అది షరిగాని, అక్కన్న మాదన్న, ఎక్క ఎల్లినార్ తెల్సనా? గంగా, గోదా వరి, కుసన్ బేసి, ఇల్లా తీర్థంలన్ని ముస్లి ముస్లి, ఏత్తర్ లన్ని సూసి సూసి, ఆళ్ల రాయి ధేండు, కోతి ధేండు, కుత్తా ధేండు అందర్కి పూజా సీజా సేసిరావ్ తానికి ఎల్లినార్.

జాఫర్ జంగ్—మంచి వఖిల్ వుండింది ఇప్పు. బహుత్ అచ్చా! బహుత్ అచ్చా! భాయ్ సాహేబ్, ఇన్ రోజ్ హల్లాకొ యింకా ఒకటి రెండు దఫాల్ మస్సు జాస్తి సమాజ్ చేయవాలా. తెలంగి మంతుర్లు, ధూరంపోయి ఉండే పంయంలో, ధాసీల్ గోపన్న సర్కారిగ్ పైకం దిగా సేసాడు. ఆడు మన్ సి, అక్కన్న మాదన్నాకు హక్కా కొడ్కు పంగతి మసం వైజాంవారికి మంచి

వఖిల్ లో సెవ్ లో యెయ్యాలా. అప్పు సూడు, ఏలాగా తమా సా వుంటుంది.

నాజర్ జంగ్—మాది బుద్ధి, మీది బుద్ధి, ఒకటి యైందిభాయ్. మీరు రావటాన్ని ముందు మేముఖూడా, ఆలాగే తలశాము. ఈళ్లు మంతుర్లు ఇద్దర్, ధాసీల్ గోపన్న, లోపాయ్ కారి సేసి, భద్రా శలంతాలూకా ఖజానా, సబ్ తినియేసివార్ అని మస్తు సెప్పేతో, మస్తు తల్పిందిలాగా తానీషావార్ సేస్తార్. హిందు దివాన్లుకు దర్బన్ బంద్ అవుతుంది. ఖైద్ మే బిచానా అవు తుంది. అప్పు రియాసత్ అంతా, మంది మాటమీద నడు స్తుంది. ఇది షంగతి, ఖుదామెహర్ వల్ల జరిగిందితో, ఒక్కీ కొత్తమజీద్ నాకి కట్టిస్తాన్.

జాఫర్ జంగ్—బహుత్ అచ్చా! ఇది వుత్తరం, హుజూర్- దాఖిల్ సేసి, షంగత్ చెప్పేతో, మన్ మీద బిల్ కుల్ అన్ మానం కల్లు తుంది లేదు.

నాజర్ జంగ్—అది సరి. అప్పు సర్కార్ వారు తెలంగిదివాన్లుకు బులావ్ అంటార్. తెలంగిదివాన్లు గైర్ హాజర్. అది మాట తెలు స్తుంది. అప్పు అది, అగ్గిమీద గుగ్గిలం, అవుతుంది భాయ్.

జాఫర్ జంగ్—వహ్వో! వహ్వో! ఒకదాన్ని ఒకటి బాగా కుదిరింది భాయ్. బమ్మన్ మంతుర్లాకి పారబ్ధం బదలైవుంది. ఆళ్కి శసీ గాడు పట్టివుండాడు.

నాజర్ జంగ్—మనుకు అధరోష్టం పట్టియుండాయ్. ఒకడు పోతేగాని, ఒకడు ఏలాగా బాగుపడ్డాడు భాయ్. బమ్మన్ కా హుజూగయా ముసల్ మాన్ కా ఆగయా! కాదు భాయ్?

జాఫర్ జంగ్—ఔను భాయ్! లేకోతేతో, ఇందులో మనం ఏంటి అన్నా యం సేస్తూయుండామ్ క్యా? ఖుదా సూస్తావుండార్ కాదు. ఆళ్కి ద్రోహం సేసారు, అన్ భోగం సేస్తారు. ముస్లి ఏం సేయాలా?

జాఫర్ జంగ్ - బహుల్ అచ్చా! నాకు అదాలత్ కచ్చేరిమే, కొంచెం జరూరి పని యుండాయ్. ఇప్పు మాకి హుకుం ఈవాలా.
[లేచును.]

నాజర్ జంగ్ - [కూడా లేచును.] బహుల్ అచ్చా! బహుల్ అచ్చా! మన్ని తెలంగిదివాన్లమీద, ఘుస్సా వుంది. అన్మానం హుజూరు - కొంచెంకూడ కల్లకూడదు. ఆదాబ్, ఆదాబ్.
[అని ఇరువురు వెళ్లుదురు.]

[తెర వ్రాలును]

నాల్గవ అంకము - రెండవ రంగము

గోలకొండ - తాసీషామందిరమునందలి కొలువుకూటము.

తాసీషా - [ఒక మహాజరును చేతనుంచుకొని ఆలోచనచేయుచు] రాజ్యాంగమునందలి కష్టములు రాజులకు తెలియవచ్చునే కాని ప్రజలకు సామాన్యముగా తెలియరావు. అందునను ప్రజలలో భిన్నమతములవా రుండినచో రాజుల కష్టములు మఱిత మిక్కుటముగా నుండును. అక్కన్న మాదన్న గార్లు ముఖ్యమంత్రులుగా నుండుట, మహమ్మదీయ ప్రజలకు కొంద టికి సమ్మతముగా లేదని ఈమహాజరువల్ల తెలియవచ్చుచున్నది. అయినను అక్కన్న మాదన్న గార్లవంటి యుదారపురుషులను నేనిదివఱకుకని విని యుండలేదు. వారు రాజభక్తిపరాయణులు, స్వామికార్యధురంధరులు, వ్యవహారదక్షులు. కాన వారిపై నిందమోపుటకు కారణము తెలియకున్నది. ఏది యెట్లుండి నను, రాజ్యమునందలి అన్ని మతములవారిని సమదృష్టితో జూచుటయే నాకు కర్తవ్యము.

[సేనకుడు ప్రవేశించును]

సేనకుడు - హుజూర్! ద్వారమున వజీర్ నాజర్ జంగ్ సాహేబు తమ దర్శనార్థము వేచియున్నారు.

తానీషా - ప్రవేశ పెట్టుము. [నాజర్ జంగ్ ప్రవేశించి, తానీషాకు సలాములు చేయును.]

తానీషా - వజీర్! రాజకీయకార్యములన్నియు క్రమముగా జరుగుచున్నవా? అక్కన్న మాదన్న గార్లు తీర్థయాత్రనుండి మఱలివచ్చుదనుక కార్యక్రమములయందు నే లోటును నుండఁ గూడదు.

నాజర్ జంగ్ - చిత్తము హుజూర్! అయినను దేవరవారు అనుమతిచ్చినచో, నొక విన్నపము చేయఁగోరెదను.

తానీషా - ఏ మది? శీఘ్రముగా చెప్పుము.

నాజర్ జంగ్ - ధనాగారమున, ధనము కొఱతగానున్నది. భద్రాచలము తాలూకా శిస్తు, బాకీపడియున్నది. అచ్చటి ప్రజలు, ఏలినవారికి నొక విజ్ఞప్తి పంపియున్నారు. ఇందు కొన్ని ముఖ్యవిషయములు కలవుగాన ఏలినవారు స్వయముగా చిత్తగింపవేడెదను. [అనీ జాబు చేతి కిచ్చును.]

తానీషా - [చదివి] ఏమేమి! ఎంతసాహసము! ఈ గోపన్న ఆఱులక్షల రూపాయలను హరించెనే? ఇతఁ డెవఁడు?

నాజర్ జంగ్ - గోపన్న, అక్కన్న మాదన్న గార్లకు మేనల్లుఁడు. వారే, ఏలినవారికి విన్నవించి, తమ మేనల్లునికి తహశీల్ దారీపదవి నిచ్చించిరి. వారందఱును జేరి, ఈ రీతిగ నాఱులక్షలరూపాయలు హరించియున్నారు.

తానీషా - ఇతఁడు ముఖ్యమంతులమేనల్లుఁడా? వా రీసంగతి నాతో నెన్నఁడును జెప్పివట్టుగ నాకు జ్ఞప్తిలేదు. అది యథార్థమైన నట్టియుత్తముల మేనల్లుఁడగు నతఁ డిట్టియన్యాయమున కెట్టు లొడిగట్టును? ఇది నిజమో కాదో విచారించఁదగును.

నాజర్ జంగ్ - హుజూర్! ఈ విజ్ఞప్తిపత్రమున సంతకముచేసినవారిలో ప్రభుత్వోద్యోగులుగూడ నున్నారు. తహశీల్ దారుతో సమానుఁడగు నాయబ్ తహశీల్ దారే మొట్టమొదట సంతకముచేసెను. కాన, నిది యసత్య మని చెప్ప వీలులేదు,

గోపన్న యీ యాఱులక్షలను వ్యయపఱచి హిందువుల దేవుఁడగురామునకు, భద్రాచలమున దేవాలయము కట్టించె ననియు, దీనినిగూర్చి గోపన్న నడిగినను, నిజమనియే చెప్పెద రనియుఁ గూడ వా రీవిజ్ఞప్తియందు వ్రాసియున్నారు. అంతే కాక, భద్రాచలము తహశీల్ దార్ కచ్చేరీలో ప్రముఖుఁడగు నొకయుద్యోగిని, రామశాస్త్రి యను బ్రాహ్మణునిగూడ నిచ టికిఁ బంపియున్నారు. అతఁడు నేఁ డీస్థానమునకు వచ్చియు న్నాఁడు. దేవర యాతనిఁ బ్రశ్నించినచో సర్వమును విన్న వించును.

తాసీషా—అతఁ డెవఁడు? ఎచట నున్నాఁడు?

నాజర్ జంగ్—ఎవరక్కడ? ఆ రామశాస్త్రి యను బ్రాహ్మణు నిట గొని రఁడు.

నేపక్షుడు—బహుల్ ఖూబ్ [బైటికి వెళ్లి రామశాస్త్రితో మరలివచ్చును. రామశాస్త్రి తాసీషాకు సలాములు పెట్టును.]

తాసీషా—ఓయీ! నీవు నిజముపలుకుము. కల్లమాట లాడిన కఠిన శిక్షకుఁ బాల్పడెదవు. రాజకోశమునుండి, ఆఱులక్షల ధన మును హరించి, తాలూకా తహశీల్ దారు గోపన్న భద్రాచలమున రామునికి దేవళము గట్టించినది నిజమా?

రామశాస్త్రి—నిజమే మహాప్రభూ! నేను తహశీల్ గోపన్న గారి ఆజ్ఞ ప్రకారము ఆ పని యంతా స్వయముగాఁ జేయించినాను. నా చేతివీఁదుగానే, ఆ సొమ్మంతయుఁ గర్చుపడినది. ఇందు లో ఏమీ అబద్ధములేదు. గోపన్న గారుకూడ ఖర్చుచేయ లేదని చెప్పరు. ఏలినవారి చిత్తము.

తాసీషా—ఏమీ! గోపన్న, తాసీషా సంతతులుకనగాఁ దలఁచెనుగా?

రామశాస్త్రి—స్వామీ! తాసీషావారిపైని రాముఁ డున్నాఁడు. తన కేమియును భయము లేదని గోపన్న గారి తాత్పర్యము. మఱి యు గోపన్న గారు నుడివినవాక్యములు దమయెదుటఁ జెప్పుట భావ్యము గాదు.

తాసీషా—నీ కెట్టి సంశయమును బనిలేదు. నిజము తెలుపుము.

రామశాస్త్రి—“తాసీషా ద్రవ్యమా! ఇది తాసీషాతాత ముల్లెయా? మన పెద్దలు సంపాదించిన ధనమును, మనము ఏవిధమున నైన వారివలన రాబట్టుటలో దోష మిసుమంతయును లేదు” అని రామదాసుగారు దఱచుగ మిమ్ముఁ దూలనాడు చుండు వారు. మఱియు—

తాసీషా—[అడ్డపడుచు] ఇక నీ వేమియును జెప్పఁబనిలేదు. నీవు పోవచ్చును. [రామశాస్త్రి సలాములుపెట్టి పోవును.]

జాఫర్ జంగ్—ఇది అంతయు అక్కన్న మాదన్న గార్లకు చక్కఁగఁ దెలియును. సందేహము లేదు.

నాజర్ జంగ్—ప్రభువరా! ఇట్టిద్రోహులను మన ముపేక్షించినచో, ప్రభువులు తమ్ము శిక్షింపరని తలంచి, యుద్యోగస్థులందఱును గూడ యథేచ్ఛగా ప్రభువితృమును హరింప నారంభింతురు. అట్లు జరగినచో, ధనాగారములు శూన్యములగును. ప్రభుత్వము జరుగుట కష్టమగును. అక్కన్న మాదన్నలు వెళ్లు సరికే ధనము కొఱవడియుండెను. ఈ గోపన్నను, కారాగృహమున బంధించినచో, ద్రవ్యము లభింపఁగలదు. ఏలయన, అక్కన్న మాదన్న లమాత్యులుగ నుండి, అమితమగు ధనము నార్జించియున్నారు. వారు వెంటనే యాఱులక్షలను సమర్పించి గోపన్నను విడిపించుటకుఁ బ్రయత్నింతురు.

తాసీషా—ముఖ్యమంత్రు లని మేము వారియందు సంపూర్ణవిశ్వాస ముంచినందులకు, వారు మమ్ము నిట్లు మోసగించిరి. ఇది వారలకుఁ దెలియకుండునదిగాదు. వారియం దిదివఱ కెంతటి పూజ్యభావ ముండెడిదో, ఇపు డంతతీవ్రనిరసనభావము గలిగినది. వేఱుయోజన లేల? తత్క్షణ మాగోపన్నను పట్టు కొనిరా భటులను బంపుటయే కర్తవ్యము.

నాజర్ జంగ్—స్వామీ! ప్రభుత్వముమేలు గోరియే నే నిట్లు విన్నవించి తిని. ప్రభువు కరుణాఘృడయ్యు, ద్రోహులపట్లఁ గాఠిన్య

మునే చూపవలయును. లేకున్న, కుత్సితములు సాధుజనుల బాధింతురు. ప్రభుత్వాధికారము బలహీన మగును.

తాసీషా—నీవు చెప్పినది సత్యము. తక్షణమే ఆజ్ఞాపత్రమును వ్రాసి పంపి, ఆ రాజద్రోహి నిటకు రావింపుము. [అని, సింహాసనమునుండి దిగిపోవును.]

(తెత వ్రాలును)

నాల్గవ అంకము - మూడవ రంగము.

భద్రాచలము - తాలూకాకచ్చేరి. రామదాసు, శిరస్థాదారు, గుమాస్తాలు మున్నగు సుద్యోగస్థులు.

రామదాసు—[రామస్మరణ గావించి] శిరస్థాగారు! నేడవసరముగాఁ జూడఁదగిన కార్యము లేవైనఁ గలవా? సంతకముచేయవలసిన కాగితము లేవైన నుండిన తెండు.

శిరస్థా.—[కొన్ని కాగితములు అందిచ్చును] నేడ డింతకన్న ముఖ్య విషయము లేవియును లేవు. [రామదాసు చేవ్రాలుచేసి మరల నిచ్చును.]

రామదాసు—లెక్కలన్నియు సరిగా నుంచితిరా? రామదేవుని యాలయగోపురాదుల నిర్మాణమున కైన లెక్కలు ప్రత్యేకముగ నున్నవిగదా?

శిరస్థా.—అన్ని లెక్కలును సిద్ధముగా నున్నవి. రామదేవుని దేవాలయపుఁబని పూర్తియగుటచే, ఆ లెక్కలును బూర్తిచేసితిని. అందులకు సర్కారు ఖజానాలోనుండి, ఆఱులక్షల పైకము వెచ్చింపఁబడినది.

రామదాసు—ఆఱులక్షలైనవా? రామునికటాక్ష మున్న, ఆఱులక్షలైన నేమి, అఱువదిలక్షలైన నేమి? [తనలో] మామగారియొద్దనుండి నా కుత్తరమే రాలేదు. కారణమే తెలియలేదు. తాసీషాగారు అనుమతింపకున్న, వారు వెంటనే పైకముఁ బంపియుండరా? భద్రాద్రిశునికటాక్షమున, సర్వమును భద్ర మగు ననియే నేను దలంచెదను.

[ప్రవేశము - సేవకుడు.]

సేవకుడు - మహాప్రభూ! గోలకొండనుండి, జవానులిద్దఱు వచ్చి యున్నారు. మిమ్ము జరూరుగాఁ జూడఁగోరుచున్నారు.

రామవాసు - (తనలో) ఏమిది? ఎడమకన్న దరుచున్నది? (ప్రకాశముగ) రానిమ్ము. అన్నిటికి రాముఁడే కలఁడు.

[ప్రవేశము - గోలకొండనుండి ఇద్దఱు తురకజవానులు - రహీం, ఉస్తాన్.]

రహీం గోపన్నగారు! సలాములు. అయ్యా! మీరు తానీషావారి పైకము హరించినందులకై, మిమ్ము వారికడకు పైకమును చెల్లించుటకై కొంపోడలంచి వచ్చియున్నారము.

అనుబంధము 11.

ఇదిగో హుజూరువారి హుకుము. [హుకుము చేతికిచ్చును.] మీరు ఆటులక్షలపైకం, ఈ చ్చణంలో శెల్లించకపోతే, మీకి ఇప్పుడైదుసేసి, ఇనీ ఆవ్ గోల్కొండ తీస్కాని పోవాలావచ్చినాం. ఏమీ శెస్తార్?

రామవాసు - [హుకుం చదువుకొని] హా! శ్రీరామచంద్రా!

ఉ || నమ్మితి రామచంద్ర! మది నమ్మితి రాజకులేంద్ర! మేలుగా నమ్మితిఁ గీర్తిసాంద్ర! కడు నమ్మితి దాసచకోరచంద్ర! నా నమ్మిక లేమి చేసెదవో నమ్మఁగ నర్హులు గానివారల న్నమ్మ నయా! దయాభి వని నమ్మితి ని న్నది జానకీపతీ!

అయ్యలారా! తానీషాగారి యనుమతిఁ బడయకుండ వారి విత్తమును శ్రీరామదేవుని కైకర్యమునకు నేను వ్యయపఱచినందులకు, ఈ యాజ్ఞ చేయఁబడిన దని యీ పత్రమున వ్రాయఁబడినది. ఆటులక్షల పైకము నేనేట్లియ్యఁగలను? అది శ్రీరాములవారు చెల్లింపవలసినదేకాని, నావలన సాధ్యమా? అయినను ఒక్కసంగతి తెలుజ్జ మిమ్ము వేఁడెదను. ఈ యాజ్ఞాపత్రము, మీకు మహామంతు లగఁ అక్కన్న మాదన్నగార్ల సమక్షముననే యియ్యఁబడినదా?

ఉన్మాన్—తెలంగిమంతుల్ దేవంలో లేరు. తీర్థంజాత్ర ఎక్కడోగి-
 ఎల్లినార్. ఆరిమీఁదకూడా తానీషావారికి బహుత్ కోపం
 వచ్చియుండాది. మీ పందేహాలతో మాకు జరూర్ నహి.
 తచ్చణం రాక్ పోతే మిము లాక్కొనిపోదుము. [అని లాగి,
 చేతులకు అరదండలు వేయుదురు]

అనుబంధము 12.

శిరస్థా. మొదలగువారు—ఏమి కావరము? మహానుభావులగు రామ
 దాసుగారెక్కడ, మీరెక్కడ? అరదండలు వేయుటకు మీ
 కింత సాహసమా? మీకు ప్రాణములపై ఆశయున్న దూరము
 తొలఁగుఁడు.

రహీం—[రోషముతో] అరేబస్తున్, క్యాకహా! ఖబర్ దార్. ఖబర్
 సహికే, హం ముసల్మాన్ హై?

రామదాసు—అయ్యయో, అయ్యలారా! ఇది పాడియా? వారు
 నిర్దోషులు. మనకును వారికిని స్వామి యగు తానీషాగారి
 యాసతిని వారు నెఱవేర్చుచున్నారు. ఆ యాజ్ఞ మనకుఁగూడ
 నవశ్యము పాలనీయముగదా? మీ రిట్లెల తొందరపడు
 చున్నారు? కామక్రోధములు రామభక్తులకు నుండఁదగినవి
 గావనుట మీరు మఱచితిరా? మీకు నామీఁద నిక్క-
 మగు ప్రేమ గలదేని మీరు వారి నేమియు ననఁగూడదు.

శిరస్థా. మొదలగువారు—అయ్యా, క్షమింపుఁడు. ఎంతకష్టము, ఎంత
 కష్టము! పరమభాగవతోత్తముని కరములకు అరదండలా
 భద్రా ద్రీశ్వరుఁ డిచ్చుబహుమానము! రామదేవునికరుణకు
 ఇదియా ప్రత్యక్షఫలము? భక్తవాత్సల్యము బాగుగనే
 ఫలించినది.

రామదాసు—సోదరులారా! మీ రాయాదిదేవు నేల నిందించెదరు?
 ఇది ప్రార్థకర్తము. అనుభవింపక తీఱదు. అనుభవమువల
 ననేకాని యిది నశింపదు. నే నిందులకుఁ జింతింపనుగాని,
 లోకులు నా తలంపు నన్యధా భావించురేమో యనిమాత్రమే

చింతించుచున్నాను. అయినను ఎవ రెట్లనుకొనిన నాకేమి చింత? నా తండ్రి శ్రీరాముడు నిజ మెఱుంగు నని నే నెఱుగుదు. అనుగ్రహ ముంచుడు. నేను పోయివచ్చెదను. [జవానులవంక తిరిగి] అయ్యా! మనము పోయెడు దారిలోనే నా బస యున్నది. ఈ వార్త నా భార్యకు నెఱిగించి వచ్చెదను. అనుమతింతురా?

అనుబంధము 13.

రహీం—సర్కార్కి హుకుం లేదు. నీవు పాటిపోతే మాకు కష్టం వస్తాయి. సరిపడ్డు, చలో, చలో. సర్కార్కి పైసా రాముడ్కి కాదా ఇచ్చావు? ఇంకా మీది రాష్టు, ఏప్టి సేస్తాడో సూసో.

శిరస్థా—మహానుభావా! మీరు ధన్యులు. ఎంతటివారికైన, ఆపదలు తప్పవు కాని, భగవంతుడు భక్తుల యాపదల భారమును తానే వహించి, ఆ బాధలు భక్తులకు గలుగకుండజేయు నని పెద్ద లందురు. తమవంటి మహాత్ముల సాంగత్యమునకు మేము దూరుల మగుట, మాదౌర్భాగ్య మని చింతిల్లు చున్నారము.

డఫ్—స్వామి! బిడ్డలవలె బ్రోచుచుంటిరే. ఇక మాకెవరు దిక్కు? మమ్ముగూడ మీతో రానిండు. మీ చరణసేవ నేయు చుండెదము.

రామవాసు—అన్నింటికిని, కౌసల్యానందనుడే కలడు. అతనిసేవను మఱవకుడు. నన్ను మఱపుడు. ఎట్టిలోపమును లేకుండ, ప్రతిదినము ఏవేళ కావేళ, స్వామికి అధికవైభవముతో నుత్సవ కైంకర్యాదులను జరపించుచుండుడు. ఈ జవానులు తొందర పడుచున్నారు. నేను పోయివచ్చెదను. ఈ వార్తను నాభార్య కెఱిగింపుడు. నాకొఱకై వగఁజెందక, తల్లి సీతమ్మను, తండ్రి రామచంద్రుని అహర్నిశములు సేవించుచుండఁ గోరితి నని తెలుపుడు. [అని వీడొకని పోవుచు.]

సీ॥ రామకైంకర్యంబు రాజధర్మం బని,
 తానీషద్రవ్యంబు దాశరథికి
 నాలయాదులకునై యర్పించినాడ నే,
 నధిపుఁ డానతి నిచ్చు ననుచు నమ్మి
 ఆతఁ డొల్లకయున్న, నాధనంబు నెసంగ,
 మనవి వ్రాసితి నాదుమాతులులకు
 దురదృష్టమున వారు పురమున లేకుండి,
 రధిపుఁ డీరీతిగా నాజ్ఞ యిచ్చె
 నిదియ భోక్తవ్య మగుట నే మదిని గుండఁ
 దండ్రి శ్రీరామచంద్రు పత్నీధ్యములను
 మఱవకుండఁగ వర మియ్య హరి భజింతు
 రాముడే దాత దైవమ్ము రక్షకుండు.

ఉన్మాన్—చలో, చలో [అని రామదాసును కొనిపోదురు.]

(యవనిక పడును.)

వివవ అంకము - మొదటి రంగము

గోలకొండ - తానీషా న్యాయస్థానము. వజీర్లు, హిందూ
 మంత్రులు, పురజనులు మొదలగువారు ఉచితాసనములపై నధిష్ఠించి
 యుందురు. తానీషా ప్రవేశించును. అతనిరాక చోపుదారు తెలియఁ
 బఱచును.

చోపువారు—అల్లా హుజా ఆక్ బర్, ఖుదావంద్, గరీబ్ పర్ వర్,
 పాదుషా నైజాం తానీషా సా హేబ్ కా, నవారి ఆతా హై.
 హుషియార్.

[అందఱును లేచి, తానీషాకు సలాములు సేయుదురు. తానీషా
 సింహాసనమునఁ గూర్చుండును.]

నాజర్ జింగ్—హుజూరువారి హుకుం ప్రకారము, భద్రాచలము తహ
 శీల్ దార్, గోపన్నను ఖైదుచేసి తెచ్చియున్నారు. ఇతఁడే
 గోపన్న. [అని గోపన్నను చూపును.]

తాసీషా- [తిరిగి చూచును.]

రామవాసు- ప్రభూ! తాసీషాగారు! వందనములు. దేవరవారి ఆజ్ఞాను సారముగ వచ్చియున్నాను.

తాసీషా- గోపన్న! నీవు భద్రాచలమున రామునకు దేవాలయము గట్టించినమాట నిజమే?

రామవాసు- రాజేంద్రా! ఆ దేవదేవుని ప్రేరేపణచే నే నా పవిత్ర కార్యము నిర్వర్తించితిని.

తాసీషా- అందులకు ఎంత ధనము వ్యయమైనది?

రామవాసు- స్వామీ! ఆఱులక్షలు.

తాసీషా- ఆఱులక్షలు! ఆ ధన మెట్లు లభించెను?

రామవాసు- అది భద్రాచలము తాలూకా శిస్తు వసూలు.

తాసీషా- ఆ సొమ్ము ఎవరిది?

రామవాసు- స్వామీ! సర్కార్ వారిదే.

తాసీషా- ఎవరియనుమతిని గొని ఆ ధనమును వ్యయపఱచితివి?

రామవాసు- రాజచంద్రమా! ఇహపరతారక మగు నీధర్మకార్యము దేవరవారి కవశ్యకర్తవ్యముగాన, తాము నిశ్చయముగ ననుమ తింతురని తలచియే ఆ ధనమును వ్యయపఱచితిని. మఱియు మీ కీభూమండలంబున హారసీహారకాచంద్రసదృశం బగు కీర్తి నార్జించి నింపితిఁగాని వేఱొండు కాదు.

అనుబంధము 14.

తాసీషా- ఈ విషయమున మా ప్రతినిధిగా నిన్ను నియమించినవారెవరు? ఒరులసొమ్ము వ్యయపెట్టిన నేటి కీర్తి? మా ముజరా పైకము మా కిప్పించి వేఱొకార్యము చూడుము.

అనుబంధము 15.

రామవాసు- ప్రభూ! దేవరవారి యనుమతిని బడయుఁడనియు, ఏ కారణముననైన తా మట్లనుమతింపనిచో, నావిత్రమును వారే

నాకుఁ బంపవలయుననియు ప్రార్థించుచు ప్రధానమంత్రులును, నా మేనమామలును అగు అక్క-న్న మాదన్న గార్లకు లేఖను వ్రాసియుంటిని.

తాసీషా—అట్టులా? ప్రధానమంత్రు లేమి ప్రత్యుత్తర మంపిరి?

రామదాసు—వారిచెంతనుండి నా కెట్టి ప్రత్యుత్తరమును రాలేదు.

తాసీషా—అట్టిచో, రాజభీతి యించ్చుకైననులేక, అధికారమదమున కనులుగానక, మ మ్మిచ్చుకైన సరకుసేయకపోతివిగా? ఇందు లకు నీ మేనమామలుగూడఁ దోడ్పడిరిగాఁబోలు?

రామదాసు—ప్రభూ! ఏల నాపైఁ గోపగించెదరు? నే నేతప్పును జేయలేదు. ఈ విషయమున నా మేనమామలు నిర్దోషులు. నన్నుఁ గన్నతండ్రియగు నా సీతారాముని వేఱుగను, మిమ్ము వేఱుగను నే నెన్నఁడును భావించియుండలేదు. అట్టిచో, దైవసములగు మిమ్ముఁగూర్చి నే నెట్లు పర్యాధ సతిక్రమింపఁ గలుగుదును? ఈ వ్యయపఱచిన సొమ్ము, మీ సగరున నొకదిన మాచరించు ఖర్చునకు సరిపోలునే; దీనిచే భద్రాచలంబున శ్రీరామున కాలయంబుఁ గట్టితిఁగాని, వేఱొండు కాదు. తుమింపుఁడు.

అనుబంధము 16.

తాసీషా—ప్రేలకుము. రా జగు నన్ను ప్రాణహీనమైన తాతి బొమ్మతోనా సరిపోల్చుట? ఆ తాతిబొమ్మకువలెనే నాకుఁ గూడ తెలివి తేటలు శూన్యమనియు, నీవెట్లు చేసిననూజెల్లి పోవుననియుఁ దలఁచితివిగాఁబోలు? నీ వెంతటి సాహసమున కొడిగట్టితివి?

రామదాసు—హా రామా! రామా! ప్రభూ! రామునిపాదములు—

తాసీషా—చీ, వదరకుము. నిన్నిప్పుడే ఈ ఖడ్గమునకు బలియియ్యఁ దగినదికాని, నినుఁబోలు స్వామిద్రోహి నంత సులభముగఁ గడతేర్చఁగూడదు. స్వామి కెఱుకలేక వానిద్రవ్యమును వ్యయ

పెట్టుటకన్న నెక్కుడు పాపంబు కలదే? స్వామిద్రవ్యమును వ్యయపఱచిన నేమిముప్పు గప్పునోయనికూడఁ దలఁపవైతివి కదా?

అనుబంధము 17.

రామవాసు—ప్రభూ! దేహము బుద్బుదప్రాయంబుగాని, స్థిరంబు గాదు. భక్తిపారవశ్యముచే, భద్రాచలరాముఁడే దొరయని నమ్మి చేసితినిగాని వేఱు లేదు.

అనుబంధము 18.

నే నేద్రోహకార్యము నొనరింపలేదు. నే నిర్దోషుఁడను.

తాశీషా—ఏమేమి! నిర్దోషుఁడవా, నిర్దోషుఁడవా? అన్నమిడినవాని యింటికిఁ గన్నమువెట్టినద్రోహివి గావా? అట్టినిన్నెట్టిశిక్షకుఁ బాలునేయవలెనో యూహింపఁజాలకున్నాను. ధర్మకార్య మఁట! నాయనుమతిఁ గొనక ఆఱులక్షలపైకము వ్యయపఱచి గుడికట్టించెనట! గ్రుడ్డిగవ్వ విలువచేయని నీవు ఆఱులక్షలు వ్యయపఱచుటయా? ఇట్టి పరమద్రోహిమొగముఁ జూచు టయుఁ గడుఁ బాతకము. ఆఱులక్షలధనమును గ్రుమ్మ రించుటయో, లేక కఠినశిక్షలకుఁ బాత్రుఁడై ప్రాణముల విడుచుటయో తప్ప మార్గాంతరములేదు నీకు. [భటులతో] వీనిఁ గొనిపోయి కారాగారమున బంధించి, కఠినశిక్షలకుఁ బాలునేసి, దీర్ఘకాలము నవసి నవసి చచ్చునట్లునరింపుఁడు. కొనిపొండు.

నాజిజింగ్ - ఏలినవారి ఆజ్ఞానుసారమే నెఱవేర్చెదము. ఇప్పుడు గోపన్నను కారాగ్రహమున కంపుటచే, భద్రాచలమున మఱియొకరిని తహశీల్ దారుగా నేమింపవలసియున్నది. భద్రాచలమునుండి యిచటకువచ్చి యీ యధారస్థితినంతయు వెల్లడించిన రామశాస్త్రి వ్యవహారదక్షుఁడు. కొన్ని సంవత్సరములనుండి యచటనే ముఖ్యోద్యోగిగా నుండుటచే, వ్యవ

హారమంతయు బాగుగ నెఱిగియున్నాడు. కాన, నతనిని తహశీల్దారుగా నియమింపఁదగునని విన్నవించుచున్నాను. జాఫర్ జంగ్—వాస్తవము, వాస్తవము. అతఁడు చాల యోగ్యుఁడు. తాసీహ—అటులే కావింపుఁడు. [అని సింహాసనమునుండి దిగి పోవును.]

రామదాసు—హా, రామచంద్రా! నీసంకల్పములేక యేకార్యమును జరగదు. కానిమ్ము. సర్వమును, నీవు నామేలునకే చేయు చుండువు. ఇది నిశ్చయము.

శా॥ పోకన్తానదు దేహ మేవిధమున న్బోషించి రక్షించినన్
 రాకన్తానవు హానివృద్ధులు మహారణ్యంబులో డాఁగినన్
 కాకన్తానవు పూర్వజన్మకృతముల్ గాఁగల్గుకార్యంబులన్
 లేకన్తాన వ వెంతజాలిపడినన్ లేముల్ సిరుల్ రాఘవా!

కూర్కారు—చలో, చలో. (రామదాసును పట్టుకొని పోదురు.)

(యనిక పడును)

నిదవ అంకము - రెండవ రంగము

భద్రాచలము - తహశీల్దారు రామశాస్త్రి గృహము.

వీరప్ప—ఏమోయి, డఫేదారు, నీకు బొత్తిగా బుద్ధిలేకున్నది. కోవెల యమీనును పిలిపించుమని ఎన్నితూరులు చెప్పితిని. వారల కంత పొగరు పట్టియున్నది. ఇది గోవన్న గారి గుడ్డితహశీల్ దారీ యని యనుకొన్నారేమో?

డఫేదారు—అమ్మా, అమ్మా; నావల్ల ఏమి తప్పులేదమ్మా! నేను వెళ్లి తమ సెలవైనదని చెప్పినాను. గుడిలో ఏవో ఉత్సవాలంట. ఆతనిచుట్టును వందలువందలుగా జనాలు కుూగియున్నారమ్మా. ఇప్పుడే వచ్చెదనని మనవిచేయ మన్నారండి. అదిగో, వచ్చుచు నేయున్నారు.

వీరక్తు—రాకపోతే ఎఱుఁగఁడా? గోపన్న భార్య నోరుచచ్చిన మనిషి. ఇద్దఱికి ఇద్దఱే అయిపోయినారు. ఒక్కరు మాట లెక్క సేయడములేదు. కాని, నాయొద్ద ఈలాటి ఆటలు సాగవు. [అమీనువైపునఁ జూచుచు] ఏమయ్యా! ఏజామైనది కబురు పంపించి; వెంటనే రావలెనని తెలియదా?

అమీను—[భయభక్తులతో] ఉత్సవాలరోజులమ్మా. ఊపిరి సలపడము నకుఁగూడ వీలులేదమ్మా. క్షమించవలయు. కొంచెము ఆలస్యమైనది.

వీరక్తు—ఏపూటకాపూట దేవునికి నివేదనకాఁగానే వేడిచల్లారకుండ, స్వామిప్రసాదములు పంపుమంటే పంపక పొగరుపోతుతనముగా నున్నది. ఆ పరిచారకులకు గట్టిగా బుద్ధి చెప్పుఁడు. లేకపోయిన వారి నొకరిలకే నీళ్లు వదలుకొని పోవలసి వచ్చును.

[ప్రవేశము - రామశాస్త్రి |

రామశాస్త్రి—ఏమిటిది, ఏమిటిది! ఏమి చాల గడబిడచేయుచున్నావు? [అమీనువంక తిరిగి] ఎవరు వారు, అమీనుగారా? ఏమండీ ఈలా వచ్చినారు?

అమీను—అమ్మగారి సెలవైతే వచ్చినాను.

రామశాస్త్రి—[భార్యతో] ఆతనిమీఁదేనా కోపపడుతున్నావు?

వీరక్తు—ఆతఁడేమిటి, ఈతఁడేమిటి? సరిగనుండకపోతే, మీకుఁగూడ బుద్ధి చెప్పవలసినదే. పోనిండుకాని [అమీనువంక చూచుచు] సరే, మీరు వెళ్లుఁడు. ప్రసాదము సరిగా పంపు మని చెప్పుఁడు.

ను—చిత్తము. [పోవును.]

రామశాస్త్రి—అప్పుడే ఆరంభించినావా అల్లరి! తహశీల్దారీ నీవే చేయుచున్నట్లున్నదే. బాగుబాగు. అమీను నెదుటబెట్టి కొని, నాకుఁగూడ బుద్ధిచెప్పెద నంటివి. ఈలాగున నయినఁ బ్రజలలో చాల ఇబ్బంది కలుగును సుమా!

వీరమ్మ—నే నుండఁగా ఏమియు భయములేదు. మీరు నామాటకు అడ్డు చెప్పకుండు. వీరి నందఱిని ఏలాగు లొంగఁదీసెదనో చూచుచుండుండు.

రామశాస్త్రి—సరే, నీయిష్టము. నేఁ జెప్పనది నీ వేనాఁడైన విందువు గనుకనా?

వీరమ్మ—చాలు లెండు. మఱి నేఁ జెప్పకుంటే మీకు తహశీల్ దారి అయ్యేదే! సరే, ఆ గొడవ కేమి? గోదావరిస్నానమునకు వెళ్లవలను, పాలకీ దెమ్మని చెప్పఁడు. పండ్ల్రెండుగురు బోయీలను, ఇద్దఱు బిళ్లబంఠ్రాతులను తీసికొనిరమ్మని, ఆ డఱేదారున్నాఁడేమో పంపుండు. నే నింతలో వెండిచెంబు పట్టుకొని వచ్చెదను.

రామశాస్త్రి—సరేకాని, మా తల్లిగారినికూడ పిలుచుకొనిపోమ్ము.

వీరమ్మ—ఏమి? ఆ ముసలిబడుగును మీరే పిలుచుకొనిపోండు, నా వలనఁ గాదు. [పోవును.]

రామశాస్త్రి ఆరంభములోనే దీని న్యవహార మీలాగున నున్నదే, ముందు ముం దేవకానో? నడుమ నాకు వచ్చినది చిక్క. ఇంటిలో దీనితో పోరు, ఊరిలో ప్రజలతో రచ్చ. బిడ్డలఁ గల వాఁడనుగూడ. ఏమిచేయుదును? అనుభవింపవలయు; అంతే. ఎవరోయి అక్కడ? [డఱేదారు వచ్చును.] అమ్మగారు గోదావరికి వెళ్లుతారట, పండ్ల్రెండుగురు బోయీలను, ఇద్దఱు బిళ్లబంఠ్రాతులను పిలుచుకొని రా. పాలకీ తెప్పించు. ఏమి! భద్రము.

డఱే.—చిత్తము బాబు, చిత్తము.

(నిష్క్రమింతురు)

విదవ అంకము - మూడవ రంగము

గోలకొండ-చెఱసాల. రామదాసు చెఱసాలయం దుండును. ఇద్దఱు భటులు బయట కావలియుందురు.

రామవాసు -

శా॥ నిన్ను స్నమ్మినరీతి సమ్మ నొరులన్ నీకన్న నా కెన్న లే
 రన్న ల్లమ్ములు తల్లిదండ్రులు గురుం డాపత్సహాయుండ, వీ
 వన్నా! యెన్నడు నన్ను సంస్మృతివికారాంభోధి దాటించి, య
 చ్చిన్నానందసుఖాభి దేల్చెదో కదే, శ్రీజానకీవల్లభా!
 చుక్కలొసరి శ్రీరాజకవిశ్వరాశికి పశ్యో పల్లవో కా
 అనుబంధము 19. పశ్యో పల్లవో గా

తండ్రి, కరుణానిధీ! నేను పాపినగుటచే గరుణింపకున్నావా? తొలిజన్మమున, నేను ఘోరపాపములను జేసినవాడనే యగుదును గాక. ఎయ్యది పరమపవిత్రమో, ఏయది సమస్త పాపపటల విధ్వంసన ప్రవీణమో, ఎయ్యది యుమామహేశ్వరులకు నిత్యమంత్రమో, అట్టి నీ నామమంత్రమును, నేను నిరంతరము స్మరించుచున్నానే, దాని నుపదేశించి మహనీయుండు కబీరుదాసుండు నన్నుద్ధరించెనే, ఇంకను నాకు పాపము లెక్కడివి? నీవే న న్ని ట్లుపేక్షించిన, నే నెవనివాడ నగుదును?

ఉ॥ దీక్ష వహించి నాకొలది - దీనుల నెందఱఁ గాచితో జగ
 ద్రక్షక! మున్ను నాద్రుపద - రాజతనూజ దలంచినంతనే
 యక్షయమైన వల్వ లిడి - తక్కట! నామొఱ లాలకించి ప్ర
 త్యక్షము గా వ దేమిటికి - దాశరథీ! కరుణాపయోనిధీ!

అనుబంధము 20.

రామా - రామా - రామా! లెమ్మా, వేగరమ్మా, దర్శన మిమ్మా, పతితపావనా, నీపాదదాసుండ నన్నేలుకొమ్మా - రామా - రామా - రామా.

రహీం-అరే, ఇదేమిరా మైతాన్! ఈడ్చి- కొత్తీమే వసిందిమొదల్, ఒక్కే వీడపట్టింది మన్ను. అరే, రాత్ నహి, దిన్ నహి, నీండ్

నహి, ఖానానహి, వీనానహి. అరే శెవులు సిల్లుల్ పడేలాగ,
బక్తే రాం, రాం సెప్తాడు. అరే, మాకికూడ సీండ్ లేకుండా
సంప్తావ్ భాయ్!

ఉస్మాన్ - అరే బన్సున్! ఎందురా గడిబిడి సేస్తావ్? ఎక్డారా
వున్నాడు, మీది రామ్ము? సర్కార్ పైకం అంతాతీసి రాతికి
రప్పకు ఏసి, నిశ్చాపనంలాగ పనియిస్తే కూటికి నీల్ పోస్కాని,
ఖైదులో వచ్చి పడ్డావ్. నీకి ఘాచారం యీలాగ వుంది బే.
తెల్ వారింది మొదల్, జాం రాత్రి దాక, తన్నుల్, తాపుల్,
ఏటుల్, పోటుల్, నీక్తి తగిలింది సాల్ దు? హరే అల్లా! ఈఁకి
బళ్లు ఏమి బళ్లురా! ఇన్ను బళ్లులాగ వుంది. ఉలేదు, ఆలేదు,
బాధలేదు, నాస్పిలేదు, అమ్మలేదు, బాబులేదు, ఒకటిమాట,
పాడుమాట రాం—రాం, సెప్తాడు. అరే నీకీ సలాం కేస్తాము.
నీకీ పంఙ్కో భాయ్, మాకి ఏమి సంప్తావు.

రామదాసు—అన్నలారా! అనుగ్రహింపుండు. నా తండ్రినామస్తరణ
మును విన, మీకుఁ గష్టముగనున్న దా? దానిని మానుమను
చున్నారా? అయ్యో! ఎంతవెట్టివారు మీరు! రామస్తరణ
మానిన నాకింక బ్రతుకే లేదే. అది తరణోపాయ. అది
శ్రీ మంత్రరాజమే.—

సీ॥ సకలభూతనాత - సంఘవిధ్వంసంబు

రామతారకమంత్ర - రాజ మరయ

సకలరక్షోపీర - జాలనిర్మూలంబు

రామతారకమంత్ర - రాజ మరయ

సకలపురాణాది - సన్ను తతత్త్వంబు

రామతారకమంత్ర - రాజ మరయ

సకలతీర్థామ్నాయ - సారసంగ్రహవేది

రామతారకమంత్ర - రాజ మరయ

సకలమునిజనచిత్తాబ్జ - సారభృంగ

మైనశ్రీరామనామంబు - ననుదినంబు

స్వరణ గావింపఁ గల్గును - సత్సలంబు
రామతారక! దశరథ - రాజతనయ!

రహీం—ఏమి పొగర్ బోత్ మాట శెప్తావుండావ్. నీకి శాస్తి సేస్తాము
సూడు. అదిగో, ఆ బండ నీకి ఈపుమీద పెట్టాం. నీకి
మొయ్యాల. [అని బండను దెచ్చుటకుఁ బోదురు.]

రామవాసు—

తే॥ వరద! మును దాల్చి తీవు గో - వర్ధనగిరి,
నెట్లు లెత్తుదుఁ బాషాణ - మిపుడు నేను,
నీవు సర్వేశ్వరుండవు - నేను నరుండ,
నన్ను రక్షింపవయ్య య - నాధనాధ!

[భటులు బండను దెచ్చి వీచుమీఁద నిడఁబోవుదురు.] అది
వారివైపునఁ బడును. తత్క్షణమే యిరువురును—“అరే అరే,” అని
కూయుచు క్రిందఁబడుదురు.

రహీం—అరే, హబ్బీ! ఎంతదెబ్బ తగ్గిందిరా! ఎనడో పట్టితోశా
డురా నాకీ; నీవు తోశావు భాయ్?

ఉస్మావ్—అరే నాకీ నీవు తోశావ్ తల్ శానుభాయ్ నేను. మన్ని
పవడు తోశిందిరా మన్ని? అరే ఇది బాపన్ వాడి రామ్మడు
మాయాలా గుందివోయ్.

రహీం—క్యా రే బమ్మన్. అరే గుండు బెండు చేసావోయ్? ఎంతబండ
మన్ని వున్నావు నీవు. ఇంత గుండెదిట్టంగలమన్ని మాకి ఎక్కు
సూడలేదు. రెండు సెవ్ లాకి, రెండు మండ్రగబ్బల్ కడ్డాం
సూడు. అప్పు నీది రామ్మడు ఏంటి సేస్తాడు సూస్తాం మాకి.
[మండ్రగబ్బలు దెచ్చుటకుఁ బోదురు.]

రామతాసు—హా! నిర్భరము! నిర్భరము!

గీ॥ రావె; నీమోముఁ జూపవె; - కావరావె;
వృశ్చికపు బాధ కేను స - హింపఁజాల;
బాలి లేదేల? దాసుని - గోల వినవె;
ధరణిజాకామ! సకలబా - ధావిరామ!

అనుబంధము 21.

[భటులు మండ్రగబ్బలు దెచ్చి చెవులకుఁ గట్టఁబోదురు. బాధ చేత వారే కేకలు వేయుదురు.]

రహీం—అరే ఒళ్లు అంతా హగ్గిమంటల్, హగ్గిమంటల్ పుట్టిందిరా!

ఉస్తావ్—అరే, తేల్ ఆడి- గాదు, నాకు కుట్టిందిరా!

రహీం—అరే యీపాడుమన్నికి పట్టిన వీడ, మవ్ కు పానాల్ తీస్తావుంది వోయ్. ఈడి- ఖొరడాలతో కొట్టి, రక్తాల్ రక్తాల్ కారేలాగ సేస్తాం మాకి. [అని భటులు కొరడాలు తేబోదురు.]

రామదాసు—

క॥ గొబ్బున రావే శ్రీహరి!

నిబ్బరముగఁ ద్రాటఁ గట్టి నెఱిని బిగింపన్,

దెబ్బల కె ట్లొర్తును నే.

నబ్బబ్బ! తాళజాల నార్తశరణ్యా!

[భటులు కొరడాలతోఁ గొట్టుదురు.]

అనుబంధము 22.

హా, రామా - రామా! పట్టాభిరామా! భద్రాద్రిరామా!
సీతారామా! శ్రీరామచంద్రా! మాం పాహి, మాం పాహి.

[అని ధ్యానించుచుండును. భటులు క్రింద పడి కొంతసేపటికి లేతురు.]

రహీం—అరే భాయ్! ఈడు నిజంగా ప్షెతాన్ వుండాడు. వాడి- ఒకటి దెబ్బకొడ్డే, నాకి రెండు దెబ్బల్ తగ్గింది భాయ్. తానీపా వారు మన్ని పానంతీస్తే తీస్కొని. ఒకటిసారి పానంపోతుంది. ఇక్కడ ఆలాగా కాకుండా, ఎంతబాధల్ పడవల్సివచ్చింది. మన్ని ఒద్దు భాయ్ ఒద్దు. ఈడి- జోలి మన్ని ఒద్దు. అరే బమ్మన్, నీకి మంత్రం తెల్సు. నీకి కొత్తే నాకి నొప్పి తగుల్తుంది.

రామవాసు-అన్న లారా! నాకు రామమంత్రము తప్ప వేఱు తెలియదు.

దానిమహిమను జెప్పెద వినుడి:-

శ్లో॥ జయతు జయతు మస్త్రం జస్తసాఫల్యమస్త్రం
 జననమరణభేదక్షేపవిచ్ఛేదమస్త్రమ్ ।
 సకలనిగమమస్త్రం సర్వశాస్త్రైకమస్త్రం
 రఘుపతినిజమస్త్రం రామరామేతి మస్త్రమ్ ॥

ఉస్తావ్-అరే బమ్మవ్, బస్ బస్ నీమంత్రం. అరేభాయ్ [యోజన చేసి] ఈడు “రామ్ రామ్” సెస్తాడు సూశావ్, అది మన్ లో మాల్ వి సాహేబులు శపంసేస్తారు అదిమాది శపంవుండాది. ఆడు ‘రామ్’ సెప్తేతో, అది దెబ్బ మన్ మీది- తిరుగుతాది బే. మను- దెబ్బల్ ఒద్దు గిబ్బల్ ఒద్దు. మనంకూడ “రామ్ రామ్” సెప్పి, పండుకొందాం.

రహీం-అవును భాయ్! ణానీమావార్తిప్తకం పోతే మన్కు ఏం పోయింది. మంది పానంపోతే మన పెల్లాంబిక్లత్, గోల్ గోల్ అంటారు భాయ్. అరే బమ్మవ్, సోజావ్, సోజావ్. [అని “రామ్ రామ్” చెప్పతూ పండుకొందురు.]

రామవాసు-ఆహా! నను నిద్రసా మ్మనుచున్నారే? నా తండ్రికరుణ కలుగునఱకు నాకేటి నిదుర, నాకేటి యాకలి? ఈ కావలి భటు లింకను నేమి బాధలుపెట్టె దలచియున్నారో? ఓ తల్లీ! జగన్నాతా! నీ పుత్రుడను గానా? నీకుఁగూడ నాపై ప్రేమలేకపోయెనా? ఇక నామొఱ వినువారెవరు? నీవైనను చెప్పరాదా?

ఉ॥ చందరుతోడఁ బుట్టితివి సాగరరాజునకుం ధరిత్రి; నా చందము రామచంద్రునకు జాలిఁ బడ న్వినిసింపరాదె? నీ నందనుఁ డిట్లు బాముల ననారతముం గన నాయమానె యో చందనగంధి! జానకి! లసత్కరుణామతి నన్నుఁ జూడవే.

అనుబంధము 23, 24.

ఇప్పుడైన నీవు నీ పతితో, నన్నుఁగూర్చి విన్నవించి నన్నుఁ గాపాడఁ బంపవేసి, నేటికి మూఁడవ దివసంబున, విషపాన మొనరించి ప్రాణంబులవీడువాఁడ. హా! రామా-సీతారామా! [అని పరుండును.]

(యవనిక పడును.)

నిదవ అంకము - నాల్గవ రంగము

భద్రాచలము - శ్రీరాముని దేవళమున నొకగది. శ్రీరాములు, సీతమ్మయు సుయ్యాలపైని గూర్చుండి పాచిక లాడుచుందురు.

సీత - నాథా! ఏమి యీ పరధ్యానము? ఆట ఇట్లు తప్పాడుచున్నారేమి?

రామ. - దేవీ! నీకు వినఁబడలేదా? మన భక్తుఁడు రామదాసు ఎంత యో మొఱవెట్టుకొనుచున్నాఁడు. ఏమి చేయుటకును వీలు లేకున్నది.

సీత. - [ఆట నిలిపి ఆతురముతో] వీలు లేదా? సృష్టి స్థితి లయకారణ భూతులరగుమీకు ననాధ్య మొకటి గలదా? వినుచున్నారా తురుష్కభటుల దౌర్జన్యవాక్యములు? భక్తుఁ డాబాధలకు నెటులోర్వఁగలఁడు? నేనెటులు సహింపఁగలను? తల్లి నీవైనను చెప్పరాదా యనుచున్నాఁడు. నాథా! మీరిక నాలస్యము చేయరాదు.

పం॥ చెఱ న్వదల్చి రామదాసుచింతఁ దీర్చి ప్రోవుమా
కరంబుతుచ్చుఁ డైనతుర్క, గాసిపెట్టుచున్నవాఁ;
డరాతి నన్నుఁ బందిఁజేసినట్టు; లాఱులక్ష తౌ
వరాలపైక మెట్లు దెచ్చువాఁడు నాథ! వాఁ డిలన్.

అనుబంధము 25.

రామ. - కాపాడకుండుటకు నా కేమి వానిపైఁ బగయా? వాఁడు నా భక్తుఁ డగుటంజేసియే, వాని కాతురుష్కులు గావించు బాధ

లెవ్వియు, సోఁకకుండ నివారించుచున్నాను. పూర్వజన్మకృత మనుభవింపకున్న వాఁడు మోక్షమున కర్హుఁడు కాఁజాలఁడు. అందులకు, నే నింతకాల మాలసింపవలసివచ్చినది. ఇప్పుడు వానికి కర్మవిమోచన మాసన్నమైనది. కాన నీయిచ్చాను సారము నీభక్తుని గాపాడెదను. లక్ష్మణా! నీ వొకసారి యిటు రమ్ము.

లక్ష్మణ—అగ్రజా! పాదాభివందన మాచరించుచున్నాను. జానకీదేవీ! నమస్కారము. నన్ను పిలువనంపినపని యేమి?

రామ—మన భక్తుఁడు రామదాసు గోలకొండపట్టణమున, తానీషా కారాగారమున నున్నాఁడు. త్వరలో బంధవిమోచనము కల్గకున్న, విషపానమున నాత్మహత్య చేసికొననున్నాఁడు. తొల్లింటితపమున తానీషా మనదర్శనమున కర్హుఁడైయున్నాఁడు. కావున మన మిరువురము పోయి, ధన మొసఁగునెపమున తానీషాకు దర్శన మొసంగి, రామదాసును చెఱనుండి విడిపింపవలయును. రామమాడలను లెక్కించి యొకమూట గట్టుము. మనము పోవుదము, శీఘ్రముగ రమ్ము.

సీత—

శా॥ అన్నా! లక్ష్మణా! యాలసించెదు సుమా
 యార్తావసుల్ రాఘవుల్
 చెన్నారంగను భక్తుఁ బ్రోచుటకునై
 శీఘ్రంబ వేంచేయుఁడీ
 మన్నాఘండును నీవు సాఘజనులన్
 మన్నించి రక్షించుచున్
 విన్నాణంబుగ వారిదివ్యసుతులన్
 వే పొంద నర్హు బగున్.

లక్ష్మణ—తల్లీ! ఇందు మీరెఱుంగని దేదియునులేదు. అతఁడు తొలి జన్మంబున నొక కీరంబును బంధించె. ఈ జన్మమున ప్రభు విత్తము ధర్మకార్యంబున కైనను, ప్రభువుననుమతిఁ గైకొనక

వ్యయపఱచె. అందులకుఁగాను, శిక్ష ననుభవింపక తప్పదు. లేకున్న నత్యంతభక్తుఁడగు రామదాసును, అన్న గారిట్లు పేక్షింతురా? ఇక నన్ని బాధలును తీఱఁగలవు. సెలవొసంగుము, పోయివచ్చెదను.

రామ — దేవీ! మేము పోయిన తుమా? నీ భక్తుఁడు కారాగృహవిముక్తుఁడగుటయేకాక, మరల సంపూర్ణాధికారమున, అచిరకాలముననే, భద్రాద్రికి రాఁగలఁడు.

సీత — నాధా! మీ నేర్పు నేనేమని నగ్గింతును. భక్తరక్షాపరతంత్రి లయ్యు, నాముచ్చట దీర్చినవారుఁగూడ నగుచున్నారు. ఇట్లే కలకాలము శరణాగతిరక్షణ మొనరించి, వా రొనర్పు స్తోత్రముల నందుకొందురుగాక యని, విసయపూర్వకముగ వేడి కొందును. తడయక కడువడిగ, విచ్చేయఁగోరెదను.

మత్తి || నిన్ను డెందమునందు నెప్పుడు నీరజేక్షణ! నమ్మి యా పన్నుఁడై నగవంగఁబొడియె ప్రాణనాయక! దాసుఁడున్ బన్నుగాఁ జని వానిఁ బ్రోవుము భక్తవత్సలబిద్ధు నీ కున్నదానికి సార్థకంబుగ నుర్వి సాధులు మెచ్చఁగాన్.

అనుబంధము 26.

[తెలి ప్రాసము]

ఆణవ అంకము - మువటి రంగము

గోలకొండ - తానీషా శయనగృహము. తానీషా భార్యలతో ముచ్చటలాడుచుండును.

తానీషా — కాంతామణులారా! మీరు నేఁ డెంతయో యుల్లాసము గలిగించుచున్నారు నేఁడు కడు సుదినము.

కురు — ప్రాణేశ్వరా! మీరు మాపై నింతటి ప్రేమాతిశయము గలిగి యుండుటచే, మేము ధన్యల మైతిమి.

కృపా — సకలరాజమకుట మాణిక్యదీప్తచరణుల రగు దేవరవారి కూర్చి పొలఁతుల మగు మాకుఁ గాకున్న, మఱెవ్వరికి నధికోల్లాసము?

తాసీమా—నుందరీమణులారా! మీమ్మదుమధురవాక్యములు నా కపరిమితానందముఁ గల్గించెను. ఇట్టి వినోదములచేఁ గాకున్న, నిరంతర రాజకార్య చింతాభరంబున మునింగియుండువారికి సౌఖ్య మెట్లు చేకూఱఁగలదు? మీయట్టిలాసణ్యఖనులును, విలాసనతులును, సంగీతసాహిత్యవిద్యాప్రవీణులును లభించుట, నాపూర్వజన్మపుణ్య మని నే నెంతయు సంతసించుచున్నాను.

కృపా—ఇవి మాటలా, మాణిక్యములమాటలా?

శోష.—ప్రాణేశ్వరులు నేఁడు వింతమాట లాడుచున్నారు.

తాసీమా—ప్రాణకాంతలారా! ప్రాణేశ్వరీశెట్టము మీయందే సార్థకమగుచున్నది. పూర్వజన్మముగలదని హైందవులందురు. అదియే సత్యమగు నేని, నేను పూర్వజన్మమునందు, దేవు నత్యంతభక్తితో నారాధించియుందును లేనిచో నిట్టిపదవియు, ఇట్టి రూపలావణ్యధన్యతలు సతీమణులును నా కెట్లు లభింపఁగలరు? స్వర్గలోకమునందుండురని హైందవులు నుడువురంభోర్వశీమేనుకాదులగు సచ్చరమచ్చైకింటులు, మి " కినుమంతయు నీడుగా రనుటయం దతిశయోక్తి యొక్కింతయును లేదు.

కురు—తా మిట్లు మమ్ముఁ బ్రశంసింపఁగూడదు.

కృపా—తొలిమేనఁ బలునోములను నోచియుంటనే, మేము మీచే వరింపఁబడఁగల్గితిమి.

శోష.—హైందవులు పేర్కొను కంతు వసంత జయంత నలకూబరాదులసౌందర్యము, ప్రాణేశ్వరులసౌందర్యముముందు పేర్కొనఁబడుటకైన సర్వవ్యా?

తాసీమా—ఈ సరస్వరస్తోత్రపాఠములచే వృధాకాలయాపన మేల? సరసగానకళాకోవిద లగు మీ రించుకనేపు, మీగానామృతమున, న న్నానందింపఁజేయుదురుగాక.

[భార్యలు పాటలు పాడుదురు. తాసీమా నిద్రించును.]

కురు.—నాథుఁడు గానమును వినుచునే నిద్రాపరవశుఁ డయ్యెను.

రోష — మనము సందడిచేసిన నాథునకు నిద్రాభంగము గలుగును. మనముగూడ పోయి శయనింతము రండు.

[భార్యలు నిదురించుటకు లోనికిఁ బోదురు.]

తాసీషా—[నిదురనుండి యులికిపడిలేచి] ఆహా! వీ రెట్లు అంతిపురికి రాజాలిరి? కావలిభటు లేమైరి? [అని కన్నులు నులుముకొని చూచి ఆశ్చర్యపడును. ఈ మాటలు విని భార్యలు నిదుర నుండి లేచివత్తురు.]

గురు—నాథా! ఏ మది? ఎవరు వచ్చిరి?

తాసీషా—ఇద్దఱు సుందరమూర్తు లిటకు వచ్చి, రామదాసుజవానుల మని నుడివి, బంగారునాణెములఁ గ్రుమ్మరించి పోయిరి. ఆహా! వారిసౌందర్యము, ముం దెన్నఁడుఁ గని విని యెఱుఁగను. వా రెందు పోయిరో గదా?

కృపా—నాథా! ఇ దేమివెట్టి? పరపురుషు లెవ్వరైన నంతిపురి కెట్లు రానేర్తురు? మీరు కలఁగని యిట్లు పలుకుచుంటిరాజోలు?

తాసీషా—ఇది కల గాదు. నేను కన్నులారఁ జూచితిని. మోహనా కారులగు వారి ముద్దుమోములు నా కెన్నఁటికిని మఱపురావు.

రోష.—[నవ్వుచు] నాథా! శయనింపుఁడు. మీరు ధన్యులరగుదురు గాక. కాననే ఆ సుందరమూర్తులు, మీ కొక్కరికే దర్శన మొసంగి తిరోహితులైరి. ఈ కలను మఱచి నిదురింపుఁడు. [అందఱు మరల నిదురింతురు. రామలక్ష్మణులు పాడుచుఁ బ్రవేశింతురు.]

అనుబంధము 27.

తాసీషా—[పాటయనంతరమున లేచి] ఆహా! ఆహా! ఏమి యిదివ్య గానము కర్ణపేయముగా నున్నదే! ఇంత మనోహరముగా, గానమొనరించు ధన్యు లెవ్వరో? [రామలక్ష్మణులు నవ్వుచు నెదుట నిలువఁబడుదురు. తాసీషా వారిని ఆశ్చర్యముతోఁ గనును. రామలక్ష్మణులు తాసీషాతో సంభాషింతురు.]

అనుబంధము 28.

లక్ష్మణ—మీ వైకము అణా వైసలతోఁ జెల్లించితిమి. రామదాసు గారు మీకిక నొక కాసైన బాకీలేదు. కలము కాగితము లేకున్న, పంచెమీఁదనే, తమ్ములపుటుమ్మితోనద్ది, మోహరు వేసి, మాకు రసీ దిచ్చి పంపుఁడు.

తాసీషా—అర్ధరాత్రమునవచ్చి, మీ రిట్లెల్ల ధౌర్జ్యము గావించెదరు? మీ రాఱులక్షలను దెచ్చితో లేదో దైవమెఱుఁగును. బాని నిపు డెవరు లెఱింపఁగలరు?

రామ—మే మట్లు మోసగించువారము గాము. త్వరపడుఁడు. మా కొఱకు రామదాసుగారు వేచియుందురు.

మత్త|| మిమ్ము మోసము చేతు మం చని-మీర లెంచఁగ బాడియే ముమ్మి టాడక ద్రవ్య మంతయు - మానుగన్ గణియింపుఁడీ సమ్మదంబున దాసుఁ జూడఁగ - సత్వరంబుగఁ బోవు మా కిమ్ము ద్రవ్యము చేరినట్లుగ - నిప్పుడే గుఱుతున్ బ్రభూ!

[తాసీషా కలతనెంది ఏమి చేయఁ దోపక రసీదు వ్రాసి యిచ్చును. రామలక్ష్మణులు రసీదు పుచ్చుకొని నిష్క్రమింతురు.]

తాసీషా—[జరగినసంగతుల యెఱించి యాశ్చర్యపడును. బంగారు మోహరీలను తీసిచూచి రామలక్ష్మణులను వెదకును. వారు కనఁబడరు. సంగతుల నాలోచించి, జరగినదంతయు నిజమని నమ్మి, తన సంతాపమును వెలివఱుచును.] ఆహాహా! ఎంత యజ్ఞాని నైతిని! వా రెట్లునచ్చిరి? ఎట్లుపోయిరి? ఇది కల్ల గాదు, యధార్థము. ఈ స్వర్ణముద్రికలఁ గనులారఁజూచుచు, నేనిది స్వప్నమని తొట్లు తలంపఁగలను? ఆహా! ఈ కవాటము బంధింపఁబడియే యున్న దే! వారెట్లు పోఁగలిగిరి? వారెవ్వరో గదా? ఎటనుండి వచ్చిరో? రామదాసునొకరుల మనిరి. పాపము! కారాగ్రహంబునఁబడి యతఁ డలమఱించుచుండ నతని కనుచరులెక్కడ? ఆఱులక్షలు వారెటనుండి తేఁగలుగు దురు? వారు నొకరులు కారనుటయే నిశ్చయము. వారు తమ

పేళ్లనేమని చెప్పిరి? [అలోచించి] మొదటివాఁడు - రామోజీ, రెండవవాఁడు - లక్ష్మీజీ. రామోజీ - లక్ష్మీజీ, రామోజీ - లక్ష్మీజీ. ఆహా! తెలిసె తెలిసె. రామలక్ష్మణులు. [వర్తితపించుచు] ఆ భక్తాగ్రణిని కారాగ్రహవిముక్తునిఁ జేయ, నతని యిలువేల్చు, శ్రీరామచంద్రమూర్తియే, సోదరసహితుఁడై, మాయాబాలకవిగ్రహముల నాకు దర్శన మొసంగి, నే నజ్ఞానాంధకారనిమగ్నుఁడ నై, ఇంచుకయు గ్రహింపజాలక పోతినే! సర్వవిధంబుల, తన్నే సర్వు, సర్వస్వమును దనకే సమర్పించి, తననేవ నొసరించుటకు ఫలితముగ, దాసుఁడు కారాగారమున, ననయుచుంటచే నార్తావనుఁ డీమూర్తిధరించి నచ్చెనే! ఆహా! రామదాసు భక్తివిశేషము. ఆహా! రామచంద్రుని భక్తవాత్సల్యము! అయ్యో! చేఁజిక్కిన చింతామణిని, జాఱవిడిచితినే! మహామోహము కనులఁ గప్పెనే! నాపాలి పెన్ని ధానమునలె నేతెంచిన కన్నతండ్రుల నత్యంత భక్తితో నాదరింపక, నేవింపక, పూజింపక, ధ్యానింపక, యర్చింపక, మహాపరాధ మొసరించితిని. భాగవతాపచారమునకుఁ దో డిప్పుడు, భగవదపచారము గూడ నాకుఁ దలుస్థించినది. ఏమిగతి?

ఉ॥ వేదన మాయె భాగవతి - వేధ యలుండఁగ దేనతాపచారోదయ మీయెడం గలిగె - నొప్పుగ నేనలఁ జేయనైతి నే; స్వోదయమై కరంబునను - జొచ్చిన మానిక మెట్లువోయె నంచాదటకొందె నా మనము, నందఁగనైతిని వారికూటమిన్.

[భార్యలు, మాటలు విని లేచినట్లురు.]

కురు.—ప్రాణేశ్వరా! ఇది యేమి మీకు నేఁ డిట్లు వీడకలలు వచ్చుచున్నవి. మరల స్వప్నమా? అల్లావారి నామమును స్మరించినఁ బీడాపరిహార మగును.

తానీషా - బుద్ధివిహీనవై, ఇట్లు మాటాడకుము. స్వప్నములుగాదు, గ్రహవీడయుఁ గాదు. సాక్షాత్ జగదీశ్వరసందర్శన మొకలిగినది.

మొదట స్వప్న సందర్శనమును బిమ్మటఁ బ్రత్యక్షసందర్శనమును భగవంతుఁ డొసంగెను. అంతటితోఁదీరేనా? ధనరాశి నిటు గ్రుమ్మరించెను. నాచే రసీదు గొని యంతర్విత్తుఁ డయ్యెను. మూర్ఖతచే మీరు నన్నుఁ బరిహసించుచుంటిరి.

రోష.—సర్వేశ్వరుఁడు వచ్చెనా? ఎట్లు వచ్చెను? దేవునివలె వచ్చెనా? లేక దయ్యమువలె వచ్చెనా?

కృపా.—తలుపు, లోన గడియ వేయఁబడియేయున్నది. ఎట్లు రాఁ గలుగును?

తాసీషా—ఓ మందమతులారా! ఎందుల కీవికటోక్తులు? కన్ను లున్నం దులకు ఫలముగ నీ మాడలనైన చూడఁజాలరా?

కురు—[సవతులతో] ఈ బంగారునాణెము లెట్లు వచ్చినవోకదా!

కృపా—మనము పండుకొనునపు డిచట నీ ధనరాశి లేదే, ఇపు డెట్లు వచ్చెను?

రోష—అది ఏమో నాకుఁ దెలియదు గాని, దేవుఁడేమి వచ్చుటేమి? మీకుఁగూడ మతిభ్రమ కలుగుచున్నట్లున్నది.

తాసీషా—[మాడలఁ బరీక్షించి] హా! రామ - రామ - రామ - రామ చంద్ర! ఇక నిశ్చయమే. నిస్సంశయమే. భద్రాద్రిరాముఁడే వచ్చెను. ఇవి రామమాడలు. ఇవి యన్నియు నొకరీతినే యున్నయవి. ఇట్టి నాణెములు మన ధనాగారమునం దెచ్చుటను లేవు.

కురు—నాధునకు హైందవపిశాచ మావేశించినది.

రోష—అది గాదు. నిజముగా నిది వైత్యభ్రమ. ఆలసింపక పేంటనే వైద్యుల రావింపుఁడు.

తాసీషా—చీ! చీ! నాస్తికురాండ్రా! నన్నుఁ బిచ్చిపాడ ననుచున్నారా? మతిలేని మీకంటె నేను వేమడుంగులు ధన్యుఁడను. సర్వేశ్వరుఁడు నాకు దర్శన మొసంగెను. నాతో ముచ్చటింపిన మీరు పాపచిత్తులుగాననీ, గాఢనిద్ర మునిగితిరి. సరి;

పాండు. నే నిప్పుడే కారాగృహమునకుఁ బోయి భక్తాగ్రణి
యగు గోపన్నపాదముల నాశ్రయించి కృతార్థుఁడ నయ్యె
దను:—

తే॥ కటకటా! నాదు పాపంపుఁ - గలిమిఁజేసి
నిన్నుఁ గాంచియు గ్రహియింప - నేరనైతి;
దాసునెడ నే నొసర్చిన - దోసములను
పైఁపు మోరామ! నీపదా - శ్రయ మొసంగి.

(నిష్క్రమింతురు)

అటవ అంకము - రెండవ రంగము.

గోలకొండ - కారాగృహము. రామదాసు కారాగృహమం
దుండును. భటులు కావలి గాయుచుందురు.

రామదాసు:—

ఉ॥ ఎన్నటిదాఁక నోర్తు నిక నెన్నఁడు నా కనుకూలుఁడయ్యెదో
విన్నప మెంత చేసినను నీనులు మూసుకయున్నయట్ల నీ
పున్నది యేమికారణమొ, యొక్కనిమాత్రము నన్నుఁ గావు నీ
కన్నను నాకు ది క్కెవరు గల్గుదు రీయెడ జానకీపతీ!

[నిట్టూర్పుతో] రామా! నీకై ఎన్నికష్టములు పడితి? ఎంద
టిని వేడితి? ఎందటిని బతిమాలితి? ఎంతయపనింద పడితి? తుదకు
అప్పులపాలైతినిగదా! తానీషావిత్రమును అటకాపైన, నా కుటుంబ
మునకు వ్యయపఱచి యెఱుఁగనే? ఏల యిట్టి నిర్దయ? మహాదైశ్వర్య
సంపన్నుడవగు నీ పదవికిఁ దగినరీతిని కైకర్యములు జరుగికున్న
నెట్లనికదా, సర్వోపచారములకుఁ దగిన యేర్పాటులు గావించితి.
ఇది యొకయపరాధ మని నీకుఁగూడఁ దోచెనా? నీవు తలంచిన
స్వర్ణవర్షము గురియింపఁజాలవా? ఈ యాఱులక్ష లనిన నీకుఁ దృణ
ప్రాయము గదా? ఏల రక్షింపవు? ఏల పలుకవు?

చ॥ పిలిచిన బల్కవేమి ననుఁ బ్రేమను గన్నులఁ జూడవేమి నేఁ
దలఁచినతప్పు లన్ని మఱి తప్పక చూపెదవేమి యీయ్యయో!

పలుమఱు నీవె ది క్క-నుచుఁ బట్టితి నీపదపద్దయుగ్మున్
బలుచఁదనంబుఁజేసి నను బాములఁ బెట్టకు జానకీపతీ!

అనుబంధము 29.

[కొంచెము యోజన నభినయించి వినయముతో] ఆహా!
ఇంకను నీకుఁ గరుణ గలుగదాయెఁగా? దిన మొకయేఁడుగఁ గడపెడి
తనయునిమీఁద నేల దయఁజూపవు? కటకటా! నీదుసంకల్ప మెట్టిదో
కాని, నే నెంతవాఁడను? ఇంతటి క్రూరపరీక్ష యేటికి? దీనులకెల్ల
దిక్కు నీవేకదా? సకలలోకములు నీలోన నున్నవనియు, లోకము
లలో నీవు నున్నాఁడవనియు శ్రుతులు చాటఁగా కర్ణముల కామోద
మభివృద్ధియగునట్లు విన్నవాఁడను. ఇట్టివాఁడవు నీవు ప్రోవకున్న
నెవరు ప్రోతురు? శరణి, నీమఱుఁగుఁజేరితి సుమా! ఎన్నరాని
ప్రేమ నెందు దాఁతు రామా! శరణాగతరక్షణవిరుదాంకుఁడ వని
కదా నీచరణంబుల నంటితి. నీసొమ్ము నే ననుట నిజ మైనచో, నా
దోసములన్నియుఁ దొలఁగింపుమా! రక్షించుదొర వని నిన్నే నమ్మి
యుండ, శిక్షించుటకు నే నేమితప్పుఁ జేసితిని? నన్ను రక్షించుటకు నీ
కంటె రాజు లెవరున్నారు? కన్నతండ్రివగు నీకు నను రక్షించుటకుఁ
గరుణయేల రాదు? కరి, ప్రహ్లాద, విభీషణాదులను గాచితివని వింటిని.
అట్లుండ నన్ను రక్షించుటకు నీకు శక్తి లేదా? నిన్నుఁగాక నే నన్య
మెఱుంగను. నీవే నాగతి. కోపమునేయవలదు. పామరుఁడని నను
విడువవలదు. నే నపరాధి నైనను ఊమించి రక్షింపుము.

ఉ॥ రాముఁడు రక్షకుండు; రఘురాముని నమ్మినబంట నేను; నా
కేమి భయంబు? చింత లిక నేటికి? నేమి ఘటించినన్ రఘు
స్వామిది క్షీర్తి సత్యమిది సత్యము; నాకుఁ బనేమటంచు నే
నీమహానీయక్షీర్తి విని ని న్నెద నమ్మితి జానకీపతీ!

[కొంతతడ వాలోచించి - నిర్దాక్షిణ్యముతో] రామా!
రామచంద్రా! నా సమ్మికలు వ్యర్థము గావించెదవా? కాపాడ నుపే
క్షించుటకు నేఁ జేసిననేరము లేమి చెప్పుము? నావదివ్రేళ్లకు రత్నపు
టుంగరములు ని న్నడిగితినా? లేదుగదా! లేక, బంగరుశాలువలు,

పాగాలు, అంగీలు, నడికట్లు మున్నగువానిని గోరితినా? లేదుగదా! కాక, నీ పదముల నమరిన సరిగజ్జెల వేడితినా? లేదుగదా! లేక, నీవు చేతధరించిన దానకంకణమును యాచించితినా? లేదుగదా! అట్లుండ నాపై నేల దయరాదు? నీ వేల దర్శనమియ్యవు? నేను మ్మిగులఁ గఠినుఁడను సుమా! ఇదే చెప్పెదను. నా అప్పు దీర్పకున్న నిన్ను విడువను. అడుగు దాఁటనియ్యను. గడియగడియకుఁ దిరిగి తిరిగి యడిగితిని. సారెసారెకు వేడి వేసరితిని. ఇక, మివుల దుడుకుతనములు సేయుదును. నా హృదయకమలమున, నీదుమ్మదు పదములను బంధించివేయుదును. ఈ క్షణమున దీనజనుఁ డని నా కోరిక యీడేర్పకున్న, సాక్షిఁ బెట్టి నేఁడు వేటొకదీక్షచే నిన్ను సాధింతును. ఇక, నన్ను మోసము సేయఁజాలవు. నేను మోస పోవను. మురియుచు, నిదురలో నీవు చెప్పినట్లు వినుటకు నే ముచు కుండుఁడను గాను సుమా! నీ యాజ్ఞల కన్నిటికి నొనరి, తల యూఁచుటకు నే నాహనుమంతుఁడనుగాను; బిగిబిర నీవలలోఁ బడుటకు నే నావిభీషణుఁడను గాను. కాన, నాఋణము తీర్చి యావల నడుగుదాటిపోము. క్రొంతతడ వాలోచించి - అనుమానముతోఁ జిహ్న! తెలిసె, తెలిసె! ఇప్పుడు తెలిసె! అధికుని చేపట్టితినిగదా, అడ్డమేఘనుకొంటిని? తుదకు, అధమునికన్నను అన్యాయమైపోతిని. నీవు నిజముగా నారాముఁడవు కావు. అట్లున్న, నన్నిట్లుపేక్షింతువా? మున్నొకనాఁడు కష్టము లనుభవించినరాముఁడు నన్నుఁ గప్పపెట్టుట కియ్యకొనునా? తాతిని నాతిగఁ జేసినరాఘవుఁడు, రక్తుఁడగు భక్తునిఁ గాపాడకుండునా? శరధిని బంధించిన నీతారాముఁడు, శరణాగతుని విడనాడునా? గజపతిని బ్రోచినవాఁడు నిజదాసుని బ్రోవకుండునా? క్రొంచెము యోజన నభినయించి - వ్యసతముతోఁ ఏమిది? ఎంత మాటాడితిని! అయ్యో! పరమపాతకుఁడ. నాతండ్రిని కఠినోక్తులాడితినే. ఆతఁడు కరుణాప్రపూర్ణుఁడే! రామా! రామా! మన్నింపుము, రక్షింపుము. నీకన్న నా కస్యదైవము తెవరున్నారు? నీవే రాముఁడు, నీవే జగదధిరాముఁడు, నీవే జానకీరాముఁడు, నీవే కల్యాణరాముఁడు, నీవుతప్ప నాకు వేటొక రాముఁడు లేఁడు. రామా! రామా! రఘు

రామా! రఘునందనా! రఘునాయకా! రఘుకులతిలకా! [దండకఘ్న] జగన్తోహనాకార; జన్తాదిక్లేశాపనోదా; జగజ్జాలవంద్యాంఘ్రిపద్మాళి సంఘీభవద్భూరిసామంతరాజా; శ్రితామోదసంధానచాతుర్యధుర్యా; భవాంభోధిసంతారకా; బంధము ల్వాపి, కారాగృహావాసముం ద్రోసి, ననోబ్రవ, నీవేకదా దిక్కు, వేఱవ్వ రోవంద్యపాదాంబుజా; భక్తవంద్యా; శరణ్యండ వీవంచు నిన్ జేరు సుగ్రీవు, సత్రాసు విత్రాసునిజేయ, నావాలినింగూల్చి కావంగ ద్విక్లేతివంచు, స్థవత్పాద పంకేరుహంబు ల్నదా నమ్మియుంటి; స్థవత్పన్నీధిం జేర్చి కావ న్నడుం స్వేడుచుందున్, భవాంభోధిపోతా - నమస్తే - నమస్తే - నమః.

[అని యొడలుమఱచి క్రిందబడును. పిమ్మట రామలక్ష్మణులు ప్రవేశింతురు.]

లక్ష్మణ-అన్నా, రామదాసును చూచితే? గరళమును చెంతనిడికొని పరవశుడై పడియున్నాడు.

రాఘుఁడు-

మత్త! తాళరా దిక్క దీఱక గప్తము దాసవర్యున కీయ్యెడన్
వేళ గా దిటు లాలసింపంగ వేగ యేగవలంజుమా
కాలయాపన జేసిన స్తటి గాంచ గోపనవర్యు నీ
వేళఁ దానిష యేగు దెంచును వేగ చూచెడు నేమొకో.

లక్ష్మణా! గరళమును పాఱఁబోసి, మఱి రసీదుసంధించి యరు గుద్దెమ్ము. [లక్ష్మణుఁడు ఆలాగు చేయును. ఇరువురు నిష్క్రమింతురు.]
రామవాఘు-[మూర్ఛనుండి లేచి.]

అనుబంధము 30.

రామా! నీకు న్నాపై దయ రాదా? నీవు దర్శన మియ్యవా? నీ షోభకతినుండవు. అయ్యో! ఎంతఘాట లాడితిని. నాతండ్రి కతి నుండా? నన్నీతకోమలశ్రాదయుండు. నేను పరమపాపిని. ఇతని దర్శనమునకు నాకు నర్హత లేదు. ఇత నా కీబ్రతు కేల? ఈ విషమును

గ్రోలదను. తండ్రి, రామచంద్రా, ఇదియే కడసారిగ ఈజన్మమున
సీస్థరణ సేయుచున్నాను.

శా॥ శ్రీరామా రఘునందనా రఘుపతీ సీతామనోనాయకా
కారుణ్యాభయదాసహస్థ వరదా కాకుత్స్థవంశోద్భవా
దారిద్ర్యాంధతమిస్తతాపహరణా తత్త్వాభిచంద్రోదయా
రారా నామదిలో వసించి కృపతో రక్షింపరా మ్రొక్కె-దన్.

రామా - రామా - రామచంద్రా, రక్షింపుము - రక్షిం
పుము. [అని విషమును త్రాగఁబోవును. అందు విషము గానక,
రసీదునుగని దిగ్భ్రమసెందును] ఏమిది! ఈ పాత్రలోనివిష మేమైనది?
ఈ పారాజవానులే దానిని పాఱఁబోసియుందురు. హా! నేనింకను
బాధల ననుభవింపవలసియుండఁగా, నాకెట్లు చావువచ్చును? రాము
నకు దయలేకపోయిన పోయె, ఓ మృత్యు దేవతా! నీకుఁగూడ దయ
లేకపోయెనా? [అని రసీదును మఱలఁజూచి] ఆహా! తానీమాగారి ముద్ర
గూడ దీనిపైనున్నదే, ఇది యెట్లువచ్చినది? ఓ మహారాజా, తానీమా!
నా కింకను విముక్తి లేదా? హా, దైవమా! నా మేనమామలుగూడ
నన్ను మఱచిపోయినారే! (అని పరితపించును.)

[ప్రవేశము - అక్కన్న మాదన్నలు.]

అక్కన్న—ఇది యేమో వింతగానున్నది. తానీమాగారు మనల నీ
వేకువజామున నేల చెఱసాలయొద్దకు రమ్మని చెప్పి పంపి
యుందురు?

మాదన్న—అన్నయ్యా! గోపన్నతోపాటు మనలనుగూడ, నీ చెఱ
సాలను త్రోయింతురుగాఁబోలు. ఇదిగో వారే వచ్చు
చున్నారు.

[ప్రవేశము - తానీమా ఆతురముతో.]

తానీమా—అరే, పహరజవాన్, ఖోల్ దర్వాజా జల్లీ. రామదాస్కు,
రిహాకరో. [జవానులు తలుపులుదీసి రామదాసును చెఱలో
నుండి వెలుపలికిఁ గొనివత్తురు.]

తాసీషా—[అతురముతో] గోపన్నా! మహానుభావా! రామభక్తా
గ్రణీ! నేను మహాపరాధిని. నాకీక గతులులేవు. నేను పరమ
భాగవతోత్తముడవగు నీపల్లను, నీ స్వామిపల్లనుగూడ మహా
పచారమును గావించితిని. నన్ను మన్నింపుము.

రామదాసు—[దిగ్భ్రమఁ జెంది] అయ్యా! తాసీషాగారు! ఇదేమి వింత
మాట లాడుచున్నారు? మీమాటలు నాకేమియుఁ దెలియ
వయ్యె.

తాసీషా—అయ్యా! నిన్న రాత్రి శ్రీ రామలక్ష్మణులు నా శయనమంది
రమున కరుదెంచి, నిదురించుచున్న నన్ను మేలుకొలిపి,
యాలులక్షల పైకమునకును బంగారుమాడలు కుప్పఁబోసి,
నాచే రసీదుఁ గొనిపోయిరి.

రామదాసు—ఆ! ఏమి, ఏమి? శ్రీ రామలక్ష్మణులూ! మీకు దర్శన
మిచ్చిరా! ఎంతటి పుణ్యాత్ములు మీరు!

అనుబంధము 31.

అయ్యా! తాసీషాగారు, మీరు ధన్యులు.

తాసీషా—కాను, కాను; నేను మహాపాపిని. వారి దివ్యసుందరాకార
ములఁ గని, దిగ్భ్రమఁ జెందితిని గాని, వారు సర్వేశ్వరు లను
జ్ఞానము నాకు లభింపదయ్యె. చేతులార వారి నర్చింపనైతిని.
తనివిదీర సేవింపనైతిని. వారు రామదాసరక్షకులు గాని,
రామదాసునౌకరులు గారని గ్రహింపనైతిని. భక్తా గ్రణీ!
నా కెవరు దిక్కు?

రామదాసు—అయ్యా! తాసీషాగారు! ఇదియంతయుఁ జిత్రముగా
నున్నది. మహేంద్రజాలముగా నున్నది. రామా - రామా -
రామా:—

ఆ॥ బందిఖానలోనఁ బడియుంటి నిట నేను;
నాకు నెచటఁ గలరు నౌకరు లిలఁ,

జల్లిగవ్వ లేదు చేత; నార్లక్షలు
పంపు పెట్టులయ్యో? ప్రభువరేణ్య!

తానీషా—[క్రిందఁబడియున్న చీటిని గని, ఎత్తిచూచి, ఆశ్చర్యముతో]
ఈచీటి ఎక్కడిది? ఇ దెట్లు వచ్చెను?

రామదాసు—తానీషాగారు! జరగినది చెప్పెదను. నాతండ్రి శ్రీరామ
చంద్రునకు, నాపైఁ గరుణగలుగదాయెనని, విషపాన మొన
రించి, ప్రాణములఁ బరిత్యజింపఁదలఁచినంతలో, ఎటులో మై
మఱపు గలిగె. కొంతసేపటికి నొడలెఱిగి, విషము త్రావఁ
బోవఁగా నా పాత్రమందలి విషము గానఁకపోయెను.
దానియం దీచీటి కనఁబడెను. ఇదితప్ప నా కేమియును
దెలియదు.

తానీషా—గోపన్న గారు! ఇది నిన్నరాత్రి నే నా సుందరమూర్తుల
కొనంగిన రసీదు. ఇది మీకడ కెట్లు వచ్చెనో గ్రహింపజాల
కున్నాను. ఆ భక్తవత్సలులే, మీకుఁ దెలియకుండ నిచటికి
వచ్చి, విషము పాఱఁబోసి, ఈ రసీదు మీకడ వదలిపోయి
యుందురు. స్వామీ! నేను మహాపాపిని. నన్ను దరిఁ జేర్చ
మీదే భారము.

చ॥ కలుష మొనర్చినాడ నినుఁ గష్టము లొందఁగఁజేసి బందెలో
నలయఁగఁ జేసినాడఁ గఠినాత్ముని నన్ను ఊమింప వేడెదన్
తెలిసెను రామదాస! భవదీయమహత్వము;—నీదు భక్తిని
శ్వలతకు వశ్యుఁడౌచుఁ బరిచారకుఁడయ్యెను రామచంద్రుఁడే.

రామదాసు—

శా॥ శ్రీరాముం డిటు నాదుభక్తిని బరీక్షింపఁగనో; లేక త
న్నారాధింప వినిర్మలత్వమును నేకాంతత్వముం గూర్చినో
కారాబద్ధునిఁ జేసెఁగా కరయ నీకర్మత్వ మేముండె? నీ
నేరం బింతయు లేదు; నే నెవఁడ మన్నింపంగ? శ్రీరాముఁడే.

అనుబంధము 32.

రామవాసు—తెలిసె, తెలిసె; నా తండ్రిమహిమ దెలిసె. కరుణామ యుండు, భక్తవత్సలుండు, శ్రీరామచంద్రుండు ననుఁ గరుణించి నాఁడు. నన్ను రక్షించుటకుఁ దా నెంతయుఁ గష్టపడి, సోద రునితోడ భద్రగిరినుండి నీకడకు వచ్చి, ధనము నిచ్చినాఁడు.

తాసీషా—అక్కన్నగారు! మాదన్నగారు! మీరు చెంతలేనికతమున నింత మునిగినది. నా దౌర్భాగ్యముచే, దుస్తంత్రజ్ఞుల కుటిల వాక్యములు నిజమని నమ్మి, పరమపూజ్యుని పలువిధముల బంధించి, మహాపాపి నైతిని.

రామవాసు—తాసీషాగారు! అటు గాదు. మీయాధిక్యమును రామ దేవుడే స్వప్తపఱచెను. మీకు దర్శనమిచ్చెను. నాకు మఱపు కలిగించెను. ఏల? తెలిసెను, తెలిసెను. మహాపాతకుండను. మీయానతిలేక, మీధనమును వ్యయపఱచినది పాతకము. నా కప్పు డీజ్ఞానము లేకపోయినది. ఆ పాపమువలననే, నా కీకారాగ్రహవాసము గలిగినది. రామునిసందర్శనమునకుఁ గూడ ప్రాప్తి లేకపోయినది. నాప్రభు వగు మీరు రామునికరుణకుఁ బాత్రులరైతిరి. మీ రుత్తమోత్తములు. మీదర్శనము వలననే నాకుఁ దరణోపాయము గలుగుఁగాక. ఇదిగో మీకు వందనము లాచరించుచున్నాను.

తాసీషా—గోపన్నగారు! మీ రట్లనఁదగదు. నిజముగా రాముండు నాకు దర్శనమిచ్చుట మీకొఱకేకదా? లేనిచో న న్నాతఁడు కడగంటనైనఁ జూచునా? ఈ యాఱులక్షులలో నరకాస్నెన, నేనంటువాడఁగాను. ఇదిగాక, మీ కెంతధనము కావలసిన నొసంగెదను. దానధర్మములకు, రామకైంకర్యములకు, స్వేచ్ఛ గా వ్యయపఱుపుండు. తామును మరల భద్రాద్రితహాళిలో దారుపదవిని సర్వాధికారములతో స్వీకరింపుండు. నాకు రాముని దర్శనభాగ్యముఁ గలిగింపుండు. న న్నుత్తరింపఁ జేయుండు.

రామదాసు—తానీమాగారు! నన్నింకను నీయైహికతంత్రమున బద్ధునిగాఁ జేయఁజూచెదరా? జీవితశేషము నేకాంతనిశ్చలభక్తితో, నామహానుభావుని సేవయందుఁ గడపి, తరింపవలయు నను కోరికతప్ప నొండెద్దియు లేదు. నన్ను ఊమింపుఁడు.

తానీమా—అటులే గావింపుఁడు. అమాత్యపుంగవులారా! మనమందఱమును గడువడిని భద్రగిరీశుని పాదసాన్నిధ్యమున కరుగవలెను. మీరును దరలి సకలము నాయత్తము లొనరింపుఁడు.

(నిష్క్రమింతురు)

ఏడవ అంకము - మొదటి రంగము

భద్రుచలము - తహశీల్ దార్ రామశాస్త్రిగృహము. రామశాస్త్రి, అతనిభార్య వీరమ్మ.

వీరమ్మ—ఏమండీ! ఇక్కడికి మన కోరికలన్నియుఁ దీరినట్లే. “స్త్రీబుద్ధిః ప్రళయంకరీ” అనుమాట అసూయాపరులు కల్పించినదని, ఇప్పుడైన బప్పకొందురా?

రామశాస్త్రి—ఆలాగే, బప్పకొనవలసియే యున్నది.

వీరమ్మ—మీ దెప్పుడు నాస్పృహమాటలే. ఇప్పటికిని, మీరు గోపన్న గారికొఱకు విచారించుచున్నట్లే యున్నదే? గుండెదిటవు లేనివారి అనస్థ ఇట్టిదే. సాహసించి చేసిన పనియొక్క ఫలమును సంతోషముతో ననుభవింపలేనివారినే, లోకులు పిటికివారని యందురు.

రామశాస్త్రి—బాను, నిజమే. ఏమో తప్పుచేసినను సంధేహము నన్ను వదలకున్నది.

వీరమ్మ—దానికేమిలే! ఊఁ - పిల్లవానికి పదియాతేండ్లు వచ్చినవి. ఇక నాఁపుటకు వీలులేదు. జందెపుపోఁచ వేసియేతీరవలయు. ఈ శ్రావణమాసములో మంచిముహూర్తము టున్నవఁట. అమ్మాయివెండ్లి, అబ్బాయివడుగును కలిపిచేసిన ఖిత్తు కలిసి వచ్చును. మీకు తహశీల్ దారుపని యైనతరుఘాత, మన

యింటిలో గోప్ప శుభకార్యము ఏమియు జరగలేదు. కనుక, ఈ యశుభములు చాల నైభవముగ జరగవలయు. ఇంతకు మనకేమి నష్టమున్నది? అంతసామగ్రి తాలూకొనుండియే వచ్చుచున్నది గదా! కాదంటే, నాకు ఇప్పుడు ఐదాఱువేల రూపాయలకు నగలు, చీరలుమాత్రము కొనవలసియుండును. అది ఒక లెక్కలోనిది గాదు.

రామశాస్త్రి—సరేగాని, అమ్మాయికి ఆటవయ్యెడైన నిండలేదే, అప్పుడే ఏమి పెండ్లి? నలుగురు నవ్వుదురు!

వీరమ్మ—నవ్వుటలేదు, గివ్వుటలేదు. మా అన్నయ్యకొడుకునకు ఎనిమిదవయ్యెడు. దీనిని వాని కిచ్చితిమేని, పెండ్లికూతురు, పెండ్లికొడుకు చిలుకగోరువంకలలా గుందురు.

[ప్రవేశము - పురోహితుడు]

పురోహితుడు—ఓనండి నిజమైనమాట. ముహూర్తముగూడ చక్కగా కుదిరియున్నది. రెండు శుభకార్యములు కలిసియే చేయవచ్చును.

వీరమ్మ—నేనే ముహూర్తము చూచుకొనిరమ్మని చెప్పి పంపితిని.

రామశాస్త్రి—సరే, దాని కేమి, ఆలోచించెదము.

వీరమ్మ—ఆలోచన యేమి? చేసియే తీరవలెను. లేకపోతే నే నొప్పుకొనను.

[ప్రవేశము - డాఫేదాగు ఉత్తరములతో]

రామశాస్త్రి—[జాబులుతీసి చదువుకొని గద్దదస్వరముతో, దనలోనే దాను మాటలాడుకొనుచుండును.

వీరమ్మ—ఏమి, ఏమి? కంటఁ దడిపెట్టుకొనుచున్నారేమి? అందఱును ఊమమేకదా?

రామశాస్త్రి—ఇంకేమిఊమము? అయినది, అయిపోయినది.

వీరమ్మ—ఏమయినది?

రామశాస్త్రి—ఏమయినదా? తహశీల్దారీ వదలినది. తానీమాగారు
 ఖైదుశిక్షగూడ వేసినారటగాని, మహానుభావులగు రామ
 దాసుగారి యనుగ్రహమువలన ఆ గతి తప్పినది. తత్క్షణము
 నాయబు తహశీల్దారుకు పని ఒప్పగింపుమన్నారు. చూచి
 నావా స్త్రీబుద్ధిమాహాత్మ్యము? నాగతి ఉభయభ్రష్ట మయి
 నది. ఇంకేమిటి? అధికారము వచ్చిన యానందము ఒక్క-
 నాడును నాకు మనస్సులోఁ గలుగలేదు. ఎప్పుడును పరి
 తాపమే. ఇప్పటికిఁ దీతినది.

వీరప్ప—చేతఁగానివారలకు నిదే లక్షణము. ఎప్పుడు నొకరిమీఁద
 నిందమోపడమే. అయ్యో! ఈ శుభకార్యములు జరగినతరు
 వాతనైన వచ్చినది కాదవ్తూ ఈ ఉత్తరము! పండ్రెండేండ్లయి
 నది పని యయి; అదిగో, ఇదిగో అనే జరపినారు. ఆ వడు
 గైనా చేసితిరా? కట్నములద్వారా ఎంతసొమ్ము వచ్చియుం
 డును. పనిపోతే పోయినది. పదివేలరూపాయలైన మూట
 గట్టుకుంటే బాగుండునుగదా? ఆ తెలివితేటలు ఏమియును
 లేవు. ఏమి చేయడము?

రామశాస్త్రి నీ కిప్పటికైన బుద్ధి రాలేదు. నీజన్మవేళ విశేషము ఆలా
 టిది. నీతోపాటు నన్నుఁగూడ పాపాత్ముని జేయుచున్నావు.
 ఇక నేను తెగదెంపులు చేసికోవలెను. నా కీసంసారముతోఁ
 బనిలేదు. నాకు ముందుగతి చూచుకోవలెను. సాధుశీలుఁ
 డగు మహాభక్తునిపై, లేనిపోనినేరములు చెప్పి ద్రోహ మొన
 రించితి.

మ॥ సతతంబున్ భవదంఘ్రిపద్ధములనే స్వాంతంబునన్ నిల్పు నా
 యతిలోకోత్తరు రామదాసునెడ ద్రోహంబూనితిన్ రాఘవా!
 గతిహీనంబును నిందనీయమును మోక్షద్వారదూరంబునున్
 బతితానేకవృతంబు నయ్యె నిక జన్మం బేల ధాత్రిస్థలిన్?

వీరప్ప—[దిగ్భ్రమఁ జెంది నిలుచుండును.]

(యవనిక పడును.)

ఏడవ అంకము - రెండవ రంగము.

భద్రాచలము - శ్రీరాముల దేవాలయము. తానీషా, అతని భార్యలు; రామదాసు, అతనిభార్య, కుమారుఁడు; అక్కన్న, మాదన్న, అర్చకులు, బ్రాహ్మణులు మున్నగువారు కూడియుండురు. యవనిక నెత్తఁగానే, అర్చకుఁడు రామలక్ష్మణవిగ్రహములకుఁ బూజ సేయుచుండును. రామదాసు తానీషాకు విగ్రహములను జూపు చుండును.

రామదాసు—

తరల॥ కనులపండువు గాఁగఁ దానిష కాంచుమీ రఘునాథునిన్
వనజనేత్రునిఁ దల్లి జానకి వంద్యు లక్ష్మణదేవునిన్
మనముసం దిటు లేల నీ వనుమాన మొందెద వయ్యయో!
కనుమ యల్లవె, మూఁడుమూర్తులు క్రాలుచున్నవి తానిషా!

తానీషా—

మత్త॥ విగ్రహంబులఁ జూపెదే రఘువీరవర్యుల సంతతా
సుగ్రహంబున నాఁడు దోచిననూత్నరూపుల దేవతా
విగ్రహంబుల మించునాకృతి వెల్లుధీరుల వైరులన్
నిగ్రహించుపరాక్రమాధ్యుల నీరజాక్షులఁ జూపుమా.

రామదాసు—తానీషాగారు! మీరు ధన్యాత్ములు గాన, నాతండ్రిదర్శనము మీకు లభించినది. నే నీజన్మమున నింతవఱకు నిట్టి భాగ్యమునకు నోచుకొననైతినిగదా? అట్టినేను, మీ కాదేవదేవుని సోదరసహితుని, మనోహరాకారుని, జానకీసమేతు నెట్లు చూపఁగలను? [రాముని ధ్యానించుచు] హా! జగదీశా! ఆర్థత్రాణపరాయణా! శరణాగతావనశీలా! కరుణాలవాలా! ఇఁక నైన నీదివ్యసుందరవదనారవిందసందర్శనము నా కొసంగి రక్షింపవా?

ఉ॥ కోరఁగలేదు సంపద లకుంఠితభాగ్యసమృద్ధి; భక్తి చే
కూరిన నాకుఁ జాలు నదె కొండలు సేయును; మ్రొక్కి వేఁడెదన్
కోరినకోరికొ యొక్కటియె, కోమలితో ననుజన్మతోడ గం
భీరకృపాంచితాకృతి నభీష్టముఁ దీరఁగఁ జూపి ప్రోవవే.

మహానుభావా! తొల్లి యెట్టి సుందర సుకుమార కుమార మూర్తులతో, నీవును సోదరుఁడును, ఈమహీనాభవకు దర్శన మొసంగితిరో, అట్టి దివ్యసుందరమూర్తులనే ధరించి, నేఁడు దర్శన మొసంగి, మముఁ దరిఁ జేర్చకున్న నిను వీడువాఁడఁ గాను. రక్షింపుము, రక్షింపుము. [తత్క్షణమే విగ్రహములు సీతారామలక్ష్మణులుగ మూఱును.]

రామదాసు— } ఆహా! ఆహా! ధన్యోస్తి, ధన్యోస్తి. నేఁడు మాజన్మము
తాసీషా— } సార్థక మైనది.

రామదాసు—(దండకము.) శ్రీరామరామా! పరంధామ! సీతామనః
కామ! మార్తాండవంశాభిసోమా! మునీంద్రాదిభక్తాళి
సంస్తోత్రకృన్నామ! క్రూరాసురాళీవిరామా! జగన్నాటకం
బెల్ల నాడించుచున్ లీలమై మానుషాకారముం బూని లో
కోపకారార్థమై నీదుచారిత్ర మాదర్శ మానట్లుగాఁ జేసితొ
రా! జగత్కీర్తనీయంబు నీశక్తి; సీతాసుమిత్రాత్మజుల్ సర్వ
కాలంబు చేదోడువాదోడుగానుండ మాభద్రశైలంబునందున్
వసింపంగదే? సర్వభక్తాళికిన్ దర్శనం బిచ్చుచున్ సేవలం
గొంచుఁ బ్రేమంబుమీఱంగ శిష్టాళిరక్షించి దుష్టాళిశిక్షించి
లోకంబుపాలించుచున్; హేదయాసాంద్ర! శ్రీరామచంద్రా!
నమస్తే! నమస్తే!! నమః!!!

తాసీషా—రామదాసుగారు! మీ కటాక్షమున స్వామిసందర్శనము
లభించినది. స్వామి నాయపరాధములు క్షమించి, నాకు దర్శన
మొసంగి, ననుఁ గృతార్థుని గావించెను. మీ కృపకుఁ
బాత్రుఁడఁ గాకున్న, నా కీధన్యత లభింపదు. మీఱ మ మ్ముద్ధ
రింపఁజేసితిరి. ప్రార్థకర్తవశంబున నా కీజన్మము సరిప్రాప్త
మయ్యెను. రాజస తామస గుణప్రధాన మగు, జన్మసంప
ర్కమువలనఁ బరమపూజ్యులయొడ, నేను మహాపచారముల
నొనరించి, ఘోరపాతకుఁడ నైతిని. పాతకులు, శిక్షాపాత్రులు

గాన, నేను శిక్షార్హుడనె కాని, సాధుసందర్శనసంజనితపుణ్య విశేషము నా పాపపటలమును, పటాషంచ లొనరించుటయే కాక, నాకు జగన్నాథుల సందర్శనభాగ్యమునుగూడఁ గలిగించినదిగాని, అపు డజ్ఞానాతిశయమున, సర్వేశ్వరులని నేను గ్రహింపఁజాలక పోయినను, ఆమహాసందర్శనభాగ్యముననే నాకు జ్ఞానోదయమైనది. శ్రీరామచంద్రుని మనోనాయికయగు సీతాదేవిని, భక్తాగ్రణి యగు లక్ష్మణదేవుని, నీ చర్మచక్షువులతో దర్శించుభాగ్యము నాకు లభించినది. ఇట్టి మహాభాగ్యము వడసినందులకును, మీపేరు కలకాలము లోకమునందుఁ గొనియాడఁబడుచుండుటకును, ఈ భద్రాచలము తాలూకాను ఈ దేవాలయమునకు శాశ్వతముగా జాగీరుగా నమర్పించితిని. ఆచంద్రతారారూముగ నిట్లే స్వామి కత్యంత వైభవముతో, నిత్యమంగళముగా, మహాలాత్నవసముపేతములగు కైలకర్యములు జరగునట్లు నా తండ్రి కటాక్షించుఁ గాక!

మంగళము.

మంగళకర శుభమంగళవిగ్రహ
 మంగళసంయుత మంగళదా
 మంగళ మా జయ, మంగళ మా శుభ
 మంగళ మా రఘుపుంగవశ్రీ.

స మాప్తము.



అనుబంధములు.

1. భజన—పాట. యదుకులకాంభోజి—మిశ్రలఘు.

శ్రీరామనామం మరువాం మరువాం
సిద్ధము యమునికి వెరువాం వెరువాం.

1. గోవిందు నేవేళఁ గొలుతాం గొలుతాం
దేవుని గుణములు తలుతాం తలుతాం॥

2. విష్ణుకథలు చెవుల విందాం విందాం
వేఱుకథలు చెవుల మందాం మందాం॥

3. రామదాసులు మాకు సారాం సారాం
కామదాసులు మాకు దూరాం దూరాం॥

4. నారాయణుని మేము నమ్మేం నమ్మేం
నరుల నింక మేము నమ్మాం నమ్మాం॥

5. మాధవనామము మరువాం మరువాం
మఱి యమబాధకు వెరువాం వెరువాం॥

6. అవనిజాపతిసేవ మానాం మానాం
మఱియొక జోలంటె మకానాం మకానాం॥

7. భద్రగిరీశుని కందాం కందాం
భద్రముతో మన ముందాం ముందాం॥ శ్రీ॥

2. కబీరుదాసు—పాట. హిందుస్థాని—దర్బారికానడ—ఆది.

భజారెభయ్యా రామగోవిందహరి ॥ భజారెభయ్యా ॥

1. జవతపసాధన కచునహిలాగత ఖరచతనహిగఠరీ ॥ భజా ॥

2. సంతతసంపద సుఖకేకారణ జ్యోనేఘాలపరీరే [భజా]
కహతకబీరా జ్యోముఖరామనహిం - వో ముఖధూలపరీ ॥

3. గోపన్న—పాట. ముఖారి—ఆగి.

తారకమంత్రము కోరిన దొరకెను

ధన్యుడ నైతిని ఓరన్నా!

మీఱినకాలుని దూతలపాలిటి

మృత్యువ యని నమ్మర యన్నా || తా ||

1. ఎన్ని జన్మమాల నెంచిచూచినను

ఏకో నారాయణుడన్నా!

అన్నిరూపులై యున్న పరాత్ముని

నామహాత్ముకథలను విన్న || తా ||

2. ఎన్ని జన్మములఁ జేసినపాపము

లీజన్మముతో విడు నన్నా!

అన్నిటి కిది కడసారిజన్మ మిది

సత్యం బిఁకఁ బుట్టుట సున్న || తా ||

4. కనీరు—పాట హిందుస్థాని—పీలు.

గురు - కృపా - అంజన పాయోమేరె భాయి

రామబినా - కఛు - ఆననపాయి

అందర - రామా బౌహెరరామా

జహఁ - దేఖే - వహఁ రామహి - రామా || గురు ||

1. జాగ్రత - రామా సోయత - రామా

సపనమె - దేఖత నీతారామ || గురు ||

2. ఏకాజనార్దని - భావహినికా

జహఁ దేఖే వహఁ - రామసురేఖా || గురు ||

5. కనీరుదాసు—పాట. హిందుస్థాని—కానడ—రూపకము.

మైం గులామ మైం గులామ - మైం గులామ తేరా

తూంచి మేరా సచ్చా సాంఈ - నామ లేఱిం తేరా || మైం ||

1. రూప నహీం రంగ నహీం - నహీం బరన ఛాయా

నిరాకార నిరగున నహీం - తూంచి రఘురాయా || మైం ||

2. ఏక రోటీ దే లంగోటీ - ద్వార తేరా పాడొం
కామ క్రోధ ఘోషకర - హరీగున గాడొం || మైం ||
3. మెహెరబాన మెహెరబాన - మెహెర కరో మేరీ
దాస కబీర చరన ఖడా - నజర దేఖ తేరీ || మైం ||

6. క రీందాసు—పాట. హిందుస్థాని—నాధనామక్రియ—ఆది.

త్యాగ కరో మాయా - తజో సన్ సార్
తజో సన్ సార్ - భజో కర్తార్ || త్యా ||

1. సంగ్ నఆయే - సాఖ్ న జాయే
ఝూట్ హై సాదా యే - ఝూటా బాజోర్ || త్యా ||
2. అన్ తకోఘాటే - దేహాయే ఘాటే
కాన్ చ్ కికాయాసే - రహనా హెలూషియార్ || త్యా ||

7. గోపన్న—పాట. హిందుస్థాని—వారింగ—చాపు.

వందే రఘురామ - శుభనామ
శుభనామ తులసీదళదామాభిరామ || శ్రీరామ ||

1. కనకమణిమయహారా - సుకుమార
సుకుమార పశ్చిమరథసహితకుమార
సువిహార - అరిశూర - భూధరధీర - కల్పషదూర
పాలితవారణ - దారుణకారణ - మదహరణ
రఘువీర - రఘువీర నీరదాభవిమలశరీర - నిర్వికార || వందే ||
2. కుంతల జితనీల - భక్తపాల - భక్తపాల
సురద్యేషి పటల విఫాల - వరశీల
కనకచేల - కాంతిజాల - మానుషలీల
దానవబాలక - తావకనేవక
సురపాల - భూపాల - కౌస్తుభవన
మాలవికాల - సుకపోల || వందే ||

8. కచీరుదాసు—పాట. కల్యాణి—ఆది.

రామభజనకూం దియా కమలముఖ - రామభజనకూం దియా
లఖచౌర్యాంశీ ఫేరే ఫిరకర - సుందర నరతను పాయా || రామ ||

1. ఖాయా పియా సుఖసీ సోయా - నాహక జమానా ఖోయా ||
[రామ ||
2. జోముఖ నిశిదినీం రామనామ నహీ - వహం తుమ కఘ నాహీ
[కియా || రామ ||
3. కహత కచీరా సున భాఈ సాధు - ఆయా వై సా హీ గయా ||
[రామ ||

9. బ్రాహ్మణులు—పదప.

నవోనవో భవతి జాయమానోహ్నం కేతురుషసా
మేత్యక్రే భాగం దేవేభ్యో విదధా త్యాయన్
ప్రచస్తమా స్తరతి దీర్ఘ మాయుః
శతమానం భవతి శతాయుః పురుష శ్శతేన్ద్రియ
ఆయుష్యే వేన్ద్రియే ప్రతితిష్ఠతి || హరిః ఓమ్ ||

10. రామమూర్తి—గీయము (సురాధిదానవ మైట్టు.)

సురామరాఘవ - విదేహజాహ్వాది - నివాసులోలువ - శోభనా
సురేంద్రవన్దిత - సరోజలోచన - విరోధిభీకర - శ్రీకరా ||
మునీంద్రమానస - వినోదనా ఘన - మనోజ్ఞ సద్గుణ - భూషణా
అనాదిసంచిత - ఘనాఘనాశన - సనాతనాశ్రిత - పావనా
అమానుషాద్భుత - సుమాన్యవైభవ - సమజ్జనాభయ - దాయకా
అమోఘవిక్రమ - రమామనోహర - సమోస్తుతే రఘు - నాయకా ||

11. రహీం—పాట. ధన్యాశి—ఆది.

సలామలేఖుం సలామలేఖుం సర్దార్ మైబాబు | [సలాం ||
విలసితముగ నీ విప్పుడు పాచ్చాకొలువున నేమో తంటచేస్తివట ||
సర్కార్ పైకము తెమ్మని మిమ్ము, చాలాదర్పమున | [సలాం ||
హర్కారులతో వెంటబెట్టుకొని అరుగడలచినామయ్యా మీకీ ||

12 ఉన్మాన్-పాట కల్యాణి-ఆది.

ఆవ్మియా - హమారపాచ్చాకేపాస్ - చల్మియాం - గోలకొం
[డకు చల్మియా
అరేలేవ్మియా - అంటె ఏమో - యోశించేవ్మియా - అరే
[వుతో వుతో చల్ చల్ || ఆవ్ ||

1. దివాసిదిండు తక్యానేడు - దిగూ సబాబునాకు మిదిచూడు
జవాబు మాతో సరిగానేడు - చెప్పి నీమానము కాపాడు || ఆవ్ ||
2. ఔరంగబాదు తఖత్తులోన - అనేక తహశీల్ దార్లున్నారు
వారిపై బాకీలు సున్నా - యేమో నీపై బాకీ శానా || ఆవ్ ||

13 రహీం-పాట కల్యాణి-ఆది.

1. నిమిషమైన నిలునీయము - నిలువలన్ని రూడాపైకము [ఆవ్ ||
చేకొనుము వేగమె యిపుడు - జేర్బందు చేకొందుము చూడు ||
2. అరలే తానీ నీవేయూ నీమా - కధికారైనను వెణువాము మీ
దొర భద్రాచల శ్రీరామ - దాసుడవని తాళితి సుమ్మా || ఆవ్ ||

పాట సౌరాష్ట్రము-ఆది

14 రామభాష.

వినుడీ తానీషగారు - ఏల నాపై సుద్దండకోపము చేసేరు
కండక్రావ్వుచేత నేను - దుండటికముసేయను - భూ-మండ
లములోను మీక్కిరి - నిండా గల్గజేసినాను || విను ||

15. తానీషా

తా సంపాదించి చేసిన ధర్మముచే గల్గు కీర్తి - యే శాస్త్రజ్ఞుడ
ఇప్పుడు - నీకీమతి గల్పించినాడు || తెమ్ము గోపన్న నీవు - మా
ముజరాపైక మిప్పింపు వేగమె నీవు ||

16. రామభాష.

ఘనమైన మీ నగరుకొక్క - దినము ఖర్చు కనదు స్వల్ప - ధన
మిదో మీ భద్రాచలపురములో గుడి గట్టినాను || విను ||

17. తానీమా.

బలవంతుల ధనము వారి - సెలవు లేక ఖర్చునేయ తల పోవు
నని మదిలోఁ - దలపోయవైతి నిదేమి॥ తెమ్ము॥

18. రామవాసు.

స్థిరమాని దేహ మిప్పట్లో - నెఱనమ్మలేదు మీయట్ల - దొర
భద్రాచల శ్రీరామ - దాసుడనై చేసితి సుండీ॥ విను॥

19. రామదాసు—పాట మొండు—అది.

వతీరుగ నను దయఁజూచెదవో - యినవంశోత్తమ రామా
నాతరమా భవనాగర మీఁదను - నళినదళేక్షణ రామా॥ ౧॥

1. శ్రీరఘునందన సీతారమణా - శ్రితజనపోషక రామా
కారుణ్యాలయ భక్తవరద ననుఁ - గన్నది కానువు రామా॥ ౧॥

20. రామదాసు—పాట. నాటకురంజీ—చాపు.

ఏడ నున్నాఁడో - భద్రాద్రివాసుఁ - డేడ నున్నాఁడో
నాపాలి రాముఁ - డేడ నున్నాఁడో॥

1. ఏడ నున్నాఁడో - జాడ దెలియరాదు
నాఁడూ గజేంద్రుని - కీడుఁ బాపినస్వామి॥ ఏడ॥
2. ద్రాణిబాణజ్వాల - దాఁకిన బాలునికీఁ
బ్రాణ మిచ్చిన జగ - త్రాణరక్షకుఁడు॥ ఏడ॥
3. పాంచాలి సభలోన - భంగమొందిననాఁడు
వంచన లేకయె - వలువ లిచ్చిన తండ్రి॥ ఏడ॥
4. అక్షయముగ శ్రీభ - ద్రాచలమందున
సాక్షాత్కరించిన - జగ దేకవీరుఁడు॥ ఏడ॥

21. రామదాసు—పాట. మల్ గోస్—చాపు.

దయాశీల - శ్రీరామ - దాసావనా
అయో! దేవ - నీ మోముఁ జూపింపవా॥ దయా॥
కటా! బాధ - కీదేహ - మూర్ఖంగ లే
దె టీవృశ్చికత్రాస - మే సైతు హా॥ దయా॥

22. రామనాను—పాట. కాపి—గూపకము.

అబ్బబ్బ దెబ్బలకు నోర్వలేరా
జబ్బునేయక రారా తబ్బిబ్బయెరా॥ అబ్బబ్బ॥

1. అట్టే నినుఁ బూజించినట్టి చేతుల నిదిగో
గిట్టి కట్టికొట్టే రెట్టు తాళుదునయ్యా॥ అబ్బబ్బ॥

23. రామనాను—పాట. కల్యాణి—మిత్రలఘు.

ననుఁ బ్రోవుమని చెప్పవే - నీతమ్మ - ననుఁ బ్రోవుమని చెప్పవే
ననుఁ బ్రోవు మని చెప్ప - నారీశిరోమణి -
జనకునికూఁతుర - జనని జానకమ్మ॥ నను॥

1. అక్కఱిగో నీవు - వక్కలాకుల నీయఁ -
జొక్కియుండెడివేళ - దిక్కుచూపి కావ॥ నను॥
2. పొందికతో పూల - కందుక నూడువేళ -
డెండ మానంద మొంద - ముందు వచ్చి వేగ॥ నను॥
3. అద్రిజావినుతుఁడు - భద్రగిరీశుఁడు -
నిద్రమేల్కొనువేళ - నెలఁతరొ బోధించి॥ నను॥

24. రామనాను—పాట. నాదనామక్రియ—అన.

నీత నీవు చెప్పరాదుగా - శ్రీరాములతోను
నీత నీవు చెప్పిన నీ - తాత సామ్యేమి పోయెనా
పాతకములెల్లఁ బాపి - దాతవై రక్షింపుమనుచు॥

1. పాలకడలికూఁతు రందురే - శ్రీహరియురమున లీలగా వెలసినా
పాలవంటి గుణము నీకు - చాలఁ గలిగియున్న వన [వందుర
మాలికాధరుని చెవుల - మేలుగా నామాట యింత॥ నీత॥
2. నన్నుఁ గన్నతల్లిగాదుగా - సుతుఁడు నిన్నెంతో సన్నుతింప విన
[లేదుగా

షెన్నలతేని సోదరి నా - విన్నపము విని నీదు
షెన్నఁడైన శ్రీరాములతో - నన్నుఁ గరుణింపుమనుచు॥ నీత॥

రామదాసు నేలుమంటివే - భక్తులకెల్ల - గామితార్థ మియుముం
 ణోమలాంగి నీపాదముల - నేమముతో నమ్మియున్న [టివే
 ప్రేమతో న న్నేలుమని - స్వామి భద్రాద్రిశునితో || సీత ||

25. సీతాదేవి—పాట. దేశీయతోడి—రూపకము.

నామనవి విని వేగ ప్రాణనాథ - మన
 రామదాసును వదలింపుము ప్రాణనాథ ||

పాచ్చాయనే మ్లేచ్చుడు ప్రాణనాథ - తుచ్చ
 తుచ్చవాక్యము లాడెనయ్య ప్రాణనాథ ||

లక్ష్యపైకముఁ దెమ్మనుచుఁ బ్రాణనాథ - ఎంతో
 శిక్షఁ జేయుచున్నారయ్య ప్రాణనాథ ||

శరణన్న రక్షింతుననుచు ప్రాణనాథ - నీవు
 శరణాగతవిరుదు వహింపు ప్రాణనాథ ||

తురకపైకము చెల్లించను ప్రాణనాథ - ఎంతో
 త్వరితముగ వేంచేయుఁడీ ప్రాణనాథ || నామనవి ||

26. సీతాదేవి—పాట. కురంజి—ఆది.

ఎడదన్ మిము - నెడఁబాయక - నిడియుండెడి దాసున్
 తడనేయక - కడువేగమె - విడిపింపుఁడు నాథా ||

చరణంబులె - శరణంబని - నెఱనమ్మినవారిన్
 కగుణాకర - తరుణంబున - భరియింపుఁడు వేగన్ ||

27. రామలక్ష్మణులు—పాట. దిండి—ఆది.

మేలుకొనూ - తానీషా - వేగ నీవు
 ఇక తాళ - వేళలే - దయ్య మాకు || మే ||

రామదాసు - బాకినీ - తీర్చెదము
 వేగ రసీ - దీయవే - దీనిగాని || మే ||

28. తానీషా, రామలక్ష్మణులు—పాట. హిందుస్థాని—జిల్లా—అట.

1. తా. ఏదేశమున నుండువారు - మీరు
ఎందుండి యిట వచ్చినారు?

రా. తొలుత గోదావరియందు - మా
స్థలము భద్రాచలమందు.

2. తా. ఎవరి జవానులు మీరు - మీ
మైవరు పంపగ వచ్చినారు?

రా. దాసజవానులు మేము - రామ
దాసు పంపగ వచ్చినాము.

3. తా. ఏమికులమువారు మీరు - మీ
రిద్దఱు నేవరుసవారు?

రా. ఇనవంశమునఁ బుట్టినాము - మే
మిద్దఱ మన్నదమ్ములము.

4. తా. ఏమినామము గలవారు - మీ
రేమినామము గలవారు?

రా. రామోజి లక్ష్మణోజి నామం - వహ్వా
రామానుజమతమువారం.

5. తా. ఎందుకు పంపించినారు - మీ
రేమి పనిగ వచ్చినారు?

రా. సర్కార్బాకీ పయికము - మా
చేతఁ బంపగ వచ్చినాము.

6. తా. అర్థ మంతయుఁ దెచ్చినార - లేక
వ్యర్థముగా వచ్చినార?

రా. ఆఱులక్షల నందుకొండి - మాకు
రసీదు నిపుడె యియ్యండి.

7. తా. కలంశాయి లేదు యిక్క - కల్
ఫజర్ మే రండి పోపొండి.

29. రామదాసు—పాట. బిలహరి—చాపు.

ఇట్వొకకులతిలక! యికనైనఁ బలుకవె రామచంద్రా! నన్ను
రక్షింపు మింక నోరఘకులతిలక! శ్రీ రామచంద్రా!॥

1. చుట్టుప్రాకారములు సొంపుతోఁ గట్టితి రామచంద్రా! ఆ
ప్రాకారమునకుఁబట్టెఁ బదివేల వరహాలు రామచంద్రా! ॥
2. నీతకుఁ జేసితి చింతాకుపతకము రామచంద్రా! ఆ
పతకమునకుఁ బట్టెఁ బదివేల నరహాలు రామచంద్రా! ॥
3. సర్కారుపైకము తృణముగనెంచుమీ రామచంద్రా! ఈ
దెప్పరమును గాచి యప్పుఁ దీర్చవయ్య రామచంద్రా!॥

30. రామదాసు—పాట. యదుకులకాంభోజము.

పాహి మాం శ్రీరామా యంటే పలుకవైతివీ - నీ
న్నేహమెట్టి దని చెప్ప - నోహెలూ హెలూ హెలూ -
హెలూ హెలూ హెలూ హెలూ ॥ పాహి ॥

1. ఇబ్బంది నొంది యాకరి - బొబ్బపెట్టినంతలోనే
గొబ్బానఁ గాచితివానీ - జబ్బానేయక -
నిబ్బరముగా నే నెంతో - కబ్బ మిచ్చి వేఁడుకొన్న
తబ్బిబ్బు చేసెదవు రామ - అబ్బ బ్బ బ్బ బ్బ బ్బ బ్బ బ్బ ॥ పాహి ॥
2. సన్నతించు వారి నెల్ల - మున్ను - దయతోఁ బ్రోచితివని
పన్నగళాయి! నే విని విన్నవించితి -
విన్నపము వినక యెంతో - కన్నడచేసెదవు రామ!
యెన్నఁటికి నమ్మరాదు - రన్న న్న న్న న్న న్న న్న ॥ పాహి ॥
3. చయ్యన భద్రాచలనిలయ - స్వామివని నమ్మి నేను
వెయ్యొఱువిధముల నుతి - చెయ్యసాగితి -
ఇయ్యెడను రామదాసుని - కుయ్యాలించి ప్రోవకున్న - నీ
యొయ్యార మేమనవచ్చు - నయ్య య్య య్య య్య య్య
[య్యయ్యయ్య ॥ పాహి ॥

31. రామదాసు—పాట. జంఝూటి—ఆది.

అంబుజసంభవుడే - కాంచలేని యా
 అంబుజనాభునిఁ - గాంచితివా - రాజా || అంబు ||
 అంబుజాలయా - ధవుడగు నా హరి
 అంబుజాక్షుడని - యాత్త నెఱింగితొ || అంబు ||

32. తానీషా, రామదాసు—సంవాదము. యదుకులకాంభోజి—ఆది.

తా. గోపన్నా నే - పాపిని పాపిని - కోపంబున నిన్ను
 ఆపద నొందఁగఁ - జేసినద్రోహిని - గాపాడవె నన్ను ||
 రా. తానిషామీ - త ప్పేమున్నది - దండన కర్వుడను
 శ్రీనాథుడే తా - శిక్షించెను నను - చిత్తశాంతికొఱకు ||
 తా. మానితశిల సాత్త్వికాగ్రణీ - మన్నింతువె నన్ను
 ఆహా! తెలియక - అజ్ఞానంబున - నలయించితి నిన్ను ||
 రా. రాముడై దైనము - రక్షకుఁ డాతఁడే - రాముడై మన్నించు
 పామరుడను నే - ప్రభుడవు నీవు - పాడియె యిట్లాడ ||
 తా. రామభక్తుడవు - రాముఁడు మెచ్చెను - రామదాసుడవుగా
 కామక్రోధముల - కలుషుడ నేఁ గద - గతి కలదే నాకు ||
 రా. తండ్రి కృపాళుఁడు - దర్శనమిచ్చెను - ధన్యుడ వైతివిగా
 తండ్రినిగొలుపుము - దశరథరాముని - దయఁ గను నా ప్రభుఁడు ||



[అంత రత్నాకరమహారాజు ససైవ్యంబుగ ప్రవేశించుచున్నాఁడు]

[అంత సుధాకరుఁడు ప్రవేశించి]

సుధా—తండ్రి! నేనపరాధినైతిని. నన్నుగృహింపుఁడు. (అని తండ్రి పాదములపై వ్రాలుచున్నాఁడు.)

రత్నా—సుధాకరా! కలుషాత్మా! వృద్ధులైన జననీజనకులను మఃఖ పెట్టి శత్రువుల నాశ్రయించిన కులదూషణుడవగు నీమొగము జూడరాదు. తొలగియుండుము.

(అని త్రోసి వేయుచున్నాఁడు)

(అంత గగనంబునుండి యొకధ్వని.)

గగనవాణి—రాజా! పుత్రునివైఁ గినియకుము. భగవద్భక్తుండును పరశుపావన చార్మితుండునగు సుధాకరునిజాయగా నీరోహిణీ కన్య సృజింపబడినది. దైవప్రేరితంబగు నిమ్మిధునానుబుధుండును గుఱించి నీవు చింతింపవలదు. భగవదానుగ్రహసంపన్నులగు నీవధూవరులు చిరతరానూనపరస్పరానురాగవైభవ సమ్పద్ధులై వర్ణింపగలరు. కావున నీవెంతమాత్రమును శంకింపకుము.

త్నా—ఓహోహో! ఆశ్చర్యము! ఆశ్చర్యము! నేనిక ధన్యుడనయ్యెద. (అని పుత్రుని లేవనెత్తి) కుమారా! పరాత్పరుడగు శీమన్నారాయణమూర్తి యఖండకారుణ్యపాత్రుండవగు నీమహిమను గుర్రెఱుఁగఁజాలనైతినిరా తండ్రి.

శా. రారా! రాజకులైకభూష! తనయా ర రారా! లతాంతాయుధారారా! సారవిచారధీలసిత! రా ర రా! చిన్నప్రోడా! కుమారా! రాజీవదళాక్ష! ముద్దిడగలా ర రా! కౌఁగిటజేకరా రా! రామామణి బెడ్డియాడి సుఖవై ర రాజిల్లతా! పుత్రీకా.

(అని పుత్రుని గాధాలింగనంబొనర్చుచున్నాఁడు)

[అంత విశారదుడు బ్రీవేశించి]

విశా—జేవా, నేనపరాధినైతిని. నన్ననుగ్రహించుడు ! (అని పాదముఖ
లపై వ్రాలుచున్నాడు.)

రత్నా—విశారదా! తుమించితి. లెమ్ము.

[అంత దక్షిణుహారాజు మారుతియుఁ బ్రీవేశించుచున్నాడు.]

దక్షు—(రత్నాకరుని సమీపించి) మహారాజా ! మనముభయులము
పూర్వవైరంబులం దిగనాడి యన్యోన్యసంబంధబాంధవ్యంబు
లచేఁ బరస్పరమైత్రీ నుండవలయునని నాకోరిక. అట్టినాయభీ
ష్టంబానగూర్ప నాముద్దుకూఁతుఁ దమకోడలుగాఁ జైకొనుఁడు.
రత్నా—మిత్రీమా! దక్షుమహీధవా ! ఇంతకన్న మేలెయ్యది? నీవంటి
వానితో వియ్యమందుటకన్న నాకు వేఱొండు భాగ్యమబ్బునే?
(అని కరలగ్నమంబుల నన్యోన్యమైత్రీఁ బ్రకటింపుచున్నాడు.)

దక్షు—(రత్నాకరునితో) మహారాజా ! వినాహమంటపమును బ్రీవే
శింతము రండు.

రత్నా—మంచిది. (అని యందఱు వినాహమంటపమును బ్రీవేశింపు
చున్నాడు.)

రంగము:—వినాహమంటపము.

[మౌగళిశూర్య నివాదంబులు బ్రాహ్మణాశీర్వాదంబులును జెలంగ
రోహిణీ సుధాకరుని మెడను పుష్పహారమును
గీలింపుచున్నది.]

దక్షు—(సుధాకరునిడగ్గఱి) రాజకుమారా ! మున్ను నీమహిమను
గురైఱుంగఁ జాలక నీయెడల నేనునర్చిన మహాపరాధంబుల నెల్ల
నైరించి నామైత్రీశారత్నంబును బరిగ్రహించితివి. ధన్యుండనైతి.

నుటియు,

౧. నారీరత్నము నీకొసంగితిని భూ శ నాథాత్మజా! నీవు మం
దారోర్వీజమవౌట నిందుముఖపాం శ తా మల్లెతీవౌటఁ ద
ద్భారంబీవు సహించియిచ్చుచును శ శ వృత్కామితార్థంబులక
నీరక్షీరమలట్ల మీరుమనుఁడీ శ నిత్యాను రాగంబునన్.

(అని రత్నాకరునితో) మహారాజా !

౨. పాంకముమీఱఁ బూర్వభవ శ పుణ్యవశంబున మిమ్ముబోలు వి
య్యంకునిఁగంటిఁ గావునఁ గృ శ తార్థుఁడనైతి వధూవరు ల్పదా
యంకిలిలేనిమైత్రీ వెల శ యక భువివర్ధిల దీవనంబునే
నుంకువగా నొసంకెద ప శ హా! నృప నీరిసమాదరింపుమా.

(అంత రోహిణి మామకుఁ బ్రణమిల్లుచున్నది.)

౩. త్నా—ఓన్నపారత్నమా ! ఈసుధాకరుండను నాసత్కుల దీపము
నీగుణశీలస్త్రీహాపేరితంబై బహువిధంబులుగఁ జోజ్వరిల్లెడు.

తు—(పుత్రీక నతిపేమచే డగఱఁజేర్చి) పుత్రీకారత్నమా!

౪. కలికిరా' నీవు నీవతియు శ గాఢపరస్పర రాగపూర్ణులై
యలము భూరిరాజ్యవిభ శ వాన్వితులై లనరారి పుత్రులక
బలుపురిగాంచి కీర్తిగని శ పాయక భక్తిని నత్తమామలన్
బలుమరు సేవలందనిపి శ భాసిలుచు న్నము వీడఁబోకుమీ.

౫. త్నా—దక్షమహీధవా! నేటికి భగవత్కటాక్షంబున మనకోరికలన్ని
యు నెఱవేరినవి ఇంక నేమి కావలయును.

దక్షు— మానిని.

నీతిగనీధర శ నీ పతులందఱు శ నమ్మిరాజ్యము లేలవఱెక
ఖ్యాతిగమేఘుఁ డ శ ఖండసువృష్టిని శ గల్గఁజేయ ఫలోన్నతమా

త్యోతలమందున ర మానవు లపౌతి ర మానసుఖంబుల వధిలు
 బ్రాతిగ నాభగ ర వంతుని నిశ్చలభక్తిమతింపుచు నుండవలె
 గగనవాణి—తథాస్తు తథాస్తు.

(అందఱు నిష్క్రమించుచున్నారు.)

గద్య.

ఇది శ్రీమద్వేంకట రమణకరుణాకటాక్ష పీఠానారసమాసాని
 రసబంధుర కవిత్వవైఖరిప్రవీణాపస్తంబసూత్ర శాండిల్యసంబంధు
 పవిత్రహాత్యకులకలశార్ణవరాకాకైరవమిత్ర వేంకటరత్న
 సుపుత్ర వెంకమాంబాగర్భశుక్తిముక్తాఫల ఓవిధ
 విద్యజ్ఞనవిధేయ వేంకటకృష్ణనాథేయ ప్రణీతం
 బైన రోహిణీ సుధాకరవిజయంబును నాట
 కంబున సర్వమును షష్ఠాంకము
 సంపూర్ణము.



